

भूमिका.



॥ श्री ॥ सुप्रसिद्ध एवायं “भाषापरिच्छेद” नामको ग्रन्थो महामहोपाध्याय श्री-
मद्विद्वत्नाथपञ्चाननभट्टाचार्यप्रणीतः । इदमपि चातिरोहितमेव विपश्चिता यदयं श्लो-
कमय प्रबन्धो राजीवनामकनिजग्रन्थशिष्यदयावशवदेन तेन सर्वतः सारमयः कृत
इति, अस्य च ग्रन्थकर्तृनुक्तेनापि भाषापरिच्छेदनाम्ना प्रसिद्धिकारणन्तु न्यायवैशे-
षिन्भाषापरिच्छेदकत्वमेवेति बाढमुत्पत्स्याम, यद्यप्ययं ग्रन्थकर्त्रैव सिद्धान्तमुक्ताव-
लीसमाख्यया टीकया व्याख्यात तथापि “निजनिर्मितकारिकावलीमत्तिसिद्धिस्त-
विरन्तनोक्तिभिः । विशदीकरवाणि कौतुकाननु राजीवदयावशवद” इति तट्टी-
कादौ प्रतिज्ञातवता तेन तथैव कृतत्वात्तस्या विपमतया व्युत्पितसुसामान्यजनधि-
षणावधीरितत्वमेवावयवावदासीत्, अनान्तरे च काश्चिदराजकीयसंस्कृतप्रधानपाठ-
शालीयप्रथमपरीक्षायामध्वच पञ्चनदीयसम्राट्संस्थापितप्रधानपाठशालीयप्राज्ञपरी-
क्षायामेतस्य समावेशदर्शनेन प्रचुरप्रचारयोग्यतामालोचयद्भि सरलसाधुहुलदी-
कया समं पृथक् मुद्राप्य प्रकाशयितुमिच्छद्भिर्मौहमयीराजधानीस्थनिर्णयसागरा-
ख्यमुद्रायन्त्रालयाध्यक्षे श्रीमत्तुकाराम-जावजी-महोदयैस्सबहुमानमेतत्करणे प्रव-
र्त्तिता वयं प्रायशस्तट्टीरातोऽन्यतश्च सारमाहृत्य निजमनीषया समालोच्य चाल्प-
मतिरानामुक्तपरीक्षादित्सूनामन्येषा चान्तेवासिजनानां सौकर्याय निर्ममोचमहो-
दयाय सप्तर्षाधिकारमुद्राप्य प्रकाशयितुं समर्पितेयम्, (अन्वितार्थदीपिका) ॥
समाशास्महे च यदेतामधिगत्वास्तन्यायवैशेषिन्मतबोधैरन्तेवासिजनैः सानन्दं सि-
द्धान्तमुक्तावलीगूढफकिकाशयोऽवगम्यत इति ॥ यदि चेमा निर्ममत्सरा सहृदयवरा
विद्वांसोऽपि निजकृपादृष्ट्वा कृतार्थयैषु सदा त्वा मन सर्वथा सफलोद्योगान् मन्या-
महे इति कृतमल्लपंनया, अन्तारध्वगुणैकपक्षपातिनो दूषणवाचं यमा मुविष्य सर्वथा
सशोधितेऽप्यत्र क्षीशकाक्षरयोजकदोषेण मदीयदृष्टिदोषेण चोपनदा अशुद्धीरिति
निधिन्वन् विरमामि निरर्थकाद्विस्तरादिति निगदति विदुषामाश्रवः—

दरभङ्गामण्डलान्तर्गत हाटीतप्पान्तर्गत—

हरिपुरग्रामनिवासी करमाहावंशाङ्करः

ज्ञोपाख्यानन्दलालशर्मन्तनुजन्मा

श्रीसुकुन्दशर्म्मा

१ भाषाशब्द. संकेते साङ्केतिकशब्दे वा वर्तते अत एवाधुनिकसङ्केत. परिभाषति,
परिनोव्यापृता भाषापरिभाषाप्रचक्षुत इतिच श्रुता । भाषयो परिच्छेद. परिचयोनिर्णयः
इतरभिन्नतयाशनवा यत्र स. । ग्रन्थेचप्रतिपादकतासम्बन्धेन स वर्तते इति न्यायवैशेषिक-
साङ्केतिकशब्ददर्शयोवोनिर्णय(सत्त्वावबोध)सत्यनिपादसोज भाषापरिच्छेद. इति, समु-
दिताथो बोध्य. ।

भाषापरिच्छेदः ।

अन्वितार्थदीपिकाव्याख्यासहितः ।

श्रीगणेशाय नमः ।

नूतनजलधररुचये गोपवधूटीदुकूलचौराय ।

तस्मै कृष्णाय नमः संसारमहीरुहस्य बीजाय ॥ १ ॥

श्रीमती प्रथमा देवी स्तुता स्त्राद्विग्रशान्तये ।

यत्पादस्रग्दुर्माऽसेवावासधीर्विवृणोम्यहम् ॥ १ ॥

श्रीविश्वनाथकृतिना निर्यितां कारिकावलीम् ।

मुदेऽन्तेवासिनामत्र संविममनसा मुहुः ॥ २ ॥

अथ श्रीमान् तत्रभवान् विश्वनाथपञ्चाननभट्टाचार्यः राजीवनामकस्य कस्यचित्त्वप्रियशिष्यस्य प्रार्थनाभिरावर्जितस्वान्तः न्यायवैशेषिकसम्मतान्पदार्थान् पद्यबन्धेन संक्षिप्य व्युत्पिपादयिपुर्ग्रन्थारम्भे विग्रविघातार्थं

१ वशीकृतचित्त ।

२ अलौकिकप्रयोजनोद्देशेन प्रवृत्तवान्यसमुदायो ग्रन्थ । अस्यापि पदार्थतत्त्वज्ञानान्निश्रेयसाधिगम इति गीतमोक्षरन्यत्रोपपादितदिशा परम्परया मोक्षरूपलौकिकफलकत्वात्तत्त्व बोध्यम् । आया प्रवृत्तिधारम्भ ।

३ विग्रोऽन्तराय कार्यसमाप्तिप्रतिबन्धको दुरितविशेष विघातो ध्वस विघ्नानां विघातो यस्मै इति चतुर्वर्थे व्यधिकरणबहुब्रीहिणा चरमवर्णस्य चरमकृतेर्वा ध्वमरूपसमाप्तिफलमुच्यते मङ्गलम् च वक्ष्यमाणरूपस्याश्रुतरविनाशिन कालान्तरभावि-समाप्तिमाधनत्वानुपपत्त्या विग्रध्वंसो द्वारम् (व्यापार) प्रतिबन्धराभावत्वेन तस्यावश्यकत्वान्, द्वारत्वञ्च तत्त्वव्यत्यये सति तत्रान्यजनकत्वमसि च तन्मङ्गलजन्यस्य तस्य (विग्रध्वसस्य) मङ्गलजन्यसमाप्तिजनकत्वात् । इत्थञ्च मङ्गलं समाप्तिफलकं समाप्त्यन्याङ्कलङ्घने मति सफलत्वाद्यर्थैव तत्रैव यथा घट, इति परिशेषानुमानमत्र (प्राचीन) नये बोध्यम् । सफलत्वं चाभिगीत (अनिन्दित) शिष्टाचारविषयत्वादर्शपूर्णमासयागवत् । काश्चिदर्थोऽपि सत्यापि मङ्गले समाप्त्यभावेऽपि प्रभूतमङ्गलनाशयिप्रसत्त्वादेव, एवञ्च स्वप्रतियोगिचरमवर्णानुसूलकनिमत्त्वसम्बन्धेन विग्रध्वंसविशिष्टसमाप्तिं प्रति समवायेनात्मनिष्ठप्रत्यासत्त्या मङ्गलं कारणमिदं पर्यवसि-

कृतं मङ्गलं शिष्यशिक्षायै निबध्नाति—नूतनेति । नूतनो नवीनः
सद्यःसंभृतसलिल इति यावत् । यो जलधरो मेघस्तस्य रुचि-
रिव रूचिर्यस्य सं तस्य एतेन यथा नूतनो जलधरः दृष्टमात्र
एवानुपदं वृष्टिफलप्रदस्तयायमप्यनुध्योत एव - भक्ताभीष्टफलप्रद इति
सूचितम् । सूचितममुमर्थं सदृष्टान्तं प्रमाणयन् विशिनष्टि—गोपेति ।
गोपानां या वधूद्यो युवत्यस्तासां यानि दुकूलानि अन्तरीयक्षौमवसनानि
क्षौमं दुकूलं स्याद्वेस्वित्यमरः । तेषां चौरायापहारिणे, तस्यै श्रुतिस्मृति-
पुराणादिप्रसिद्धायै कृष्णाय मगवते वासुदेवाय नमः नमस्कारोऽस्तु ॥
ननु चौराय नमनर्मयुक्तमतस्तस्येश्वरत्वं नैयायिकमतेनानुमित्या साध-

तम् । नातधरमवर्णध्वंगरूपसमाप्तेराकाशनिष्ठत्वेऽपि क्षतिः । वस्तुनो ज्ञानविशेष
एव समाप्तिरिति न दोषश्चापि । चिन्तामणिकारास्तु मङ्गलस्य विप्रध्वंस एव
फलम् विप्रसंशयनिर्णययोः शिष्टानां तदाचरणान् । विप्राभावस्याकाङ्क्षितत्वात् ।
निर्विघ्नं परिसमाप्यतामिति कामनापि नाश्रुतविशेषणा बुद्धिर्विशिष्यमुपसंक्रामतीति-
न्यायेन विप्रध्वंसविषयत्वेनोपपन्ना न समाप्तिसाधनत्वव्यवस्थापिका स्वर्गा स्यामिति
वत् । समाप्तिस्तु बुद्धिप्रतिभादिलोकावगतकारणकलापादेवेत्याहुस्तन्मते तु विप्रा-
नां विघ्नान् इति पटोतत्पुरुषोऽत्र बोध्यः ।

१ मङ्गलत्वं स्तुत्याद्यन्यतमत्वम् । स्तुतिश्चोत्कर्षवत्तथा ज्ञापनम् ।

२ शिक्षा च स्वकर्तव्यत्वेन ज्ञानं । शिष्याणां शिक्षेति पटोतत्पुरुषः । प्रन्यारम्भेऽ-
स्तकृतमङ्गलं दृष्ट्वाऽसच्छिष्या अप्येवं कुयुरित्याकारकाभिप्रायेणात्र सा बोध्या ।

३ निबध्नाति प्रत्यघटकीकरोति ।

४ इवार्थगर्भवहुनीहौ पूर्वपदं स्वसम्बन्धुत्तरपदार्थसदृशे लाक्षणिकमित्यनुगतदि-
शाऽत्र नूतनजलधरो रूचिर्यस्येत्येव विग्रहः । नूतनजलधरपदं नूतनजलधरसम्बन्धि-
रूचिसदृशपरमिति सामानाधिकरण्यामुपपद्यते, एवमन्यत्राप्युक्तम् ।

५ स्मृतमात्रः ।

६ तासां वक्ष्याम्यपहृष्य धर्मेशास्त्रविद्वद्वनप्रश्नानकर्त्रास्ता यः शिक्षितवाननुपदं च
तासामभिलषितं पूरितवानित्वं सदुपदेष्टे भक्ताभिलषितफलदात्रे च ।

७ प्रकान्तप्रसिद्धानुभूतार्थकत्वाच्छब्दो यच्छब्दोपादानं नापेक्षते, इति महद्-
क्षेत्रत्र नास्ति यच्छब्दापेक्षा, ॥

८ तथाच तत्किमर्थमिति कैमर्ध्याकाङ्क्षानिर्वर्तकोपस्थितिजनकस्य संसारेति विशेष-
णस्यात्र सत्त्वेन न समाप्तपुनरात्तलदोषावाद्यापि स्वविशेषणानुपादानकालीनकैमर्ध्या-
काङ्क्षानिर्वर्तकोपस्थित्यजनकपदघटितत्वं हि समाप्तपुनरात्तलम् ॥ यथोक्तचन्द्रालोके
समाप्तपुनरुत्पत्तिं स्यादेव पीयूषभाजनम् । नेत्रानन्दी तुषारांशुरेलम्बुनिधिवान्धव इति ।

तुं विशिनष्टि-संसारेति । संसार एव महीरुहो वृक्षस्तस्य बीजाय
तमित्तकारणायेत्यर्थः । ईश्वरस्य सिसृक्षावशादेव *परमाणुषु क्रियया
रमाणुद्वयसंयोगेन व्यणुरुत्पद्यते, त्रिभिर्द्यणुकैर्यणुकमेवं चतुरणु-
द्वयक्रमेण महती पृथिवी, महत्य आपः, महत्तेजः, महान्वायुरुत्पद्यत
इत्येवं सृष्टिक्रमं नैयायिका मन्वते, श्रुतिस्त्वीश्वरोक्तेति नाद्यापि प्रमा-
णम् । अनुमित्या तत्साधने तु तदुक्ता द्यावापृथिवी जनयन्देव एक
आस्ते विश्वस्य कर्त्ता भुवनस्य गोप्तेत्यादयः श्रुतयोऽप्यत्र प्रमाण भ-
वितुमर्हन्ति ॥ १ ॥

द्रव्यं गुणस्तथा कर्म सामान्यं सविशेषकम् ।

समवायस्तथाऽभावाः पदार्थाः सप्त कीर्तिताः ॥ २ ॥

अथ पदार्थानुद्दिशन् शिष्यावधानाय प्रतिजानीते—द्रव्यमित्यादि ।
द्रव्यं गुण इति जात्येकवचनम् । गुणा इति बहुवचनान्तपाठस्तु जात्या-
ख्यायामेकसिन्नपि पाक्षिकं बहुवचनं भवति, जात्याख्यायामेकसिन्बहु-
वचनमन्यतरस्यामिति पाणिनिसूत्रात्, ब्राह्मणा पूज्या इतिवत्, इति

१ अनुमितिप्रकारश्च जगत्कार्यं सावयवत्वाद्वदवत् । जगत्सकतृकं (कर्तृजन्यं)
कार्यत्वाद्वदवत् इति, न च तत्कर्तृकत्वमसदादीना सम्भवत्यतस्तत्कर्तृकत्वेन-
श्वरसिद्धिः ।

२ पदस्यार्थं पदार्थं इति न्युत्पत्त्याऽभिधेयत्वं (पदशक्त्या प्रतिपाद्यत्वम्) पदार्थ-
सामान्यलक्षणम् उद्देशश्च नामधेयेन पदार्थमानाभिधानम् । तं विना लक्षणं नोपप-
द्यते, उद्दिष्टस्यैव हि लक्षणं भवति, ततश्च परीक्षेति एतेन “त्रिविधा चास्य शा-
स्त्रस्य प्रवृत्तिः (भवति) उद्देशो लक्षणं परीक्षा चेति” भाष्योक्ता शास्त्रप्रवृत्तिवि-
धा प्रदर्शिता भवति, एतत्तत्त्वमग्रे स्फुटीभविव्यति ।

३ प्रतिज्ञा च स्वकर्तव्यत्वेन निर्देशः । अत एवाग्रे “निरूप्यन्त इति शेषः” इति
वक्ष्यते । द्रव्यादिनिरूपणस्यैव स्वकर्तव्यत्वेन प्रतिज्ञानात् ।

* परमाणुसङ्काशे प्रमाणानु जात्यस्यैव मरीचिस्य सूक्ष्मतमं बहुवचनं तत्सावयवम् चाक्षुष-
द्रव्यत्वाद्वदवत् । अणुकावयवोऽपि सावयवः । महत्तरम्भकत्वात्कपालवत् । सोऽणुका-
वयवः स परमाणुः । न च नित्यः । कार्यत्वेऽनवस्थाप्रसङ्गात् । तथाचान तावयवभाराव-
त्वेन मेरुसर्पपयोऽपि साम्यप्रसङ्गः ॥ सृष्टिप्रलयसङ्काशे तु भाता यथापूर्वमकल्पयदित्यादि-
मुक्तं एव प्रमाणम् । सर्वकार्यद्रव्यस्योऽवातरप्रलयः । सर्वभावकार्यध्वंसो महाप्रलयः
इति विवेकः ।

सूचनाय, यद्वा गुणत्वं न जातिरिति सिद्धान्तमताभिप्रायकः । एतत्तत्त्वं मुक्तावल्यादौ स्फुटम् ॥ संयोगापेक्षया कर्मणोऽतिरिक्तत्वं नास्तीति भूषणमतं दूषयितुं समतमाह—तथा कर्मेति यथा गुणः पृथक् पदार्थस्तथा कर्मापीत्यर्थः । कर्मेत्यपि जातावेकवचनम् । यद्वा चलनो-
त्मकमेकमेव कर्म, पञ्चेति तद्भेदप्रदर्शनं तु शिष्यबुद्धिवैशद्यार्थमिति सूचनाय । एवं सामान्यमपि नित्यमेकमनेकानुगतमित्येकवचनान्तमुद्दि-
ष्टम् । तच्च सविशेषकम् । विशेषैः सह वर्तमानम् साहित्यं च पदार्था इत्येकबुद्ध्युपारोहमात्रेण, अर्थाद्विशेष इत्येकः पदार्थः । समवायस्त्वेक एवेत्येकवचनम् । अभावोऽधिकरणात्मक एवेति प्रामाण्यमतं दूषयितुं पुनस्तथेत्युक्तम् । अभावा इति बहुवचनान्तःपाठः । अभावत्वस्य जाति-
त्वाभावात् । पदार्था इति । निरूप्यन्त इति शेषः । सतेति पदं सतैव पदार्था इति परिसंख्यातुम् । ननु सन्त्यन्येऽपि पदार्थास्ते कुतो

१ संयोगानुकूलव्यापाररूपम् ।

२ दूषणवीजंतु अनन्ताधिकरणात्मकत्वकल्पनामपेक्ष्यातिरिक्तकल्पनायां लाघ-
वम् । किंच येनेन्द्रियेण यद्गृह्यते तेनैवेन्द्रियेण तमिष्टा जातिसदभावश्च गृह्यत इति
नियमेन गन्धाद्यभावानां पुष्पादिरूपत्वेऽप्रत्यक्षत्वापत्तिः । तद्गृहणे घ्राणादीनामसा-
मर्थ्यावधारणादिति ।

३ द्रव्यत्वादिरूपा ये सप्तोपाधयमनन्यतमवन्तः पदार्था इत्यर्थः । यद्यपि मीमां-
सकथञ्चकान्तमण्याद्यमवधानसमवधानाभ्यां बहिना दाहतदभावयोः क्रमेण दर्श-
नात् शक्तिनामकः पदार्थ उरीक्रियते, तथापि उत्तेजकाभावविशिष्टमण्याद्यभावस्य
प्रतिपन्धकाभावविधया हेतुत्वाभ्युपगमेनैव निर्वाहे अतिरिक्तशक्तितत्प्रागभावव्यं-
ज्ञकल्पनानीचिन्त्यात्सर्तव्येभ्युपगतमेभिः सादृश्यमपि तद्विग्रहत्वे सति तद्गतभूयोधर्म-
वत्वरूपं नातिरिक्तं, नव्यास्तु सादृश्यमतिरिक्तमेव, नचातिरिक्तत्वे पदार्थविभागव्याघात
इति वाच्यम् तस्य साक्षात्परम्परया वा तत्त्वज्ञानोपयोगिपदार्थमात्रनिरूपणपरत्वात्
एवमधिकरणत्वाधेयत्वादिकमपि, तस्य संयोगादिरूपत्वे बदरकुण्डसंयोगस्य द्विष्टत्वेन
कुण्डे बदरमितिवद्बदरे कुण्डमित्यपि स्यादित्याशापत्तिः । एवं प्रतियोगित्वादिक-
माकाशत्वादिकंचेत्ताहुः । अपरे पुनरुपाध्यादीनां स्वरूपसम्बन्धविशेषरूपत्वमेवोप-
यन्ति तन्मते तु पदार्थत्वं द्रव्यत्वादिसप्तोपाधयन्यतमत्वव्याप्यमिति व्याप्तिलाभायेह
सप्तपदोपादानमन्यतमत्वं तु तावदन्यान्यत्वमिति ।

* तौ द्वैतत्वनाम तत्प्रतिबोधिकभेदकत्व भेदकत्वं च भेदः स चाऽन्योन्याभावध्व-
षणवर्मेवत्वं धर्मः सोऽपि विशेषणीभूतगुणवित्यादिरूप एवेति ।

नोक्ता इत्यत आह—कीर्तिता इति । तथाचैतेभ्योऽन्ये पदार्थाः सन्त्येव न, कणादप्रमृतिभिरनुक्तत्वादिति भावः ॥ २ ॥

क्षित्यप्तेजोमरुद्योमकालदिग्देहिनो मनः ।

द्रव्याण्यथ गुणा रूपं रसो गन्धस्ततः परम् ॥ ३ ॥

एवं स्पष्टार्थानुद्दिश्य तद्वलादेव प्रथमं द्रव्याणि विभजते—क्षित्य-
धिति । क्षिति पृथिवी, आपो जलानि, तेजो वह्नि, मरुद्वायु,
व्योम आकाशम्, काल समय, दिक् आशा, देही जात्मा, मन
एतानि नैव द्रव्याणीत्यर्थः । गुणान्विभजते—अथ गुणा इति

१ *गुणक्रियावत्त्व, समवायिकारणत्व, वा द्रव्यसामान्यलक्षणम् । अर्थाद्यत्समवा-
यसम्बन्धेन गुणस्य कर्मणो वाऽऽश्रयः यच्च कस्यापि समवायिकारणभवेदेव तदेव
द्रव्यनाम ॥ स्वसमभिव्याहृतपदार्थतावच्छेदकधर्मव्याप्यमिथाविरुद्धावच्छेदकप्रकार-
कज्ञानानुकूलोव्यापारो विभजतेरथ । स विपूर्वमेव भज्यमानस्तत्समभिव्याहृत यत्पद
प्रकृते च तद्रव्यपद तदर्थतावच्छेदक (तदर्थं विज्ञेयणीभूत) यो धर्म द्रव्यत्वरूप
तस्याप्या मिथ (परस्पर) विरुद्धा (असमानाधिकारणा) ये यावन्तोऽनेके धर्मा
पृथिवीत्वादयस्तत्प्रकारक यज्ज्ञान पृथिवी आप इत्यादि तदनुकूल (तत्त्व-
नक) व्यापार पदात्मकवाच्यप्रयोगरूप स एव विभाग इत्येवमन्यत्राप्युक्तम् ।

२ तम खलु चल नील परापरविभागवत् । प्रतिद्वन्द्ववैधर्म्यान्नवन्मो भेतुमर्ह-
तीति मीमांसकानां प्रवाद प्रमादमूलक एव, यतो हि तमो द्रव्य न भवति आ-
लोकनिरपेक्षचक्षुर्प्राप्तिवादालोकाभाववत् । किंतु प्रौढप्रकाशकतेज सामान्याभाव
स्तम । तत्र नीलतमश्चलतीति प्रतीतिर्भ्रमः । नीलत्व हि खनीलिमत्त्ववद्दृष्टिदोषज-
नित चलत्वबालोकापसारणौपाधिक भ्रम इति ।

३ द्रव्यकर्मभिन्नत्वे सति सामान्यवत्त्व गुणसामान्यलक्षणम् ।

* ननु गुणवत्त्वादे स्वरूपलक्षणं न युज्यते लक्ष्यतावच्छेदकव्यापक हि लक्षण
स्वरूपलक्षणम्, तद्वत्त्वलक्षणं लक्ष्यतावच्छेदकं समानाधिकरण नातीवोपयुज्यते, तथा
चावक्षणे (उत्पत्तिद्वितीयक्षणे-उत्पत्त्यं द्रव्यं क्षणमगुणं तिष्ठतीतिद्रव्यगुणयोः कावकारण-
भावोपपत्त्यनियमात्) उत्पन्नविनष्टे (वाद्वत्त्वव्याप्यसमयान्नरक्षितोत्पत्तेरुत्पत्त्यक्षणे
अवयवान्तरे तादृशमयोगनाशिका क्रिया जाता तादृगे) च द्रव्येऽयातिरिति चेन्न गुण-
समानाधिकरण- (समवायसम्बन्धेन गुणवद्वृत्ति-) सत्ताभिन्नजातिमत्त्वस्य विवक्षितत्वात् ।
गुणाशक्तिव्याप्तिवारणाय गुणमभानाधिकरणेति जातिविज्ञेयम् । सत्तामादायातिव्या-
प्तिवारणाय सत्ताभिन्नेति, द्रव्यगुणान्वतरत्वमादाय गुणोदितव्याप्तिवारणाय जातीति, एव-
मुत्तरत्राप्यनुक्तस्यैव यथावत्प्रमृदनीयम् ॥

एते चतुर्विंशतिसंख्याकाः । एषु चतुर्विंशतित्वमेकार्थसमवायेन बो-
ध्यम् ॥ ३ ॥

स्पर्शः संख्या परिमितिः पृथक्त्वं च ततः परम् ।

संयोगश्च विभागश्च परत्वं चापरत्वकम् ॥ ४ ॥

बुद्धिः सुखं दुःखमिच्छा द्वेषो यतो गुरुत्वकम् ।

द्रवत्वं स्नेहसंस्कारावदृष्टं शब्द एव च ॥ ५ ॥

परिमितिः परिमाणम् ॥ ४ ॥ अदृष्टम् । धर्माधर्मौ, एवेत्य-
वधारणे । एत एव गुणा नान्ये इत्यर्थः ॥ ५ ॥

उत्क्षेपणं ततोऽपक्षेपणमाकुञ्चनं तथा ।

प्रसारणं च गमनं कर्माण्येतानि पञ्च च ॥ ६ ॥

कर्माणि विभजते—उत्क्षेपणमिति एतानि पञ्च कर्माणि ।
कानि तानि—उत्क्षेपणम् ऊर्ध्वदेशसंयोगानुकूलो व्यापारः । अपक्षेप-
णम् अधोदेशसंयोगानुकूलो व्यापारः ।—आकुञ्चनं शरीरसन्नि-
कृष्टदेशसंयोगानुकूलो व्यापारः । प्रसारणम् । शरीरविप्रकृष्टदेशसंयो-
गानुकूलो व्यापारः । गमनमुत्तरदेशसंयोगानुकूलो व्यापारः । स च
पूर्वदेशविभागपूर्वक एव, एवमुत्क्षेपणादिलक्षणेपु यत्किंचिद्देशविभाग-
पूर्वक इत्यादिबोध्यः ॥ ६ ॥

अमणं रेचनं स्यन्दनोर्ध्वज्वलनमेव च ।

तिर्यग्गमनमप्यत्र गमनादेव लभ्यते ॥ ७ ॥

ननु अमणादिकमपि पञ्चकर्माधिकतया (कर्मत्वविभाजकोपाधि-
भिर्भ्रमणत्वादिभिः) कुतो नोक्तमत आह—अमणमिति । अमणम-

१ स्पर्शसगन्धस्पर्शः संख्याः परिमाणानि पृथक्त्वं संयोगविभागी परत्वापरत्वे
सुखं सुखदुःखे इच्छाद्वेषौ प्रयत्नाश्च गुणा इति सूत्रेण कणादः सप्तदशोक्ताः ।
गुरुत्व द्रवत्व-स्नेह-संस्कार-धर्माधर्म-शब्दाः सप्त चशब्दसमुचितत्वेन भाष्यका-
रोक्ता भित्तिरिति चतुर्विंशतित्वार्थः । अत्र सूत्रोक्तकमल्यागे बीजं नृग्यम् ।

२ स्वसमवायिनमवेतत्वेन स्वं संख्या तत्समवायि इव्यं तत्समवेतत्वं गुणेऽपि ।

३ अधर्मो न धर्माभावस्ततोऽपि न धर्मविरहो भावरूपः निन्दितकर्मजन्मा
नरकादिप्राप्तिहेतुर्गुणः अमुर इतिवद्विरोधेऽयं नयत्र ।

४ संयोगभिन्नत्वे सति संयोगसमवायिकारणत्वं कर्मसामान्यलक्षणम् ।

नियतदेशसंयोगानुकूलो व्यापारः । रेचनंमलादेर्निःसारणम् अधो-
देशसंयोगानुकूलो व्यापार इति यावत् ।—स्यन्दनं क्षरणं जलादे-
र्निम्नदेशसंयोगानुकूलो व्यापारः । ऊर्ध्वज्वलनमग्निशिखादेरूर्ध्वदेशसं-
योगानुकूलो व्यापारः । तिर्यग्गमनं कुटिलगमनम् । एतत्सर्वमपि
‘गमनाद्गमनपदादेव’ लभ्यते प्राप्यते । ज्ञायत इति यावत् ॥ गमनस्यैव
प्रकारान्तरमिति भावः ॥ ७ ॥

सामान्यं द्विविधं प्रोक्तं परं चापरमेव च ।

द्रव्यादित्रिकवृत्तिस्तु सत्ता परतयोच्यते ॥ ८ ॥

सामान्यं निरूपयति—सामान्यमिति । समानानामेकाकारक-
प्रतीतिविषयाणां भावः सामान्यं, ब्राह्मणादित्वाद्भावे व्यञ् जातिरिति
तदर्थः । तद्विविधं परमुत्कृष्टमधिकदेशवृत्ति अपरं तद्विपरीतमल्प-
देशवृत्ति, तत्र द्रव्यादीनां यत्रिकं त्रित्वसंख्याविशिष्टः समुदायस्तत्र वृत्तिः
सत्ता परतयोच्यते, परत्वप्रकारकोच्चारणविषयः । अत्र हेतुगर्भं
विशेषणं द्रव्यादीति । यतो द्रव्यादित्रिकवृत्तिरतः ॥ ८ ॥

परमिन्ना च या जातिः सैवापरतयोच्यते ।

द्रव्यत्वादिकजातिस्तु परापरतयोच्यते ॥ ९ ॥

परमिन्ना सत्ताभिन्ना सर्वापि । परापरतया परतया अपर-
तया च ॥ ९ ॥

१ अथैवमुत्क्षेपणादीनामपि गमनेऽन्तर्भावद्गमनादेव लाभे उत्क्षेपणत्वादिभि-
रपि विभागोऽनुचितः । नमुत्क्षेपणादौ गमनत्वं नानुभविकम् (नानुभवसिद्धम्)
ऊर्ध्वमधश्च क्षिप्तलोष्टादावूर्ध्वं गच्छत्यथो गच्छतीति प्रत्ययादिति चेन्न स्वतन्त्रेच्छस्य
मुनेर्नियोगपर्यनुयोगानर्हत्वादिति ।

२ तद्वृत्तान्तु नित्यत्वे सत्यनेकसमवेतत्वम् । तथाचोक्तं नित्यमेकमनेकानुगतं
सामान्यम् इति ।

३ अस्तीति सत् सतो भावः सत्ता “सदिति* यतो द्रव्यगुणकर्मसु सा सत्ता”
इति वै० सूत्रम् ।

* इतिकारेण प्रत्ययव्यवहारयोः प्रकारमुपदिशति, तथान्न द्रव्यादिषु त्रिषु सत्सदिति
प्रकारो यतः प्रत्ययः सदिति सदितिप्रत्ययकारकः शुद्धप्रयोगो वा यदपीतः सा सत्ता,
इति तदर्थः ॥

व्यापकत्वात्परापि स्याद्वाप्यत्वादपरापि च ।

अन्त्योनित्यद्रव्यवृत्तिर्विशेषः परिकीर्तितः ॥ १० ॥ .

ननु विरुद्धयोः परत्वापरत्वयोः कथमेकत्र स्थितिस्तत्राह—व्याप-
कत्वादिति । द्रव्यत्वादेर्हि पृथिवीत्वाद्यपेक्षया व्यापकत्वादधिकदेश-
वृत्तित्वात्परत्वम् । सत्तापेक्षया च व्याप्यत्वादल्पदेशवृत्तित्वादपरत्वम् । तथा-
चापेक्षिकधर्मद्वयस्यैकत्र समावेशादुभयमविरुद्धम् । विशेषं निरूप-
यति—अन्त्य इति । अन्ते अवसाने अर्थात्कल्पनायाः । वर्तत
इत्यन्त्यः भवार्थे यत् । अर्थात् यः पदार्थश्चरमव्यावर्तकरूपेण स्वीकृ-
तोऽथ च नित्यद्रव्येषु परमाण्वाकाशादिषु वृत्तिर्वर्तनं स्थितिर्यस्य स
विशेषः विशेषनामको धर्मः परिकीर्तित उक्तः । आचार्येणेति
शेषः ।—अयं भावः । सावयवपदार्थानामवयवभेदाद्भेदः कल्पयितुं
शक्यते । निरवयवानां परमाण्वादीनां तु भेदको विशेष एव । स तु
सत एव व्यावृत्तः (भिन्नः) इति न तत्र विशेषान्तररूपेक्षा-
स्तीति ॥ १० ॥

घटादीनां कपालादौ द्रव्येषु गुणकर्मणोः ।

तेषु जातेषु संगन्धः समवायः प्रकीर्तितः ॥ ११ ॥

समवायं दर्शयति—घटादीनामिति । षष्ठ्यर्थः प्रतियोगित्वं सस-
म्यर्थोऽनुयोगित्वम् । षट्पदमवयव्युपलक्षकम् । कपालपदमवयवोपलक्ष-
कम् । द्रव्यसमवायिकारणमवयवस्तज्जन्यं द्रव्यमवयवि । तथा चावयवि-
प्रतियोगिकोऽवयवानुयोगिकः । गुणकर्मप्रतियोगिको द्रव्यानुयोगिकः ।

१ भेदबुद्धिजनकः ।

२ स्वतोव्यावृत्तत्वं स्वभिन्नलिङ्गजन्यं स्वविशेष्यक-स्वसजातीयैतरभेदप्रकारकानु-
मिन्नविषयत्वम् । साजालं च पदार्थविभाजकोपाधिरूपेण द्रव्यत्वादिना बोध्यम् ।
तेन द्रव्यादेरपि प्रमेयत्वादिना विशेषसजातीयत्वेऽपि न क्षतिः ॥ विशेषे भेदानुमि-
तिश्च अयं (पृथिवीपरमाणुगतः) विशेषः एतस्मात् (जलादिपरमाणुगतात्) विशेष-
पात् भिन्नः अत्र हेतुर्विशेषात् । इत्येव न तु धर्मान्तरम् । यथा षट् पटाद्भिन्नो
षट्त्वान् इत्यादिस्थलेषु घटाद्भिन्नो षट्त्वादिति ।

३ विशेषव्यावृत्तौ ।

४ व्यावर्तकान्तराऽपेक्षा ।

जातिप्रतियोगिको द्रव्यगुणकर्मणुयोगिक । चकाराद्विशेषप्रतियोगिको
नित्यद्रव्यानुयोगिकश्च सम्बन्ध समवाय । तथाचोक्तमयुतसिद्धयो
सम्बन्ध समवाय इति ॥ ११ ॥

अभावस्तु द्विधा संसर्गान्योन्याभावभेदतः ।

प्रागभावस्तथा ध्वसोऽप्यत्यन्ताभाव एव च ॥ १२ ॥

एव त्रैविध्यमापन्नः संसर्गाभाव इष्यते ।

सप्तानामपि साधर्म्यं ज्ञेयत्वादिकमुच्यते ॥ १३ ॥

अभाव विभजते—अभावस्त्विति । नञर्थविषयकप्रत्ययरहितो भाव-
स्तद्विपरीतो नञ्पदजन्यप्रतीतिविषयोऽभाव । स तु द्विधा द्विप्रका-
रक । प्रकारमाह—संसर्गेति । संसर्गश्चान्योऽन्य च तयोरैभाव स
चासौ भेदस्तस्मात् । पञ्चम्यास्तसिद्धिः । संसर्गाभावान्योन्याभावभेदादित्यर्थः ।
संसर्ग सम्बन्ध । स चात्र वृत्तिनिर्धामको गृह्यते, तदवच्छिन्नप्रतियोगि-
ताकोऽभाव संसर्गाभाव । यस्याभाव स प्रतियोगी, प्रतियोगिनो
धर्म प्रतियोगिता तस्याध्यायच्छेदरुद्धय धर्म सम्बन्धश्च तान्या

१ युतपृथग्भूतं सत्तिद्ध न भवतीत्युतसिद्धम् । अयुतसिद्धयो (पृथक्सिद्धयो)
पदार्थयो सम्बन्ध समवाय । अघातपृथग्भूतं *सत् ययोरुपतिरुपलब्धिर्वा नास्ति
तयोय सम्बन्ध स समवाय यथा घटकपालयोरित्यादि ॥ समवायसत्त्वे चातु
मान प्रमाणम् । नीलो घट इति विशिष्टबुद्धिः विशेषणविशेष्यसम्बन्धविषया विशिष्ट
बुद्धित्वाद्गुण्यपुरुष इति विशिष्टबुद्धिवत् । स च दण्डपुरुषयोरिव गुणगुणिनो स्यो
गादिन सम्भवतीति समवाय एव तद्विषय कथ्यते ।

२ यदि च इह कपाले घटो भविष्यतीतिप्रतीतिसाक्षिकस्य प्रागभावस्यैवमिह कपा-
ले घटो ध्वस्त इति प्रतीतिसाक्षिकत्वस्य नञ्पदजन्यप्रतीतिविषयत्व नास्तीत्युच्यते
तदा प्रतियोगिसापेक्षप्रतीतिविषयत्वमभावसामान्यलक्षणम् ।

३ पृथग्य सम्बन्ध स च स्वाविष्टप्रतियोगिता (निरूप) कलरूप । वै-
शिष्ट्यञ्च स्वावच्छिन्नत्वस्वनिष्ठत्वान्यतरसम्बन्धेन ।

४ वृत्तेऽतिताया (आधेयताया) नियामक सम्बन्धो वृत्तिनियामक । येन
सम्बन्धेन आधेय आधारे वतते स । अथवा तादात्म्येतरसम्बन्धावच्छिन्नप्रति-
योगिताकोऽभाव संसर्गाभाव । अभेदस्यादाम्यम् ।

५ तदवच्छिन्ना प्रतियोगिता यस्य स । शेषिक कन् ।

* क्रियाविशेषणमिदम् क्रियाविशेषणानां कर्मजनपुस्तकत्वेति नियमः ।

सा ऽवच्छिद्यते (विशिष्यते) इति तदवच्छिन्ना सोच्यते, तत्र प्रति-
योगितायाः समनियतो—(अन्यूनानतिप्रसक्तो) धर्मः प्रतियोगिताव-
च्छेदकः प्रतियोगी स्यामावाधिकरणे येन सम्बन्धेन स सम्बन्धश्च प्रति-
योगितावच्छेदकः । यथा मूतले घटो नास्तीत्यत्र घटत्वं संयोगसम्बन्धश्च
घटनिष्ठप्रतियोगितावच्छेदकः । स चाभावसैविध्यं त्रिविधत्वमा-
पन्नः प्राप्तः त्रिप्रकारक इत्यर्थः । तत्प्रकारमाह—प्रागित्यादिना—
एवमित्यन्तेन । प्राक् पूर्वम् अर्थात्प्रतियोगिसत्तायाः यः अभावः
प्रातियोगिसमवायिकारणवृत्तिः प्रतियोगिजनकः भविष्यतीति व्य-
वहारहेतुः स प्रागभावः स चानौदिः सान्तश्च । प्रतियोगिजन्यः
प्रतियोगिसमवायिकारणवृत्तिर्ध्वस्त इति व्यवहारहेतुर्ध्वसैः । अत्यन्तं
(त्रैकालिकः । नित्यः) अभावः अत्यन्ताभावः । यो वस्तुसत्तायाः
पूर्वमासीत्, पश्चादपि भविष्यति । इदानीं (वस्तुसत्ताकाले) सन्नपि
स्वप्रत्यायकसम्बन्धाभावात्तास्तीव भाति सः ॥ अन्योन्याभावस्तु
अन्योन्यस्य परस्परस्य इतरेतरस्य वा योऽभावः अन्योन्यनिष्ठप्रतियो-
गितानिरूपक इति तदर्थः । अयमेव भेदशब्देनोच्यते ॥

इति भन्वितापेक्षीविकायां भाषापरिच्छेदस्याख्यायां पदार्थसामान्यनिरू-
पणं नाम प्रथमः परिच्छेदः ॥

१ तिस्रो विधाः प्रकारसामान्यम् अस्मेति त्रिविधत्वस्य भाव इति व्यम्प्रत्ययः ।

२ अजन्यत्वे सति विनाशित्वं प्रतियोगिनादभावत्वं वा प्रागभावत्वम् ।

३ अन्यत्वे सत्यविनाशित्वं ध्वमत्वम् ।

४ नित्यसंसर्गाभावत्वमत्यन्ताभावत्वम् नित्यत्वं चाजन्यत्वे सत्यविनाशित्वम् ।
एतच्च ध्वंसप्रागभावयोः प्रतियोगितावच्छेदकसम्बन्धो वर्तत इति मताभिप्रायेण विशेष-
णम् । अन्यथा भेदसंसर्गावच्छिन्नेत्युक्तत्वेनान्योन्याभावादिवारणात्तदर्थमेव, यदि तु
संसर्गावच्छिन्नेत्यादेरन्योन्याभावविज्ञानाभासत्वमित्यर्थस्तदा ॥ नित्येति *सिद्धान्तेऽपि
सार्थकमेव ।

५ स्तम्भ अभावः प्रत्यायकः प्रतीतिजनकः । स च तत्कालीन—(अभावप्रतीति-
कालीन) तद्गुणलक्षितः ।

६ अन्योन्याभावत्वं तादात्म्यसम्बन्धावच्छिन्नप्रतियोगिताकाभावत्वम् आत्मन
आत्मनि य सम्बन्धः स तादात्म्यसम्बन्धः प्रतियोगिनो भावः प्रतियोगिता
तादात्म्यसम्बन्धेनावच्छिन्ना विशिष्य तादात्म्यसम्बन्धावच्छिन्ना, तादा-

* असंप्रागभावयोः प्रतियोगितावच्छेदकसम्बन्धो नैवास्तीति सिद्धान्तमतेऽपि ।

† त्रैकालिक इति निरूपितत्वसम्बन्धेन सम्बन्धस्य प्रतियोगितानिरूपकत्वात् इति बोध्यम् ।

अथ परस्परधर्मतापन्नानां सप्तपदार्थानामेव परस्परभेदकत्वज्ञाप-

त्स्यसम्बन्धावच्छिन्नाप्रतियोगिता यस्य स । अयमर्थः । सर्वत्र ज्ञाने कश्चिद्विशेष्यो भवति कश्चिप्रकारस्तत्र प्रकारस्य भावः (धर्मः) प्रकारता, प्रकारयेन सम्बन्धेन विशेष्ये स सम्बन्धः प्रकारतावच्छेदकः प्रकारता तत्सम्बन्धावच्छिन्ना, ननोऽसमभिव्याहारे यत्र ज्ञाने यः प्रकारतावच्छेदकः नन्ममभिव्याहारे स एव तत्र प्रतियोगितावच्छेदकः इत्युच्यते, यथा नीलो घट इति ज्ञाने विरुद्धविभक्तिरहितनिपातातिरिक्तनामार्थयोरभेदान्वयनियमात्तादात्म्यसम्बन्धो नीलनिष्ठप्रकारतावच्छेदकः नीलो न घट इत्यत्र स एव (तादात्म्यसम्बन्धः) नीलनिष्ठप्रतियोगितावच्छेदकः प्रतियोगिता च तत्सम्बन्धावच्छिन्नेति भवति तादात्म्यसम्बन्धावच्छिन्नप्रतियोगिताकप्रथमान्तद्वयमध्यपतितनञ्पदस्यप्रतीतिविषयोऽभावोऽन्योन्याभावः । एवमन्यत्राप्युक्तम् ॥

अथ लक्षणज्ञानाय किञ्चिदुच्यतेऽग्रे साधर्म्यप्रकरणेन तस्यैव विशिष्यविशक्तित्वात्, अत्र भाष्यम् । त्रिविधा सास्यज्ञानस्य प्रवृत्तिर्द्वयो लक्षणपरीक्षा चेति । तत्र नामधेयेन पदार्थमानाभिधानमुद्देशः । तत्रोद्दिष्टस्य तत्त्वव्यवच्छेदको धर्मो लक्षणम् । लक्षितस्य यथालक्षणमुपपद्यते न चेति प्रमाणैरवधारणपरीक्षेति, तत्त्वस्य गोलादेर्व्यवच्छेदकव्यावर्तकः । इतरभेदानुमापक इति यावत् । तथाचोक्तव्यावृत्तिर्व्यवहारो वा लक्षणस्य प्रयोजनमिति, व्यावृत्तिरितरभेदानुमिति । व्यवहारश्च गवादिबोधकगौरित्यादिसंज्ञप्रयोगः । तद्यथा साक्षादिमत्त्वया । साक्षादु गलकम्बलः । तेन च गवि । व्यतिरेकव्याप्त्या गवेतरभेदानुमानं भवति । गौरितरभिन्ना साक्षादिमत्त्वाद्यत्र साक्षादिमन्न तद्वेतरभिन्नं यथा महिषः । अथच न *तथा तस्मान्न तथेति ॥ अव्याप्त्यतिव्याप्त्यसम्भवान्योन्याध्यात्माध्यादयो लक्षणदोषास्तैरहितो धर्मोऽसाधारणस्तन्मानवृत्तिधर्म इत्युच्यते, स एव लक्षणं भवति, तत्राव्याप्तिर्नाम, लक्ष्यैकदेशावृत्तित्वम् लक्ष्यवृत्तिरिति सति लक्ष्यतावच्छेदकसमानाधिकरणत्वान्ताभावप्रतियोगित्वमिति तदर्थः । यथा गो कपिलत्वलक्षणे, कपिलत्व हि शबलेऽव्याप्तम् । अतिव्याप्तिर्नाम, लक्ष्यवृत्तित्वे सत्यलक्ष्यवृत्तित्वम् । लक्ष्यतावच्छेदकसमानाधिकरणे सति लक्ष्यतावच्छेदकावच्छिन्नप्रतियोगितत्त्वभेदसामानाधिकरण्यामिति तदर्थः । यथा गो शङ्खित्वलक्षणे, शङ्खित्व हि महिषेऽतिव्याप्तम् । असम्भयो नाम, लक्ष्यमात्रे लक्षणगमनम्, लक्ष्यतावच्छेदकव्यापकीभूताभावप्रतियोगित्वमिति तदर्थः । यथा गिरेशफले । अन्यान्याध्याय इतरतराध्याय परस्परार्थाध्याय इत्यनर्थान्तरम्† । स्वप्नप्रहसापेक्षप्रहसापेक्षग्रहवन्त्वमन्योन्याध्यायत्वम् । अस्यार्थः । स्वप्नप्रह स्वज्ञानम् तस्य सापेक्षोऽपेक्षाकारी यो ग्रहस्तस्य सापेक्षोऽपेक्षाकारी

* अथ गो तथा साक्षादिमत्त्वाभाववाच्यः, तस्मात्साक्षादिमत्त्वाभावभावः—(साक्षादि) यत्तात्परा इतरभेदाभाववाच्यं किन्तु इतरभेदान् ॥

† शफ डीने सुर पुमान् ॥

‡ न अर्थान्तरमेव एवार्थ इत्यर्थः ॥

यितुं सामान्यतः पदार्थनिरूपणानन्तरं पदार्थानां साधर्म्यं वैधर्म्यं च वक्तुमुपक्रमते—सप्तानामित्यादिना । सप्तानां द्रव्य-गुण-कर्म-सामान्य-विशेष-समवाया-भावानां समानो धर्मो येषांते सधर्माणस्तेषां भावः साधर्म्यम् समानो धर्म इति फलितोऽर्थः । ज्ञेयत्वमादि यस्य तत् । ज्ञेयत्वं ज्ञानविषयता, सा च सर्वत्रैवास्ति अन्ततः ईश्वरादिज्ञानविषय-तायाः केवलान्वयित्वात् । आदिना अभिधेयत्व-प्रमेयत्वादिकञ्चो-ध्यम् ॥ १२ ॥ १३ ॥

द्रव्यादयः पञ्च भावा अनेके समवायिनः ।

सत्तावन्तस्त्रयस्त्वाद्या गुणादिनिर्गुणक्रियः ॥ १४ ॥

द्रव्यादयः पञ्च, द्रव्य-गुण-कर्म-सामान्य-विशेषा अनेके भावा

ग्रहो ज्ञानं यस्य तस्य भावस्तत्त्वम् इति, यथा महिषभिन्नत्वं गोत्वं, गोभिन्नत्वं च महि-
षत्वमित्येवंलक्षणे, गोत्वज्ञानाय महिषत्वज्ञानापेक्षा, महिषत्वज्ञानाय च गोत्वज्ञानापेक्षा,
परस्परं स्वज्ञान्यधीनज्ञातिफलत्वंनत्वमित्यपि केचित् ॥ अस्य चाप्रतिपत्तिकरत्वाज्ज्ञप्ता-
धेव दोषत्वमित्येवमुक्तमुत्पत्ती तु परस्परापेक्षत्वलक्षणोऽयमिष्ट एव, । आत्माध्व-
त्वं च स्वापेक्षाऽऽपादकप्रसङ्गतत्वं । यथा ज्वरोपसर्गयुक्तो रोगो ज्वर इत्युक्तो,
ज्वराहानवन्तमुद्दिश्य ज्वरे लक्षणीये ज्वरज्ञानापेक्षाया तदभावात्कथं ज्वरोपसर्ग-
ज्ञानं संभविष्यति, एषु पक्षसु आद्यानाप्रयाणां क्रमेण भागासिद्धि-व्याप्यत्वासिद्धि-
स्वरूपासिद्धि-रूपहेत्वाभासेत्वन्तर्भावादितरभेदानुमितिरूपलक्षणफलप्रतिबन्धकत्वाद्दो-
षत्वमूढम् अपरयोर्ज्ञति (ज्ञान) प्रतिबन्धकत्वादेव दोषत्वमनुसन्धेयम् ॥ अत्रोद्दे-
शात् पक्षज्ञानं, लक्षणस्य च व्यावृत्तिर्व्यवहारो वा, परीक्षायाश्च लक्षणदोषपरिहारः
फलमिति द्रष्टव्यम् ॥

१ तदनिरूपणे तत्तत्पदार्थघटितस्य तत्तत्पदार्थस्य साधर्म्यतया निरूपणासम्भवा-
दिति भावः ॥

२ भावप्रत्ययेन स्वप्रकृत्यर्थविशेषणीभूतो ज्ञात्वादिरूपोऽर्थ उच्यते, प्रकृतिजन्यबोधे
प्रकारो हि भावः समानधर्मवति च समानधर्म एव प्रकारः । एवमन्यत्रोक्तम् ॥

३ आत्मविशेषगुणज्ञानाद्यर्थकभानुसमभिव्याहृतकर्मप्रत्ययार्थो विषयता, विष-
यिता वा ॥

४ सर्वत्र सत्त्वात् । अलन्ताभावाप्रतियोगित्वं केवलान्वयित्वम् ।

५ अभिधाविषयत्वम् अभिधा शक्ति शक्तिधेदं पदममुपसर्गबोधयतु इत्याकारिका
अस्मात्पदादयमर्थो बोद्धव्य इत्याकारिका वा, दृच्छा ॥

६ प्रतीविषयत्वम् प्रमा च यथार्थानुभवः ॥

अर्थादनेकत्वे सति भावत्वम् (अनेकमार्तवृत्तिपदार्थविभाजकोपाधिम-
त्त्वम्) पञ्चानां साधर्म्यम् । समवायवारणाय सत्यन्तम् अभाववारणाय
भावत्वमिति ॥ समवाय एवामस्तीति समवायिनः मत्वर्थीय इन्द्रप्रत्ययः ।
समवायित्वं समवायप्रतियोगित्वं (समवेतवृत्तिपदार्थविभाजकोपाधिमत्त्वम्)
च पञ्चानां साधर्म्यमित्यर्थः ।—आद्यास्त्रयः द्रव्यगुणकर्माणि सत्तावन्तः ।
समवायसम्बन्धेन सत्तावत्त्वं त्रयाणां साधर्म्यमित्यर्थः ।—गुणादिगुण-
कर्मसामान्यविशेषसमवायाभावाः । गुणश्च क्रिया च गुणक्रिये निर्गते
गुणक्रिये यस्मात्सः । निर्गुणत्व गुणशून्यत्व (गुणवदवृत्तिधर्मवत्त्वम् ।)
निष्क्रियत्वं क्रियाशून्यत्व (क्रियावदवृत्तिपदार्थविभाजकोपाधिमत्त्वम्)
च गुणादेः साधर्म्यमित्यर्थः ॥ १४ ॥

सामान्यपरिहीनास्तु सर्वे जात्यादयो मताः ।

पारिमाण्डल्यभिन्नानां कारणत्वमुदाहृतम् ॥ १५ ॥

जातिः (सामान्यम्) आदिर्येषां—जात्यादयः सामान्य-
विशेषसमवायाभावाः सर्वेऽपि सामान्येन (जात्या) परिहीना रहिता
मताः, सामान्यान्धिकरणत्वं सामान्यादीनां साधर्म्यमित्यर्थः । अणो
परिमाणं पारिमाण्डल्यं पृथोदरादित्वात्साधु । तस्माद्विज्ञानां सर्वे-
षामेव कारणत्व साधर्म्यम् उदाहृतमुक्तम् । अत्र पारिमाण्डल्येत्युप-

१ एतच्च विवरणं प्रत्येकं घटादावाकाशादौ चाव्याप्तिवारणाय, समन्वयप्रकार-
धानेके यं भावा घटव्यक्त्यस्तद्वृत्तिः पदार्थविभाजकोपाधि (पदार्थत्वसाक्षात्प्राप्य-
धर्मः) इत्यर्थं तद्वत्त्वं प्रत्येकघटादौ वर्तते इति ॥

२ एतच्च नित्यद्रव्येषु परमाण्वादिव्यव्याप्तिवारणाय विवृतम् ।

३ आदौ भवाः ।

४ गुण आदिर्यस्येति तद्गुणसंविज्ञानो बहुभूतिः ॥

५ एतच्च आद्यक्षणे घटादावतिव्याप्तिवारणाय, उत्पन्नं हि द्रव्यं क्षणमगुणं तिष्ठति,
समवायेन गुणोत्पत्तिं प्रति तादात्म्येन द्रव्यस्य कारणत्वात्कारणस्य च कार्यपूर्ववृत्ति-
त्वनियमात्, गुणवदवृत्तिश्च धर्मा न घटश्च नापि द्रव्यत्वं किंतु गुणत्वादिकमेवेति
तदादाय सर्वत्र लक्षणसमन्वयो बोध्यः ।

६ एतच्च गगनादावतिव्याप्तिवारणाय, गगनत्वादिकं हि न पदार्थविभाजकोपाधिः ।

लक्षणं परममहत्त्वस्य तस्यापि ज्ञानातिरिक्तं प्रत्यकारणत्वाभ्युपगमादत्र प्रमाणं च—“कारणत्वं चान्यत्र पारिमाण्डल्यादिभ्यः” इत्यत्र भाष्ये आदिग्रहणात्परममहत्त्वं गृह्यत इति आचार्यवचनम् ॥ १५ ॥

अन्यथासिद्धिशून्यस्य नियता पूर्ववर्तिता ।

कारणत्वं भवेत्तस्य त्रिविध्यं परिकीर्तितम् ॥ १६ ॥

ननु कारणत्वं किमत आह—अन्यथासिद्धीति ॥ अन्यथासिद्ध्या वक्ष्यमाणरूपया शून्यस्य रहितस्य निष्ठत्वं पष्ठार्थः । तथाचान्यथासिद्धिशून्यनिष्ठा या नियता (निश्चिता-अवश्यंभाविनी) पूर्ववर्तिता कार्याव्यवहितमाकुशणावच्छेदेन कार्याधिकरणवृत्तिता तैत्कारणत्वं भवेत् । तस्य कारणत्वस्य तिस्रो विधा अस्वेति त्रिविधं तस्य भावस्यैविध्यं (ब्राह्मणादित्वात्प्यञ्) त्रिविधत्वम् परिकीर्तितमुक्तम् ॥ १६ ॥

समवायिकारणत्वं ज्ञेयमयाप्यसमवायिहेतुत्वम् ॥

एवं न्यायनयज्ञैस्तृतीयमुक्तं निमित्तहेतुत्वम् ॥ १७ ॥

एवममुना प्रकारेण न्यायनयं न्यायमर्तं जानन्तीति न्यायनयज्ञ-सैस्तृतीयं निमित्तहेतुत्वमुक्तम् स्पष्टमन्यत् (पूर्वादिम्) ॥ १७ ॥

यत्समवेतं कार्यं भवति ज्ञेयं तु समवायिजनकं तत् ।

तत्रासन्नं जनकं द्वितीयमाभ्यां परं तृतीयं स्यात् ॥ १८ ॥

तत्राद्यस्य लक्षणेमाह—यदिति । यस्मिन्समवेतं (समवायसम्बन्धेन

१ विषयतासम्बन्धेन द्रव्यलौकिकप्रत्यक्षे समवायेन महत्त्वस्य कारणत्वादात्ममानसप्रत्यक्षे आत्मपरममहत्त्वस्य कारणत्वमावश्यकमिति, अत एवानुपदवक्ष्यमाणभाष्यमुपादाय “कारणत्वं च ज्ञानधर्मेतरभावकार्योपेक्षयेति” व्याचक्षुर्दक्षयनाचार्याः । आत्मधर्मा ज्ञानादवस्तुदतिरिक्तभावकार्यं प्रति कारणत्वं पारिमाण्डल्यादिभिन्नानां साधर्म्यमिति नदर्थं ॥

२ दण्डत्वादौ नियतपूर्ववृत्तिनाया- सत्वादतिव्याप्तिरत उक्तमन्यथासिद्धिशून्य-स्येति । तद्वद्वत्वावच्छिन्नं प्रत्यनन्यथासिद्धे तदासम्भेऽतिव्याप्तिवारणाय नियता पूर्ववर्तिताहेतुत्वं नियतपूर्ववृत्तिजातीयतेति नदर्थं होनारण्यस्थदण्डादावपि स्वरूपयोग्य-सात्तन्पतिः । तज्जातीयत्वं च नियतपूर्ववृत्तितावच्छेदकदण्डत्वादिमत्वमेवेति ॥

३ विधेयप्राधान्यात्तदिति नपुंसकनिर्देशः । उद्देश्यप्रतिनिर्देशयोरैक्यमापादयत्सर्व-नामपर्यायेण तत्तद्विद्वद्भाषितं महदुक्तेः ॥ प्रतिनिर्देश-विधेयः ॥

४ यत्कारणं कार्यरूपेण परिणतं भवति तत्समवायिकारणमिति परमार्थः ।

वर्तमानं) सत्कार्यं भवति उत्पद्यते तत्तु समवायिजनकं ज्ञेयम् । समवायसम्बन्धावच्छिन्नकार्यतानिरूपित-तादात्म्यसम्बन्धावच्छिन्नकारणतावत्वं समवायिकारणत्वमिति निष्कर्षः । यथा घट प्रति कपालः । पटं प्रति तन्तुः । यथा वा घटरूपादिकं प्रति घटः । पटरूपादिकं प्रति पट इत्येवम् ॥ द्वितीयस्य लक्षणमाह-तत्रेति । तत्र समवायिकारणे आसन्नं सम्बद्धं समवाय-स्वसमवायिसमवेतत्वान्यतरसम्बन्धेनेत्यादिः, जनकं द्वितीयमसमवायिकारणं ज्ञेयम् ॥ तथाच समवायसम्बन्धावच्छिन्नकार्यतानिरूपित-समवाय-स्वसमवायिसमवेतत्वान्यतरसम्बन्धावच्छिन्नकारणतावत्त्वमसमवायिकारणत्वमिति निष्कर्षः । यथा घट प्रति कपाल-संयोगः । पटं प्रति तन्तुसंयोगः । यथा वा घटरूपादिकं प्रति कपाल-रूपादिकम् । पटरूपादिकं प्रति तन्तुरूपादिकमेवमन्यत्रापि बोध्यम् ॥ आभ्यां समवायिकारणासमवायिकारणाभ्यां परं भिन्नं कारणं तृतीयं निमित्तकारणं स्यादित्यर्थः ॥ यथा घटं प्रति दण्डादिकम् पटं प्रति तुरीयेमादिकम् ॥ १८ ॥

१ कार्यं कार्यता कारणे कारणता तयोध साकाहृत्वात्परस्परं निरूप्यनिरूपकभाव-सम्बन्धः । अभ्यस्तसर्वं ससर्गाभावलक्षणोक्तदिशाऽनुसन्धेयम् ।

२ यथा घटः समवायेन कपाले तत्र कपालसंयोगोऽपि गुणत्वात्समवायेनेति समवाय एव कार्यतावच्छेदक कारणतावच्छेदकश्च, कपालरूपादेस्तु द्वितीयस्तत्र स्व कपालरूपादिकं तत्समवायी कपालादिस्तत्समेवतत्त्वं घटादौ तत्र समवायेन रूपादिकार्यं वर्तत इति सामानाधिकरण्यमुपपन्नं भवति, एवमन्यत्रोक्तम् ॥

३ अत्रेदं बोध्यम् । तत्तत्कार्यं प्रत्यक्षसमवायिकारणत्वं तत्तद्रूपेणभिन्नं तत्र यत्र यत्र असमवायिकारणत्वं नेष्टं तत्र तत्र तद्वारणाय तत्तत्कार्यासमवायिकारणलक्षणे तत्तद्विभक्तत्वं देयं यथा पटासमवायिकारणलक्षणे तुरीतन्तुसंयोगविभक्तत्वमेवमन्यत्र, आत्मविशेषगुणानां ज्ञानादीनास्तु कुत्राप्यसमवायिकारणत्वं नास्ति इति तद्विभक्तत्वं सामान्यलक्षणे देयमेव, तेन ज्ञानादीनामिच्छादिकं प्रति, परामर्शस्य चानुमितिं प्रति, नासमवायिकारणत्वमिति ।

४ अत्रेदं बोध्यम् । समवायिकारणासमवायिकारणभिन्नकारणत्वमेव निमित्तकारणत्वम् तेन तुरीपटसंयोगं प्रति तुरीतन्तुसंयोगस्यासमवायिकारणत्वेऽपि न तस्य पटं प्रति निमित्तकारणत्वस्यतिमिति । तुरीसूत्रवेष्टिता नलिका (तृणविशेष) वेमा वायदण्डः शृङ्गणतरो लोहनिर्मितो, यत्र तुरीं निधायोभयतः सूत्रसन्तानोपरिव्यापयन्ते ॥

येन सह पूर्वभावः कारणमादाय वा यस्य ।

अन्यं प्रति पूर्वभावे ज्ञाते यत्पूर्वभावविज्ञानम् ॥ १९ ॥

इदानीमन्यथासिद्धत्वमेव कियतां पदार्थानां तदाह—येनेत्यादिना,
यत् (यद्वर्मावच्छिन्नं) कार्यं प्रैति यस्य (कारणत्वेनाभिमतस्य दण्डत्वादेः)
पूर्वभावः पूर्ववर्तिता येन रूपेण (यैद्रूपावच्छेदेन) सह गृह्यते तत्कार्यं
प्रति तद्रूपमन्यथासिद्धम् । इत्येकः । उदाहरणमनुपदं स्फुटीकरिष्यते ॥
द्वितीयमाह—कारणमिति । अत्र कारणपदं स्वतन्त्रान्वयव्यतिरेकशा-
लिपरम् । तेन नात्माश्रयः वाशब्द एवार्थः । आदायेत्यस्य गृहीत्वेत्यर्थः ।
यस्येत्यस्य स्वतन्त्रान्वयव्यतिरेकशून्यस्येत्यर्थः । इत्थंच यस्य कारणं
स्वभिन्नतत्कार्यकारणमादायैव पूर्वभावः गृह्यते नतु स्वतः अर्थात्
यस्य स्वातन्त्र्येणान्वयव्यतिरेकौ न स्तः किंतु स्वभिन्नकारणं गृहीत्वैवान्व-

१ अन्यथासिद्धत्वं नियतपूर्ववर्तितावच्छेदकयद्वर्मावच्छेदेन सादृशकार्यप्रति
नकारणत्वव्यवहारः ग्रामाणिकानां तद्रूपावच्छिन्नत्वम् ।

२ मूले पूर्वभावइत्युक्तं तत्र कं प्रति, कस्येति चाकाङ्क्षाद्वयं जायते सत्कमेणाध्या-
हृत्य (उत्तरवाक्यत आकृष्य) पूरयति । यत्-प्रति, यस्येति च ।

३ मूले यत्पदेन यद्रूपमुच्यते । अवच्छेदकत्वं तृतीयार्थः । प्रकृत्वादिसमाज्जाता
तृतीया तु तदात्मताम् । अवच्छेदकताशुद्धिप्रकारत्वादि संसृतीति हर्षुक्तः ।

४ साहित्वैकज्ञानविषयत्वम् ।

५ एतन्नोत्तरलोकस्यमप्रायवशादपकृष्यते । एवमुत्तरवाक्येव्यनुक्तकर्पापकर्षो
यथायर्थं बोध्यः ।

६ तद्वर्मावच्छिन्ननिरूपितनियतपूर्ववृत्तित्वमहविशेष्यतावच्छेदकत्वे सति तद्व-
र्मावच्छिन्नं प्रति स्वतन्त्रान्वयव्यतिरेकशून्यत्वं तद्वर्मावच्छिन्नं प्रत्यन्यथासिद्धत्वम्
इति निष्कृष्टोऽर्थः । अत्र द्वितीयान्यथासिद्धत्वावधारणाय सत्यन्तम् कपालसंयोगो घटपूर्व
वर्तित्वादिप्रहे कपालस्यापि सादृशविशेष्यतावच्छेदकत्वात्तत्रातिव्याप्तिवारणाय विशे-
ष्यदलम् ।

७ कारणलक्षणे कारणस्य प्रवेशे हि स सम्भवति ।

८ अन्वयः स्वाधिकरणे कार्यसत्त्वम् । व्यतिरेकः स्वाभावाधिकरणे कार्यासत्त्वम् ।
अनयोः स्वातन्त्र्यंच स्वभिन्नप्रकृतकार्यकारणान्वयव्यतिरेकाप्रयुक्तत्वम् । दण्डत्वदण्ड-
रूपयेत्यन्यद्व्यतिरेकौ स्वभिन्नदण्डरूपकारणान्वयव्यतिरेकप्रयुक्तौ स्वतन्त्रप्रत्ययत्वसत्त्व-
न्येन दण्डत्वादिसत्त्वस्य दण्डसत्त्वाधीनत्वात् तयोरन्यथासिद्धत्वमिति भावः ।

यव्यतिरेकौ गृह्येते तदन्यथासिद्धम् ॥ तृतीयमाह—अन्यमिति ।

फलानुगुणमित्यर्थः ॥ तेन कुलालजनके चतुर्थान्यथासिद्ध्याश्रये नातिव्याप्तिः । यस्येति वेति च पूर्ववाक्यादनुपज्येते, यस्यान्यं प्रति पूर्वभावे पूर्ववृत्तित्वे ज्ञात एव यत्पूर्वभावविज्ञानं तस्य तत्कार्यं प्रत्यन्यथासिद्धत्वम् ॥ १९ ॥

जनकं प्रति पूर्ववृत्तितामपरिज्ञाय न यस्य गृह्यते ।

अतिरिक्तमथापि यद्भवेन्नियतावश्यकपूर्वभाविनः ॥ २० ॥

चतुर्थमाह—जनकमिति । फलानुगुणमित्यर्थः ॥ यस्यजनकं (यत्कार्यजनक) प्रति पूर्ववृत्तिताम् अपरिज्ञाय अगृहीत्वान अपि तु गृहीत्वैव पूर्वभावः (यत्कार्यमिति पूर्ववृत्तित्व) गृह्यते तस्य तत्कार्यं प्रत्यन्यथासिद्धत्वम् । नञ्द्वयस्य प्रकृतार्थदार्ढ्यबोधकत्वनियमात् ॥ पञ्चममाह—अतिरिक्तमिति । अथ नियतः व्यापकः आवश्यकः यद्विना कार्यसिद्धिर्न स चासौ पूर्वभावी पूर्ववर्ती चेति त्रयाणां कर्मधारयौ समासौ । तस्मादतिरिक्तं यद्भवेत्तदप्यन्यथासिद्धम् । अत्र नियतेत्युक्त्या रासभस्य, आवश्यकेत्युक्त्याऽऽकाशस्य, पूर्वभाविन इत्युक्त्या स्वस्य व्यावृत्तिरिति बोध्यम् । तथाचान्यथासिद्धिशून्यत्वे सति कार्यनियतपूर्ववृत्तित्वं कारणत्वं, कार्यनियतपूर्ववृत्तित्वं च कार्यतावच्छेदकसंबन्धेन कार्याधिकरणे कार्याव्यवहितप्रावक्षणावच्छेदेन विद्यमानात्यन्ताभावप्रतियोगितानवच्छेदक-

१ स्वातन्त्र्येण तत्कार्यनिरपितान्वयव्यतिरेकशून्यत्वे सति तत्कार्यकारणावच्छिन्नस्वनिष्ठतत्कार्यनिरूपितनियतपूर्ववृत्तित्वग्रहविशेष्यताकं यत् तत्कार्यं प्रत्यन्यथासिद्धमिति निष्कर्षः । कपालसयोगो घटपूर्ववृत्तीत्यादिपूर्ववृत्तित्वग्रहविशेष्यतायां कपालसयोगनिष्ठया कपालावच्छिन्नत्वात्कपालसयोगेऽतिव्याप्तिवारणाय सत्यन्तम् । दण्डत्वादिवारणाय विशेष्यदलम् । अत्रेतरास्वयव्यतिरेकप्रयुक्तान्वयव्यतिरेकशालित्वमित्युक्तौ प्रथमद्वितीयान्यथासिद्धौ सप्रहेऽपि भेदेनान्यथासिद्धिद्वयप्रदर्शनं शिष्यबुद्धिवैशद्यार्थमिति बोध्यम् ।

२ अत्रापि अन्यं प्रतीलाशमिधाने तृतीयचतुर्थान्यथासिद्धौ सप्रहेऽपि फलानुगुणत्वतदनुगुणत्वयोर्विशेषणयोरुपादानेन तयोर्भेदेनाभिधाने प्रयोजनाभावस्यापि शिष्यबुद्धिवैशद्याय तथोक्तमिति बोध्यम् ।

३ स्वव्यापकत्वस्य स्वस्मिन्नपि सत्त्वान् ।

धर्मयत्वम् । अथैवं नियतपदं व्यर्थमनियतरासमादेः सत्यन्तेनैव वारणा-
दिति चेन्न । घटसामान्यं प्रत्यन्यथासिद्धमावात् ॥ एतत्तत्त्वमभिनवप्र-
भायां व्यक्तम् ॥ २० ॥

एते पञ्चान्यथासिद्धा दण्डत्वादिकमादिमम् ।

घटादौ दण्डरूपादि द्वितीयमपि दर्शितम् ॥ २१ ॥

उपसंहरति—एत इत्यादिना । घटादावेते पञ्चान्यथासिद्धास्तत्रा-
दिमं दण्डत्वादिकम् । घटं प्रति दण्डस्य पूर्ववृत्तित्वं दण्डत्वेन रूपेण
सहैव गृह्यते इति तद्रूपं (दण्डत्वम्) सत्रान्यथासिद्धम् ॥ दण्डरूपादि
द्वितीयं, दण्डरूपस्य हि घटकारणं दण्डमादायैव पूर्ववृत्तित्वम् । रूपवद्-
ण्डस्य कारणत्वात् । न तु स्वतोऽस्तस्य तत्रान्यथासिद्धम् ॥ २१ ॥

तृतीयं तु भवेद्योम कुलालजनकोऽपरः ।

पञ्चमो रासमादिः स्यादेतेष्ववश्यकस्त्वसौ ॥ २२ ॥

तृतीयं तु य्योमाकाशं भवेत् । शब्दसमवायिकारणत्वं हि आकाश-
त्वमतः शब्दमति पूर्वभावे ज्ञाते एव घटपूर्वभावविज्ञानमिति तत्रा-
न्यथासिद्धम् ॥ कुलालजनकः अपरश्चतुर्थ इत्यर्थः । कुलालपितुर्हि घ-
टकार्यजनकं कुलालं प्रति पूर्ववर्तितामपरिज्ञाय (अज्ञात्वा) घटं प्रति
पूर्ववर्तिता न गृह्यते (न ज्ञायते) अतस्तत्रान्यथासिद्धः ॥ पञ्चमः
रासमादिः । रासभो गर्दभः । यद्वदव्यक्तं प्रति रासभस्य पूर्ववृत्तित्वमस्ति
तत्रापि घटत्वावच्छिन्नं (यावद्वटं) प्रति सिद्धकारणभावेर्दण्डादिभिरेव
तद्व्यक्तेरपि संभवे रासमस्तत्रान्यथासिद्धः ॥ एतेषु पञ्चस्वन्यथासिद्धेषु
असौ पञ्चमः आवश्यकः तेनैव परेषां चरितार्थत्वात् । तथाहि घटादौ

१ इयमेतदीकाकृत्तैव ।

२ अस्य कुलालपितृत्वेनैव घटं प्रत्यन्यथासिद्धत्वम् । कुलालत्वेन घटजनकत्वं त्वि-
ष्टमेव ।

३ सिद्धः कारणभावः (कारणत्वं) येषां तैः ।

४ तल्लक्षणेषु इति बोध्यम् ।

दण्डादिभिरवश्यकृतसंनियतपूर्ववृत्तिभिरेव कार्यसंभवे दण्डत्वादिकमन्य-
थातिद्वम् ॥ २२ ॥

समवायिकारणत्वं द्रव्यस्यैवेति विज्ञेयम् ।

गुणकर्ममात्रवृत्ति ज्ञेयमथाप्यसमवायिहेतुत्वम् ॥ २३ ॥

साधर्म्यप्रसङ्गात्तदेव पुनराह—समवायीत्यादिना । समवायिका-
रणत्वमुक्तरूपं द्रव्यस्यैव साधर्म्यमिति विज्ञेयम् । अपिशब्दस्त्यर्थे, अथ
असमवायिहेतुत्व तु गुणकर्ममात्रवृत्ति ज्ञेयम् । अत्र मात्रशब्दोऽवधार-
णार्थो गुणकर्मणोरेवोसमवायिकारणत्वं साधर्म्यमित्यर्थः । तेनान्येषा त-
द्वैधर्म्यमिति फलति । यद्वोऽसमवायिकारणत्वमसमवायिकारणवृत्तिसत्ता-
भिन्नजातिमत्त्वं तेन गुणत्वं कर्मत्वं चादाय सर्वत्र लक्षणसमन्वय ॥ २३ ॥

अन्यत्र नित्यद्रव्येभ्य आश्रितत्वमिहोच्यते ।

क्षित्यादीनां नवानां तु द्रव्यत्वंगुणयोगिता ॥ २४ ॥

इह सप्तपदार्थमध्ये नित्यद्रव्येभ्यः परमाण्वाकाशोदिपञ्चकेभ्यो-
ऽन्यत्र तानि विहायेत्यर्थः । अनित्यद्रव्याणांगुणादीनाञ्च आश्रितत्वं

१ इदमत्राकृतम् । कारणता तावत्सामान्यतो द्विविधा साधारणासाधारणभेदात्तत्र
कार्यत्वावच्छिन्नकार्यतानिरूपितादिकालादृष्टेयरादिनिष्ठाऽऽद्या, कार्यत्वव्याप्यपटवा-
दितत्तदमावच्छिन्नकार्यतानिरूपिता कपालादिनिष्ठा द्वितीया साऽपि द्विविधा समु-
दितविधान्ता प्रत्येकविधान्ता च तत्राद्या घटं प्रति दण्डादिनिष्ठा, इयमेव दण्डादिन्या-
येन कारणतेत्युच्यते, द्वितीया वह्निं प्रति तृणारणिमणिसंयोगनिष्ठा, इयमेव तृणारणि
मणिन्यायेन कारणतेत्युच्यते । अत्र मूलोक्ता त्रिविधाऽपि कारणता जन्यभावमानं
प्रति भवति, तत्रानुगतरूपेणासमवायिकारणनाशादेव भावकार्यनाश । न तु समवा-
यिकारणनाशात् । परमाणुनाशाभावेऽपि तत्संयोगरूपासमवायिकारणनाशेन बाधु-
र्चनाशाभ्युपगमात् । निमित्तकारणनाशात् । अचिदेव, यथा द्वित्वादिसंख्यानां पर-
त्वाऽपरत्वयोश्चापेक्षाबुद्दिनाशाभावाशोऽत्रैव (१०८) (१२५) वारिकयोर्वस्थते, अत्र
विशेषोऽन्यत्र (मुक्तावलीप्रभाषा) द्रष्टव्य ॥

२ मात्रं काल्प्येऽवधारण इति बोधः ॥ काल्प्यार्थकत्वे तु ज्ञानादावव्याप्तिः
स्यात् ॥

३ साधर्म्यप्रकरणे धैवर्त्यकयनमयुक्तमित्यभिप्रेत्याह—यदेति ॥

४ ज्ञानादौ, अयं प्रकारोऽन्यत्रापि बोध्यः ॥

५ परमाणवश्च आकाशादिपञ्चकश्चेतिद्वन्द्वः । पृथिव्यप्तेजोवायूनां परमाणवः
आकाशादिपञ्चकश्चेति नव नित्यद्रव्याणि ।

सर्वाधारतानियामककालिकविशेषणतादिसंबन्धातिरिक्तसंबन्धेन वृत्तित्वं साधर्म्यम् । नित्यद्रव्याणां तूक्तसंबन्धेनावृत्तित्वं साधर्म्यम्, कालिकविशेषणतया नित्यानामपि कालादौ वृत्तेः ॥ एवं पदार्थसामान्यसाधर्म्यमुक्त्येदानीं द्रव्यस्यैव विशिष्य साधर्म्यं चक्रुमारभते—क्षित्यादीनामिति । अत्र तुशब्दः द्रव्यातिरिक्तसाधारणसाधर्म्यप्रकरणव्यवच्छेदभेदसूचकः । गुणयोगिता समवायसंबन्धेन गुणवत्त्वम् ॥ २४ ॥

क्षितिर्जलं तथा तेजः पवनो मन एव च ।

परापरत्वमूर्तत्वक्रियात्वेगाथया अमी ॥ २५ ॥

क्षितिर्जलमिति । पृथिव्यप्तेजोवायुमनसां परत्वादिमूर्तत्वं साधर्म्यमित्यर्थः ॥ तत्र परत्वापरत्वे परापरव्यवहारासाधारणकारणे वैक्ष्येते । मूर्तत्वं च क्रियाजनकतावच्छेदको जातिविशेषः । अविभुवृत्तिपरिमाणवत्त्वं वा ॥ २५ ॥

कालखात्मदिशां सर्वगतत्वं परमं महत् ।

क्षित्यादिपञ्च भूतानि चत्वारि स्पर्शवन्ति हि ॥ २६ ॥

कालेति । कालाकाशात्मदिशां सर्वगतत्वं सर्वमूर्तसंयोगित्वं परममहत्त्वं च साधर्म्यमित्यर्थः । क्षित्यादिपञ्च क्षित्यप्तेजोवाय्वाकाशानि भूतानि, भूतपदवाच्यानि, भूतत्वं क्षित्यादिपञ्चानां साधर्म्यमित्यर्थः ॥

१ आदिनादक्षिकविशेषणतापरिग्रहः । काले देशे च सर्वमेव विशेषणं वृत्तितया, तयो सर्वाधारत्वात् । तद्वारकोऽपि सम्बन्धः सर्वस्य सर्वत्र, स्वाधिकरणकालवृत्तित्वं स्वाधिकरणदेशवृत्तित्वमित्येवम् ।

२ परत्वादिसमानाधिकरणद्रव्यत्वव्याप्यजातिमत्त्वमित्यर्थः ॥ तेन यत्र घटादौ परत्वादि नोत्पन्नं तत्र नाव्याप्तिः ॥ आत्मन्यतिव्याप्तिवारणाय समानाधिकरणान्तम् ॥ तत्रैव सत्तामादायातिव्याप्तिवारणाय द्रव्यत्वव्याप्येति । द्रव्यत्वव्याप्यत्वं च द्रव्यत्वन्यूनवृत्तित्वं । तच्च द्रव्यत्वसमानाधिकरणभावप्रतियोगितावच्छेदकत्वरूपं न द्रव्यत्वे इति तदादायाकाशादानतिव्याप्तिर्नाशङ्कनीया ।

३ गुणनिरूपणप्रकरणे ।

४ परममहत्त्वं जातिविशेषो मानसप्रत्यक्षसिद्धः ॥ अपकर्षानाधयपरिमाणवत्त्वं वा ।

५ भूतत्वं च बहिरिन्द्रियजन्यलौकिकप्रत्यक्षविषयतावच्छेदकधर्मवद्विशेषगुणवत्त्वमात्माऽवृत्तिविशेषगुणवत्त्वं वा ॥ आचलक्षणस्थपदकृतं मुक्तावस्थादौ द्रष्टव्यमिह बाह्यानामप्रतिपत्तिभिः न लिखितम् ॥

तत्र चत्वारि क्षित्यसेजोवायुरूपद्रव्याणि स्पर्शो विद्यते येषु तानि स्पर्श-
वन्ति, चतुर्णां (पृथिव्यसेजोवायूनां) स्पर्शवत्त्व साधर्म्यमित्यर्थ ॥२६॥

द्रव्यारम्भश्चतुर्षु स्यादथाकाशशरीरिणाम् ।

अव्याप्यवृत्तिः क्षणिको विशेषगुण इष्यते ॥ २७ ॥

द्रव्यारम्भ इति । चतुर्षु पृथिव्यसेजोवायुषु द्रव्यारम्भ स्यात् ॥
द्रव्यारम्भकत्व (द्रव्यसमवायिकारणत्व) चतुर्णां (पृथिव्यसेजोवायूनां)
साधर्म्यमित्यर्थ ॥ अथ आकाशशरीरिणाम् आकाशजीवात्मनान् अ-
व्याप्य वर्तत इत्यव्याप्यवृत्तिः, क्षणे भव क्षणिकश्च, विशेषगुणो-
द्बुद्ध्यादिरिष्यते अभिमते । तथा चाव्याप्यवृत्तिविशेषगुणवत्त्व क्षणि-
कविशेषगुणवत्त्व च तेषां साधर्म्यमित्यर्थ । अव्याप्यवृत्तित्व च स्वाधि-
करणवृत्त्यभावप्रतियोगित्वम् । अस्ति चाकाशे विशेषगुण शब्दः स हि
यदा गृहावच्छिन्नाकाश उत्पद्यते तदा बाह्यावच्छिन्नाकाशे तदभावोऽ-
प्यस्तीत्यव्याप्यवृत्तिः तद्वत्त्व चाकाश इति लक्षणसमन्वयः । जीवात्मनि
च विशेषगुणो ज्ञानादि सोऽप्यव्याप्यवृत्तिः । ज्ञानादिक हि आत्मनि
विभौ शरीरावच्छेदेनोत्पद्यते, घटाद्यवच्छेदेन तदभावोऽप्यस्तीत्यव्या-
प्यवृत्तिः तद्वत्त्व च जीवात्मनीति लक्षणसमन्वयः ॥ क्षणिकत्व च तृ-
तीयक्षणवृत्त्यवृत्तिजातिमद्विशेषगुणवत्त्वम् । योग्यविभुविशेषगुणानां
सोत्तरवर्तिगुणनाशत्वात्प्रथमशब्दस्य द्वितीयशब्देन नाश इति तथा-
भूतशब्दत्वजातिमच्छब्दमादायाकाशे लक्षणसमन्वयः । जीवात्मनि च
द्वेषत्वादिकमादाय लक्षणसमन्वयो बोध्यः ॥ २७ ॥

रूपद्रवत्वप्रत्यक्षयोगि स्यात्प्रथमत्रिकम् ।

शुरुणी द्वे रसवती द्वयोर्नैमित्तिको द्रवः ॥ २८ ॥

रूपेति । प्रथमत्रिकम् । पृथिव्यसेजोरूपम् । रूपं च-द्रवत्व च

१ बुद्ध्यादिपदक स्पर्शान्ता जेह साविदिको ह्य । अदृष्टभावनाशब्दा अमी
वैशेषिका गुणा ॥ इति (१०) वक्ष्यते ॥

२ अथात्तार्किकाणाम् ।

३ योग्यं च प्रत्यक्षविषयतावच्छेदको धर्मः । धर्माधर्मभावनाद्यसत्काराया
योग्या इति तेषां व्यवच्छेदः ॥

४ योगिनः प्रथमाख्य इति पाठः ऋजुः ॥

प्रत्यक्षं चेति द्वन्द्वसौर्युज्यन्त इत्यर्थे णिनिः । द्वन्द्वान्तं इति न्यायेन योगीति प्रत्येकान्वयि । तथा च रूपयोगित्वं द्रवत्वयोगित्वं प्रत्यक्षयोगित्वं च पृथिव्यादित्रयाणां साधर्म्यमित्यर्थः ॥ द्वे द्रव्ये पृथिव्यवृत्ते । गुरुणी गुरुत्ववती, रसवती, च । तथा च गुरुत्ववत्वं रसवत्वं च पृथिवीतेजसोः साधर्म्यमित्यर्थः ॥ २८ ॥

आत्मानो भूतवर्गाश्च विशेषगुणयोगिनः ।

यदुक्तं यस्य साधर्म्यं वैधर्म्यमितरस्य तत् ॥ २९ ॥

आत्मान इति । पृथिव्यसेजोवाय्वाकाशात्मनां विशेषगुणवत्त्वं साधर्म्यमित्यर्थः । यदुक्तमिति । ज्ञेयत्वादिकं विहायेत्यादिः । ज्ञेयत्वादिकं हि न कस्यापि वैधर्म्यं केवलान्वयित्वात् ॥ २९ ॥

स्पर्शादयोऽष्टौ वेगाख्यः संस्कारो मरुतो गुणाः ।

स्पर्शाद्यष्टौ रूपवेगौ द्रवत्वं तेजसो गुणाः ॥ ३० ॥

वायोर्नवैकादश तेजसो गुणा जलक्षितिप्राणभृतां चतुर्दश । दिक्कालयोः पञ्च पदेव चाम्बरे महेश्वरेष्टौ मनसस्तथैव च ॥ १ ॥ इति प्राचीनलोकमनुसृत्य वायोस्तावद्गुणानाह—स्पर्शादयोऽष्टाविति । स्पर्शसंख्यापरिमाणपृथक्त्वसंयोगविभागपरत्वाऽपरत्वान्यष्टौ वेगाख्यसंस्कारश्चेति नव वायोर्गुणा इत्यर्थः ॥ तेजसो गुणानाह—स्पर्शाद्यष्टाविति ॥ ३० ॥

स्पर्शादयोऽष्टौ वेगश्च गुरुत्वं च द्रवत्वकम् ।

रूपं रसस्तथा स्नेहो वारिण्येते चतुर्दश ॥ ३१ ॥

अपि गुणानाह—स्पर्शादयोऽष्टाविति ॥ ३१ ॥

स्नेहहीना गन्धयुताः क्षितावेते चतुर्दश ।

बुद्ध्यादिपटुं संख्यादिपञ्चकं भावना तथा ॥ ३२ ॥

१ द्वन्द्वान्ते द्वन्द्वादौ वा ग्रथमाणं पदं प्रत्येकमभिसंबध्यते इति न्यायस्वरूपम् ॥

२ योगोऽत्र सबन्धः स आद्ययोः समवायरूपोऽन्ते च विषयतारूपः । योग्यतावशात् ॥

३ अत्यन्ताभावाप्रतियोगित्वं केवलान्वयित्वम् ॥

४ “अष्टौ स्पर्शादयो रूपा द्वौ वेगश्च तेजसीति” प्राचीनपुस्तकवृत्तपाठः ॥

पृथिव्या गुणानाह—स्नेहहीना इति । एते अन्यवहितपूर्वोक्ता स्नेहहीना स्नेहभिता । गन्धयुता गन्धसहिता ॥ आत्मनोगुणानाह—बुध्यादिपद्ममिति । बुद्धिसुखदुःखेच्छाद्वेपप्रयत्ना । सख्यादिपञ्चकम् । सख्यापरिमाणपृथक्त्वसयोगविभागा भावना तदाख्य सस्कार तथेत्युत्तरान्वयि ॥ ३२ ॥

धर्माधमा गुणा एते आत्मनः स्युश्चतुर्दश ।

संख्यादिपञ्चक कालदिशोः शब्दश्च ते च खे ॥ ३३ ॥

कालदिशोर्गुणानामैक्यादेकोत्तयैवाह—संख्यादिपञ्चकमिति । आकाशस्य गुणानाह—शब्दश्चेति । ते संख्यादयः । खे आकाशे । तथाचाकाशे—शब्द संख्यादयश्च पञ्चैव पञ्चगुणा इत्यर्थः ॥ ३३ ॥

संख्यादयः पञ्च बुद्धिरिच्छा यत्नोऽपि चेश्वरे ।

परापरत्वे संख्याद्याः पञ्च वेगश्च मानसे ॥ ३४ ॥

ईश्वरस्य गुणानाह—संख्यादीति । नव्यास्तु संख्याबुद्धीच्छामयत्नसुखानीति पञ्चैवेश्वरस्य गुणा इत्याहुः ॥ मनसो गुणानाह—परापरत्वं इति । संख्याद्याः पञ्च । संख्यापरिमाणपृथक्त्वसयोगविभागा वेगः । तदाख्यसस्कारश्चेति षट् । मानसे मनसि । स्वार्थे प्रज्ञादित्वादण् ॥

इति अविताथदीपिकाया भाषापरि-उद्देश्याख्यायां साधर्म्यं

वैधर्म्यनिरूपणं नाम द्वितीय परिच्छेदः ॥

साधर्म्यवैधर्म्यं निरूप्य सप्रति प्रत्येकं पृथिव्यादिकं निरूपयति—

तत्र क्षितिर्गन्धहेतुर्नानारूपवती मता ।

पङ्क्तिस्तु रसस्तत्र गन्धस्तु द्विविधो मतः ॥ ३५ ॥

तत्रेति । तत्र उक्तद्रव्येषु तेषां मध्ये गन्धहेतुः गन्धसमवायिकारण

(समवायसंबन्धेन गन्धवद्भूतिद्रव्यत्वव्याप्यजातिमती) क्षितिः पृथिवी-
त्यर्थः । सा च शुक्ल-नील-पीतादिभेदेन (सप्तविध) नाना(जातीय)रूपवती
मता ज्ञाता । तत्र पृथिव्यां रसस्तु मधुरकटुकपायादिभेदेन षड्विधो
वर्तते । गन्धस्तु सौरमाऽसौरमभेदेन द्विविधो मतः ॥ ३५ ॥

स्पर्शस्तस्यास्तु विज्ञेयो ह्यनुष्णाशीतपाकजः ।

नित्यानित्या च सा द्वेधा नित्या स्यादणुलक्षणा ॥ ३६ ॥

स्पर्शइति । तस्याः पृथिव्याः स्पर्शस्तु अनुष्णोऽव्यक्तोष्णः अशी-
तोऽव्यक्त शीतश्च स चासौ पाकजश्चेति कर्मधारयौ । इत्थं च नानारू-
पवत्वं, षड्विधरसवत्वं, पाकजस्पर्शवत्वं च पृथिव्या लक्षणमिति फलति
सा पृथिवी द्वेधा द्विप्रकारा नित्याऽनित्या चेत्यर्थः । अणुलक्षणा परमौ-
शुरूपा नित्या स्यात् ॥ ३६ ॥

अनित्या तु तदन्या स्यात्सैवावयवयोगिनी ।

सा च त्रिधा भवेद्देहमिन्द्रियं विषयस्तथा ॥ ३७ ॥

अनित्येति । तदन्या परमाणुभिन्ना पृथिवी द्यणुकादिरूपा सर्वा-
प्यनित्या कार्यरूपा स्यात् । सैवाऽनित्या पृथिव्येवावयवयोगिनी साव-
यवा । सा च कार्यरूपा पृथिवी त्रिधा त्रिप्रकारा भवेत् शरीरेन्द्रिय-विष-
यभेदादित्यर्थः ॥ ३७ ॥

१ तत्त्वं (तथाभूतजातिमत्त्वं) पृथिव्या लक्षणम् । समन्वयप्रकारश्च समवायसंब-
न्धेन गन्धवती उत्पत्तिद्वितीयादिक्षणे घटादिरूपा पृथिवी तद्भूतिद्रव्यत्वव्याप्या जातिः
पृथिवीत्वरूपा तद्वत्त्वं सर्वत्र पृथिव्यामिति, एवमुत्तरत्र (जलादिलक्षणेपु) अपि गन्ध-
पदस्थाने शीतस्पर्शादिपदं नि क्षिप्य लक्षणं कार्यं, इदानीं गन्ध इति प्रतीत्या कालि-
कविशेषणतासंबन्धेन कालेऽपि गन्धो वर्तते इति समवायसंबन्धेनेत्युक्तम् । द्रव्य-
त्वमादायातिप्रसङ्गवारणाय द्रव्यत्वव्याप्येति । व्याप्यत्वं चात्र साधिकरणकृत्यभावप्र-
तियोगित्वरूपमतो न स्वव्याप्यत्वं स्वस्य, जलपृथिव्यन्यतरत्वमादाय जलेऽतिव्या-
प्तिवारणाय जातीति, अन्यतरत्वं च, एतद्विज्ञत्वे सत्येतद्विज्ञो यस्तद्विज्ञत्वम् । भेद-
द्वयाभाववत्त्वं वा ।

२ अनुष्णाशीतेत्युक्तेषु पृथिव्याः स्पर्शोऽनुष्णाशीत इति ज्ञापनायैव ॥

३ आलान्तरगते भानौ यत्सुहृन् दृश्यते रजः । तस्य षष्ठमो भागः परमाणुः
प्रकीर्तितः ॥ जालं गवाक्षः ॥

४ निर्लक्ष्यं च भावत्वे सति ध्वंसाप्रतियोगित्वम् । ध्वंसवारणाय सश्रान्तम् ॥

योनिजादि भवेद्देहमिन्द्रियं प्राणलक्षणम् ।

विषयो व्यणुकादिश्च ब्रह्माण्डान्त उदाहृतः ॥ ३८ ॥

योनिजादीति । देहं भोगायतन (यदवच्छिन्ने आत्मनि भोगः सुखदुःखान्यतरसाक्षात्कारो भवति तत्) योनिजादि योनिजमयोनिजं च भवेत् । तत्र योनेर्जातं योनिजं । तद्विविधं जरायुजमण्डजं च । तत्राद्यं मानुषादीनां द्वितीयं सर्पादीनाम् । अयोनिजमुक्तयोनिजभिन्नं स्वेदजो-
द्विज्जादिकम् । तत्र स्वेदाज्जाता स्वेदजा कृमिदशाद्या । उद्भिज्य(भूमिं)
जाता उद्भिज्जास्तरुगुल्माद्याः । नारकिणा देवादीनां च शरीरमप्ययो-
निजमदृष्टविशेषसहितेभ्योऽणुभ्यस्तदुत्पत्तेरभ्युपगमात् ॥ इन्द्रियं प्राण-
मेव लक्षणं स्वरूपं यस्य तत् । प्राणेन्द्रियं पार्थिवमित्यर्थः ॥ विषय उप-
भोगसाधनं स च व्यणुकादिर्ब्रह्माण्डान्तं ब्रह्माण्डपर्यन्तं उदाहृतोऽभिहितः
(उक्तः) ॥ ३८ ॥

जलं निरूपयति—

वर्णः शुक्लो रसस्पर्शा जले मधुरशीतलौ ।

स्नेहस्तत्र द्रवत्वं तु सांसिद्धिकमुदाहृतम् ॥ ३९ ॥

वर्णः शुक्ल इति । जले शुक्लो वर्णः । अयं चाभास्वरो ब्राह्म । भास्वर-
शुक्लरूपस्य तेजसि वक्ष्यमाणत्वात् । मधुरशीतलौ रसस्पर्शा क्रमेण
बोध्यौ । मधुरो रसः शीतः स्पर्श इति यावत् । तत्र-जले स्नेहः । साव-
धारणं सर्वं वाक्यमैवंमिक्षो वायुमक्ष इति न्यायेन शुक्ल एव वर्णः मधुर
एव रसः शीत एव स्पर्शः जल एव स्नेह इत्येव बोध्यम् । द्रवत्वं तु
सांसिद्धिकं स्वाभाविकमुदाहृतमुक्तमित्यं चाभास्वरशुक्लमात्ररूपवत्त्वं मधु-
रमानरसनत्वं शीतमात्रस्पर्शवत्त्वं स्नेहवत्त्वं सांसिद्धिकद्रवत्ववत्त्वमित्येव
जलस्य लक्षणं बोध्यम् ॥ ३९ ॥

१ अत्र मानं तु “ब्रह्माणो मानसा मन्यादयं पुत्रा” इत्याद्या आगम्या एव ॥

२ आत्मान्यत्ये सति ज्ञानकारणमनः सयोगाश्रयत्वम् इन्द्रियत्वम् ॥ आत्मा मनसा
सुषुप्ते मनः इन्द्रियेणेन्द्रियमर्थेन तत् प्रत्यक्षमुपपद्यते इति हि ज्ञानरूपः । एतच्च
लक्षणं त्वद्भनोयोगस्य ज्ञानकारणतामिति मूलोक्तमताभिप्रायेणेति बोध्यम् ॥

नित्यतादि प्रथमवर्तिकतु देहमयोनिजम् ।

इन्द्रियं रसनं सिन्धुहिमादिर्विषयो मतः ॥ ४० ॥

नित्यतादीति । प्रथमस्येव प्रथमवत् । तत्र तस्येवेति पष्ठ्यन्ता-
द्वतिः । पूर्वोक्तस्य पृथिवीरूपद्रव्यस्येवेत्यर्थः । तथाहि जलं द्विविधं
नित्यमनित्यं च । परमाणुरूपं नित्यं द्यणुकादिरूपं सर्वमनित्यं सावयवं
च । अनित्यमपि त्रिविधं शरीरेन्द्रियविषयभेदात् ॥ पृथिवीतो यो वि-
शेषस्तमाह—किंस्त्विति । अयोनिजमिति । अयोनिजमेवेत्यर्थः । जलीयं
शरीरमयोनिजं चरुणलोके प्रसिद्धम् ॥ इन्द्रियं रसनं रसनेन्द्रियं जली-
यमित्यर्थः ॥ विषयं दर्शयति—सिन्धुरिति । सिन्धुः समुद्रः । हिमं
तुषारः । आदिना संस्कारसारकरकादिः सर्वो ब्राह्मः । सोऽस्य विषयो
मत इष्ट इत्यर्थः ॥ ४० ॥

तेजो निरूपयति—

उष्णः स्पर्शस्तेजसस्तु स्याद्रूपं शुक्लमास्वरम् ।

नैमित्तिकं द्रवत्वं तु नित्यतादि च पूर्ववत् ॥ ४१ ॥

स्पर्श उष्ण इति । तेजसस्तु स्पर्श उष्ण इत्थं चोष्णस्पर्शवत्त्वं
तेजसो लक्षणं बोध्यमेवमुत्तरत्र । रूपं शुक्लं च तद्भास्वरं (प्रकाशकं) चेति
शुक्लभास्वरं स्यात् । द्रवत्वं तु नैमित्तिकं निमित्तकृतमस्वाभाविकमिति
यायत् । नित्यतादिचेति । चत्स्वर्थे । पूर्ववत् जलस्येवेत्यर्थः । तथाहि
तेजो द्विविधं नित्यमनित्यं च । परमाणुरूपं नित्यं द्यणुकादिरूपं सर्वम-
नित्यं सावयवं च । अनित्यमपि त्रिविधं शरीरेन्द्रियविषयभेदात् । तत्र
शरीरमयोनिजमेव । तच्च सूर्यलोकादौ प्रसिद्धम् ॥ ४१ ॥

इन्द्रियं नयनं वह्निस्पर्शादिर्विषयो मतः ।

अत्र यो विशेषस्तमाह—इन्द्रियमिति । नयनं नेत्रम् । विषयं
दर्शयति—वह्निरिति बन्धादिरित्यर्थः । अनेन गौमो विषयो दर्शितः ।
स्पर्शादिरित्यनेनाकरजः । दिव्योदयौ अपि विद्युदादिजाठरानलौ तेजसौ
विषयौ स्तः ॥

वायुं निरूपयति—

अपाकजोऽनुष्णाशीतः स्पर्शस्तु पवने मतः ॥ ४२ ॥

अपाकज इति । पवने अपाकज पाकजो न भवतीति पृथिवी-
स्पर्शव्युदासः । अनुष्णाशीतोऽव्यक्तशीतोष्णो विजातीय इति यावत् ।
स्पर्शो मत इष्टः । इत्थं चापार्कजानुष्णाशीतस्पर्शवत्त्व वायोर्लक्षणमुक्तं
भवति ॥ ४२ ॥

तिर्यग्गमनवानेष ज्ञेयः स्पर्शादिलिङ्गकः ।

पूर्ववन्नित्यताद्युक्तं देहव्यापि त्वग्निन्द्रियम् ॥ ४३ ॥

तिर्यगिति । एष वायुस्तिर्यग्गमनवान् । एतत्सत्त्वे साधक्युक्ति-
माह—ज्ञेय इति । स्पर्शादिः स्पर्श-शब्द-धृति-कम्पा लिङ्गमनुमापक यस्य
सः । विजातीयस्पर्शेन, विलक्षणशब्देन, तृणादीना धृत्या, शाखादीना
कम्पेन च वायोरनुमानं भवति । पूर्ववदिति । जलवदित्यर्थः । नित्य-
तादीत्यादिनाऽनित्यत्वपरिग्रहः । वायुर्द्विविधो नित्योऽनित्यश्च । परमाणु-
रूपो नित्यः द्यणुकादिरूपः सर्वोऽप्यनित्यः सावयवश्च । अनित्योऽपि
त्रिविधः शरीरेन्द्रियविषयभेदात् । तत्र शरीरमयोनिजमेव पिशाचा-
दीनाम् । अत्र यो विशेषस्तमाह—देहव्यापीति । शरीरव्यापक, स्पर्श-
ग्राहकमिति शेषः । इन्द्रिय त्वक् ॥ ४३ ॥

प्राणादिस्तु महावायुपर्यन्तो विषयो मतः ।

विषयं दर्शयति—प्राणादिरिति । आदिना अपानसमानोदान-
व्यानाः पञ्च शरीराः (शरीरान्तः सचारिणः) वाय्वाश्च वृक्षादिकम्पन-
हेतवस्तत्रावधिर्महावायुः । अयं प्रलयकालिक पुराणादिप्रसिद्धः । सर्वो-
ऽपि वायवीयो विषयः ॥

१ पार्थिवजलीयस्पर्शाभ्यां विलक्षणः । इत्थं च जलादिस्पर्शव्युदासायानुष्णाशीत
इतीत्युक्तं भवति ।

२ अत्र सर्वत्र तृतीयार्थो विशेष्यत्वः तस्य चानुमाने निरूपकतासम्बन्धेनान्वयः ।
विजातीयस्पर्शादिनिष्ठविशेष्यतानिरूपकमनुमानं भवतीत्यर्थः ।

३ अनुमितिप्रकारस्तु योऽयं रूपवद्व्यासमवेत स्पर्शः स कचिदाश्रितः स्पर्श-
त्वात् पृथिवीसमवेतस्पर्शवत् । इत्येवम् । यत्रचाश्रितः सएववायुः ॥

४ इदं तु बोध्यम् । जलीयतैजसायवीयशरीराणां पाथिवभाषोऽष्टम्भादुपभोग-
साधनत्वम् । जलादीनां प्राधान्याजलीयत्वादिकमिति ।

५ तत्र हृदि प्राणो गुदेऽपानः समानो नाभिर्स्थितः । उदानः कण्ठदेशे स्या-
द्धानः सर्वशरीरगः ॥ इति कोशोक्तस्थानरूपोपाधिविज्ञानमुखनिर्गमनादिक्रियास्यो-
पाधिवशाद्वैकस्यैव प्राणस्य पञ्च भेदा भवन्ति ।

आकाशं निरूपयति—

आकाशस्य तु विशेषः शब्दो वैशेषिको गुणः ॥ ४४ ॥

आकाशस्येति । विशेष एव वैशेषिकः । विनयादित्वात्कार्थे ठक् ।
शब्दः शब्द एवेत्यर्थः । इत्थं च शब्दगुणैक्यमाकाशस्य लक्षणम् ।
वैशेषिक इति कथनं तु विशेषगुणान्तरव्यवच्छेदाय ॥ ४४ ॥

इन्द्रियं तु भवेच्छ्रोत्रमेकः सन्नप्युपाधितः ।

आकाशे शरीरस्य विषयस्य चाभावादिन्द्रियं दर्शयति—इन्द्रियं
त्विति । आकाशस्य इन्द्रियं तु श्रोत्रं (श्रूयतेऽनेनेति शृणोतेः करणे झ्)
श्रोत्रनामकं भवेत् ॥ नन्वाकाशं लाघवादेकं सिद्धं श्रोत्रं तु पुरुषभेदेन
भिन्नं तत्कथमाकाशं स्यादत आह—एकः सन्नपीत्यादि । आकाश
एक एव सन्नप्युपाधित उपाधेः (सार्वविभक्तिक “आद्यादिभ्यश्चे”ति पठ्य-
न्तात्तसिः) कर्णशङ्कुल्यादेर्भेदाद्विभक्त इति शेषः । श्रोत्रात्मको भवतीत्यर्थः ॥

कालं निरूपयति—

जन्यानां जनकः कालो जगतामाश्रयो मतः ॥ ४५ ॥

जन्यानां जनक इति । कार्यत्वावच्छिन्नं (यावत्कार्यं) प्रति निमित्त-
कारणमित्यर्थः । कालसत्त्वे प्रमाणं दर्शयति—जगतामिति । कालः
सर्ववानिति प्रतीत्या सर्वाधिकरणत्वेन कालसिद्धिरिति भावः ॥ ४५ ॥

परापरत्वधीहेतुः क्षणादिः स्यादुपाधितः ।

१ शब्दो गुणो यस्मिन्स शब्दगुणकतस्य भावनात्वं । समवायसंबन्धेन शब्दाधि-
करणत्वमित्यर्थः । ननु तेन संबन्धेन शब्दकत्वं शब्दस्य तत्र सर्वदोषलक्ष्यभावाभिल-
योगएवतादृशार्थसमवात् ॥

२ व्यवच्छेदोऽभावबोधनम् ॥

३ शङ्खुलीव कर्णः कर्णशङ्खुली शङ्खुली पुरिका प्रोक्ता । कर्णशङ्खुलीविवरावच्छि-
न्नाकाशः श्रोत्रमित्यर्थः । ॥

४ तथाच कालिक (विशेषणता) संबन्धावच्छिन्नकार्यत्वावच्छिन्नकार्यतानिरूपित-
तादात्म्यसंबन्धावच्छिन्नाधिकरणतया निमित्तत्वं (कारणत्वं) कालस्य लक्षणम् । का-
लिकसंबन्धावच्छिन्नेति करणाद्विधि, अधिकरणतयेति करणादवस्थादौ च नातिव्याप्तिः ॥

* भूमनिन्दाप्रशस्तास्तु निलयोगेऽतिशयने । सन्ध्येऽस्तिविवक्षाया भवन्ति मनुवादयः
इति निलयोगेऽत्र मनुबोध्यः ।

† अभेदस्तृतीयायः । भान्येन घनवानिति च । प्रकृतादित्वादि तृतीया । यथोक्त हरिणा
‘प्रकृतादिगण्यज्ज्ञाता तृतीया तु तदात्मताम् । अवच्छेदकता बुद्धिप्रकारत्वादि शसतीति ॥

अत्रैवं प्रमाणान्तरं दर्शयति—परापरत्वेति । परत्वापरत्वेबुद्धेरसाधारणं निमित्तं काल एव । नन्वेकस्य कालस्य सिद्धौ क्षणदिनमासवर्षादिसमयभेदो न स्यादत आह—क्षणादिरिति । कालस्त्रेकोऽप्युपाधित उपाधेर्भेदात्क्षणादिः तद्व्यवहारविषयः स्यादित्यर्थः ॥

दिशं निरूपयति—

दूरान्तिकादिघोहेतुरेका नित्या दिगुच्यते ॥ ४६ ॥

दूरान्तिकादीति । दूरत्वमन्तिकत्वं च दैशिकं परत्वमपरत्वं क्रमेण बोध्यम् । तद्बुद्धेरसाधारणं बीज दिगेव ॥ ४६ ॥

उपाधिभेदादेकापि प्राच्यादिव्यपदेशभाक् ।

नन्वेकैवदिग्यदि तदा प्राचीमतीच्यादिव्यवहारः कथमुपपद्यतामित्यत आह—उपाधीति । एकापिदिक् उपाधेर्भेदात् प्राच्यादिव्यपदेशं भजतीति भजोऽपि । प्राच्यादिबोधकशब्दप्रयोगविषयो भवतीत्यर्थः । यन्तुतो दिश एकत्वेऽपि तत्तदुपाधिभेदेन प्राच्यादिसंज्ञाभेद इति भावः ।

१ कालसत्त्व एव ।

२ ज्येष्ठे परत्वप्रत्यय । कनिष्ठेऽपरत्वप्रत्यय । स च परत्वापरत्वगुणविशेषाधीन । परत्वापरत्वे च सासमवायिनारणके भावकार्यत्वाद्धटवत् । असमवायिकारणं च तयो फलपिण्डसंयोग एवेति परत्वापरत्वयोरसमवायिकारणसंयोगाश्रयतया कालसिद्धिर्बोध्या ॥

३ असाधारणत्वं च कार्यत्वव्याप्यधर्मावच्छिन्नकार्यतानिरूपितकारणतावत्त्वमित्युक्तं प्राक् ।

४ उपाधितु लौकिकक्षणादौ कोशोक्तो निमेषादिरूपः । शास्त्रीये तु मुक्तावत्युक्त क्रियाशून्यविभागप्रागभावावच्छिन्नकर्मादिरूपस्तत एव बोध्यः ॥

५ दैशिकपरत्वापरत्वयोरसमवायिकारणसंयोगाश्रयतया काल इव दिशोऽपि सिद्धिर्बोध्या ॥ लक्षणं तु दैशिक(विशेषणता)संबन्धावच्छिन्नेत्यादि काललक्षणवक्ष्यम् ॥

६ यदपेक्षयोदयगिरिसनिहितं यन्मूर्तं-तन्मूर्तावच्छिन्ना महती दिक् तत प्राची । तदपेक्षयोदयगिरिसनिहितं च तन्निष्ठोदयगिरिसमुत्पन्नसंयोगापेक्षयाऽत्यन्तरोदयगिरिसंयुक्तसंयोगवत्त्वम् । एव यदपेक्षयोदयगिरिव्यविहितं यन्मूर्तं-तन्मूर्तावच्छिन्ना महती दिक् तत प्राची । एवं यदपेक्षया सुमेरुसनिहितं यन्मूर्तं-तन्मूर्तावच्छिन्ना महती दिक् तत उदीची, व्यवहित त्वर्वाचीत्वेवं स्वयमूहम् ॥ सर्वेषामेव वर्णाश्रमेकस्मिन् स्थित इति हि नियमः ॥

† अष्टादशनिमेषास्तु काष्ठा त्रिंशत् तत्तत् कल । तास्तु त्रिंशत्क्षणास्तु तु मुहूर्तो द्वादशाऽस्तियाम् ॥ ने ॥ त्रिंशद्वहोरान पञ्चमे दशपत्र च । पक्षी पूर्वापरी शुद्धरक्षा मासस्तु सातुमावित्यादि ॥

आत्मानं निरूपयति—

आत्मेन्द्रियाद्यधिष्ठाता करणं हि सकर्तृकम् ॥ ४७ ॥

आत्मेति । इन्द्रियादीनामधिष्ठातेति पृष्ठीतत्पुरुषः । निष्ठत्वं प-
ष्ठार्थः । अधिष्ठाता परम्परया (जनकतासंबन्धेन अवच्छेदकतासंबन्धेन
वा) ज्ञानवत्त्वसंपादकः । आत्मा । इन्द्रियादीत्यादिना शरीरम् । अत्र
प्रमाणमाह—करणमिति । हि यतः । अयं भावः । यथा कुटारादीनां
छेदनादिकरणानां कर्तारं विना फलजनकत्वं दृष्टम् । एवं चक्षुरादीनां
ज्ञानकरणानां फलजनकत्वमपि कर्तारं विना नोपपद्यत इत्यतिरिक्तः
कर्ता फलप्यत इति ॥ ४७ ॥

शरीरस्य न चैतन्यं मृतेषु व्यभिचारतः ।

तथात्वं चेदिन्द्रियाणामुपघाते कथं स्मृतिः ॥ ४८ ॥

ननु शरीरस्यैव कर्तृत्वमस्त्वत आह—शरीरस्येति । ननु चक्षुरा-
दीनामेव ज्ञानादौ करणत्वं कर्तृत्वं चास्तु तयोर्विरोधे (विभिन्नाधिकर-
णवृत्तित्वे) साधकामावादत आह—तथात्वमिति । चैतन्यमित्यर्थः ।
उपघाते नाशे सति । अर्थाचक्षुरादीनामेव । कथमिति । पूर्वं चक्षुषा
साक्षात्कृतानां चक्षुषोऽभावे स्मरणं न स्यात् । अनुभवकर्तृरभावात् ।
अन्यदृष्टस्यान्येन स्मरणासंभवात् । अनुभवस्मरणयोः सामानाधिकरण्येनै
कार्यकारणभावादिति भावः ॥ ४८ ॥

मनोऽपि न तथा ज्ञानाद्यनध्यक्षं तदा भवेत् ।

धर्माधर्माश्रयोऽध्यक्षो विश्लेषेणयोगतः ॥ ४९ ॥

ननु चक्षुरादीनां नश्वराणां चैतन्यं नास्तु मनसस्तु नित्यस्य चैतन्यं
स्यादत आह—मनोऽपीति । न तथा न चेतनम् । ज्ञानादीति ।
तदा मनसश्चैतन्येऽभ्युपगते ज्ञानादीनामनध्यक्षप्रत्यक्षाभावो भवेत् । अ-

१ इत्थंचेन्द्रियाद्यधिष्ठानृत्वमात्मनो लक्षणम् । अचेतनं चेतनाधिष्ठितं सत्कार्यं
करोतीति न्यासे । इन्द्रियाणि शरीरं च ज्ञात्रधिष्ठितमचेतनत्वे सति उक्तान्यतरसंब-
न्धेन ज्ञानवत्त्वाद्वास्यादिवस्तिननुमानमात्मनि प्रमाणमित्येतेन प्रदर्शितं भवति ॥

२ समवयवोऽत्राधिकरणतानियामकः । विषयता च कार्यतावच्छेदकः कारणताव-
च्छेदकश्च संबन्धः ॥

यमर्थः । मनसोऽणुत्वात् प्रत्यक्षे च महत्त्वस्य हेतुत्वान्मनसि ज्ञानसु-
खादिसत्त्वे तत्प्रत्यक्षानुपपत्तिरिति ॥ मनसो यथाणुत्वं तथाग्रे (मनो-
निरूपणे) वक्ष्यते । धर्माधर्माश्रय इति । आत्मेत्यनुपज्यते । अय-
मात्मा धर्माधर्माश्रयः । शरीरस्य तदाश्रयत्वे देहान्तरकृतकर्मणां देहा-
न्तरेण भोगानुपपत्तिः ॥ विशेषगुणानां ज्ञानसुखादीनां योगतः संब-
न्धात्समवायरूपात् अध्यक्षः मानसप्रत्यक्षविषयः । योग्यविशेषणगुणसंब-
न्धेनैवात्मनः अहं ज्ञानवानहं सुखीत्यादि मानसप्रत्यक्षंभवति न त्वन्य-
थेति भावः ॥ ४९ ॥

प्रवृत्त्याद्यनुमेयोऽयं रथगत्येव सारथिः ।

अहंकारस्याश्रयोऽयं मनोमात्रस्य गोचरः ॥ ५० ॥

प्रवृत्तीति । अयमात्मा परदेहादौ प्रवृत्त्यादिना अनुमेयः अनु-
मातुं शक्यः । अत्र दृष्टान्तमाह—रथेति । तथा च शरीरमिदं चेत-
नाधिष्ठितं प्रवृत्तिमत्त्वादथवत् इत्यनुमानं फलितम् । अहंकारस्येति ।
अहंकारोऽहमिति प्रत्ययस्तस्याश्रयो विषयोऽयमात्मैव, न देहादिः । मन
इति । मनोभिन्नेन्द्रियजन्यप्रत्यक्षाविषयो मानसप्रत्यक्षविषयश्चेत्यर्थः ।
रूपाद्यभावेनेन्द्रियान्तराऽयोग्यत्वात् ॥ ५० ॥

विभ्रुर्बुद्ध्यादिगुणवान्—

विभ्रुरिति । विभ्रुत्वं च परममहत्परिमाणवत्त्वं तच्च पूर्वमुक्तमपि
स्पष्टार्थमुक्तम्—बुद्ध्यादीत्यादिना । सुखदुःखेच्छादयश्चतुर्विंश गुणाः
पूर्वमुक्ता वेदितव्याः ॥

इति अन्वितार्थदीपिकायां भाषापरिच्छेदव्याख्यायामात्मनिरूपणनाम

तृतीय-परिच्छेदः ॥ •

१ प्रवृत्तिप्रचेष्टा रथादौ तु व्यापार एव । चेष्टायाश्च प्रयत्नसाध्यत्वाच्चेष्टया प्रयत्न-
वान् पराऽऽत्माप्यनुमीयते ॥

२ साधर्म्यप्रकरणे कालखात्मदिशामित्यादिना ॥

३ बुद्ध्यादिषट्कमित्यादिना ॥

अत्रैव प्रसङ्गाद्बुद्धेः कतिपयं प्रपञ्चं दर्शयति—

बुद्धिस्तु द्विविधा मता ।

‘अनुभूतिः स्मृतिश्च स्यादनुभूतिश्चतुर्विधा ॥ ५१ ॥

बुद्धिस्तिविति । द्विविध्यं व्युत्पादयति—अनुभूतिरिति । अनुभ-
वोऽनुभूतिः । स्मरणं स्मृतिः । चतुर्विधेति । एतासां चतसृणां कर-
णानि “प्रत्यक्षानुमानोपमानशब्दाः प्रमाणानी”ति सूत्रोक्तानि वेदित-
व्यानि । तत्र प्रतिगतं प्रतिगमकं वाऽशमिन्द्रियमिति व्युत्पत्त्या सिद्धः
प्रत्यक्षशब्दः प्रत्यक्षप्रमितिकरणमिन्द्रियं बोधयति, अनुमानशब्दस्त्व-
नुमितिकरणम् । तच्च व्याप्यत्वेन ज्ञायमानं लिङ्गं व्याप्तिप्रकारकलिङ्गज्ञानं
वा, उपमानमुपमितेः करणम् । तच्च सादृश्यज्ञानम् । शब्दस्तु शब्दते
प्रतिपद्यतेऽर्थोऽनेनेति व्युत्पत्त्या शब्दप्रमितेः करणम् । तच्चाप्तोच्चरितार्था-
ङ्गादिमत्पदसमूहरूपम् ॥ ५१ ॥

प्रत्यक्षमप्यनुमितिस्तथोपमिति शब्दजे ।

प्राणजादिप्रभेदेन प्रत्यक्षं षड्विधं मतम् ॥ ५२ ॥

चातुर्विध्यं व्युत्पादयति—प्रत्यक्षमिति । तच्चेन्द्रियार्थसंनिकर्षो-
त्पन्नं, ज्ञानाकरणकं, वै ज्ञानम् । व्याप्तिज्ञानकरणकं ज्ञानमनुमितिः ।
सादृश्यज्ञानकरणकं ज्ञानमुपमितिः । पदज्ञानकरणकं ज्ञानं शब्दजं
(शब्दबोधः) । तत्र प्रत्यक्षभेदानाह—प्राणजादीति । प्राणजं रासनं
चाक्षुषं स्पर्शनं श्रोत्रं मानसमिति षड्विधं प्रत्यक्षम् ॥ ५२ ॥

प्राणस्य गोचरो गन्धो गन्धत्वादिरपि स्मृतः ।

तथा रसो रसज्ञायास्तथा शब्दोऽपि च श्रुतेः ॥ ५३ ॥

अथ येषामिन्द्रियाणां यद्ग्रहणे सामर्थ्यं तत्पृथक् दर्शयति—

१ आसत्तु वाक्यार्थगोचरयथार्थज्ञानयुक्तः ॥

२ इन्द्रियाणामर्थेन सह यः संनिकर्षस्तेनोत्पन्नं ज्ञानमित्यर्थः । समन्वयप्रकारश्च,
इन्द्रियाणां चक्षुरादीनामर्थेन घटादिना सह यः संनिकर्षः संयोगादिस्तेनोत्पन्नमर्थं
घट इत्यादिज्ञानं प्रत्यक्षमिति ॥

३ पूर्वोक्तलक्षणमीश्वरप्रत्यक्षस्याजन्यत्वात्तन्माधारणं न भवतीति लक्षणान्तरमु-
क्तम् । ततश्च अनुमित्यादिज्ञानानां ज्ञानकरणकत्वादिन्द्रियकरणके प्रत्यक्षे ज्ञानाकरण-
कारणं सुपटमेवेति स्थितम् ॥

घ्राणस्येति । गोचरो ग्राह्यः । गन्धत्वादिरित्यादिना—तद्याप्यसुरमि-
त्तासुरमित्ये, गन्धाभावश्च गृह्यते । “येनेन्द्रियेण यद्गृह्यते तेनेन्द्रियेण
तन्निष्ठाजातिस्तदभावश्च गृह्यते” इति न्यायात् । रसः रसत्वादिसहितः ।
रसज्ञायाः रसनेन्द्रियस्य । तथा गोचरः । गन्धोरसश्चोद्भूतो-
ऽत्र ग्राह्यः । शब्दोऽपि शब्दत्वादिसहितः । श्रुतेः श्रोत्रेन्द्रियस्य ।
तथा गोचरः ॥ ५३ ॥

उद्भूतरूपं नयनस्य गोचरो द्रव्याणि तद्वन्ति पृथक्त्वसंख्ये ।

विभागसंयोगपरापरत्वस्नेहद्रवत्वं परिमाणयुक्तम् ॥ ५४ ॥

उद्भूतरूपमिति । तेन ग्रीष्मोष्मादौवनुद्भूतं रूपमिति न तत्प्रत्य-
क्षम् । तद्वन्ति । उद्भूतरूपमन्ति । नयनस्य गोचरा इति वचनव्यत्य-
येनान्वयः । गोचरशब्दो नित्यपुंलिङ्गः । पृथक्त्वसंख्यादिकं योग्यवृत्ति-
तया ग्राह्यम् । तेन परमाण्वादिगतपृथक्त्वादीनां न चाक्षुषत्वम् ॥ ५४ ॥

क्रिया जातिर्योग्यवृत्तिः समवायश्च तादृशः ।

गृह्णाति चक्षुःसंचन्धादालोकोद्भूतरूपयोः ॥ ५५ ॥

योग्यवृत्तिः । प्रत्यक्षेत्यादिः । तादृशः योग्यवृत्तिः । नयनस्य गोचर
इतिपूर्वेणान्वयः । चक्षुर्योग्यत्वमेव कथं तदाह—गृह्णातीति । तथाच
आलोकसंयोगे उद्भूतरूपं च चाक्षुषप्रत्यक्षे कारणम् । तत्र द्रव्यचा-
क्षुषं प्रति तैयोः समवायसंबन्धेन कारणत्वं, द्रव्यसमवेतचाक्षुषं
प्रति स्वाश्रयसमवायसंबन्धेन, द्रव्यसमवेतसमवेतस्य रूपत्वादेः प्रत्यक्षे
स्वाश्रयसमवेतसमवायसंबन्धेनेतिध्येयम् ॥ ५५ ॥

१ गन्धस्य प्रत्यक्षत्वात्तद्वृत्तिजातेरपि प्रत्यक्षं गन्धाश्रयस्य पुष्पदेर्महणे तु घ्राणस्य
न सामर्थ्यमिन्द्रियाणां योग्यविषयावभासकत्वनियमात् इति बोध्यम् ॥

२ रूपे उद्भूतेति विशेषणदानेन ॥

३ आदिना चूर्ण(गद्दी)प्रविष्टत्वेन परिग्रह ॥

४ गोष्मादिगतरूपप्रत्यक्षम् ॥

५ तेनान्धकारे न चाक्षुषम् ।

६ तेन पिशाचस्य न चाक्षुषम् ।

७ आलोकसंयोगोद्भूतरूपयोः ॥

उद्भूतस्पर्शवद्द्रव्यं गोचरः सोऽपि च त्वचः ।

रूपान्यचक्षुषो योग्यं रूपमत्रापि कारणम् ॥ ५६ ॥

उद्भूतेति । उद्भूतस्पर्शवद्द्रव्यं त्वगोचरः । सोऽपि उद्भूतस्पर्शोऽपि । स्पर्शत्वादिसहित इत्यपि बोध्यम् । रूपान्यदिति । रूपभिन्नं रूपत्वादिभिन्नं च यच्चक्षुषोयोग्यं (प्रत्यक्षयोग्यं) तत्त्वगिन्द्रियस्यापि ग्राह्यम् । तथा च पृथक्त्वसंख्यादयो ये चक्षुर्ग्राह्या गुणा उक्ता एवं क्रियादयश्च योग्यवृत्तयस्ते सर्वेऽपि त्वचो ग्राह्या इति ध्येयम् । अत्रापि-त्वगिन्द्रियजन्येऽपि द्रव्याध्यक्षे इत्युत्तरेणान्ययः । रूपं कारणम् । तथाचबहिरिन्द्रियजन्यमूर्तद्रव्यप्रत्यक्षत्वावच्छिन्नं प्रति रूपं कारणं तेन बाधुर्न प्रत्यक्ष इति बोध्यम् ॥ ५६ ॥

द्रव्याध्यक्षे त्वचो योगो मनसा ज्ञानकारणम् ।

मनोग्राह्यं सुखं दुःखमिच्छाद्वेषो मतिः कृतिः ॥ ५७ ॥

मनसा सह त्वचोयोगो ज्ञाने जन्यज्ञानसामान्ये कारणम् । मनोग्राह्यमिति । मनोजन्यप्रत्यक्षविषय इत्यर्थः । मतिर्ज्ञानं । कृतिः प्रयत्नः । एवम् (उक्तन्यायेन) सुखत्वादिकमपि मनोग्राह्यम् । एवमात्माऽपि मनोग्राह्यः किंतु मनोमात्रस्य गोचर इत्यनेन पूर्वमुक्तत्वादत्र नोक्तः ॥ ५७ ॥

ज्ञानं यन्निर्विकल्पाख्यं तदतीन्द्रियमिष्यते ।

महत्त्वं पडिधे हेतुरिन्द्रियं करणं मतम् ॥ ५८ ॥

एवमिन्द्रियगोचरं प्रत्यक्षमुक्त्वेन्द्रियागोचरं तदाह—ज्ञानं यदिति । निर्गतो विकल्पः प्रकैरतादिकृतोभेदो यस्मात्तत्तथामृतं यज्ज्ञानं तदिन्द्रियाण्यतिक्रम्य वर्तत इत्यतीन्द्रियम् । इन्द्रियागोचरम् । इष्यते । नैयायिकैरिति शेषः । एतत्स्वरूपमग्रे (गुणानिरूपणे) वक्ष्यते । पडिधे

१ अत्र प्रमाणं तु सुषुप्तिकाले त्वचं स्वप्ना पुरीतति नाक्यां वर्तमानेन मनसा ज्ञानाजनम् ॥

२ निरुपच्यतासम्बन्धेन प्रकारतादिशून्यं *तुरीय(चतुर्थ)विषयतानिरूपकं ज्ञानं निर्विकल्पकम् ॥

* विशेष्यविशेषणसम्बन्धनितयातिरिक्तविषयतानिरूपकम् । अयमावः । निर्विकल्पकज्ञानस्य केवलविषयत्वेन विषयावगाहित्वं न पुनर्विशेष्यत्वादिरूपेण घट घटत्व इति विशकलितवया तयोक्तद्विषयत्वानुभवमिति ॥

उक्तरूपे प्रत्यक्षे । महत्त्वं हेतुः । कारणं तत्र द्रव्यप्रत्यक्षे समवायसं-
बन्धेन, द्रव्यसमवेतप्रत्यक्षे स्वाश्रयसमवायेनेत्येवम् । इन्द्रियमित्यत्र
षड्विध इत्यनुपपद्यते, षड्विधे प्रत्यक्षे इन्द्रियं कारणम् । असाधारणं का-
रणं कारणम् । असाधारणत्वं व्यापारवत्त्वम् व्यापारश्च सन्निकर्ष एव न
तु तज्जन्यत्वे सति तज्जन्यजनकत्वरूपस्तस्य श्रोत्रसंबन्धे समवाये-
ऽभावात् । केचित्तु—श्रोत्रमनःसंयोगस्य शब्दस्यैव वा व्यापारत्वमूरी-
कृत्य जन्यत्वघटितव्यापारत्वस्याभ्युपगमेऽपि न क्षतिरित्याहुः । अन्येतु-
व्यापारवदसाधारणं कारणम् । असाधारणत्वं च यद्विलम्बात्प्रकृत-
कार्यानुत्पादस्त(त्कारण)त्वंम् । व्यापारत्वं च जन्यत्वघटितमेवेत्याहुः ॥५८॥

विषयेन्द्रियसंबन्धो व्यापारः सोऽपि षड्विधः ।
द्रव्यग्रहस्तु संयोगात्संयुक्तसमवायतः ॥ ५९ ॥
द्रव्येषु समवेतानां तथा तत्समवायतः ।
तत्रापि समवेतानां शब्दस्य समवायतः ॥ ६० ॥

अथ कारणलक्षणस्य व्यापारघटितत्वस्फोरणाय कारणमुक्त्वा तद्व्या-
पारमाह—

विषयेति । व्यापारः सन्निकर्षः । षड्विधं सन्निकर्षमुदाहरणद्वारा प्र-
दर्शयति—द्रव्यग्रहस्तुसंयोगादिति । तथाच द्रव्यवृत्तिलौकिकविष-
यतासम्बन्धेन प्रत्यक्षमिन्द्रियसंयोगजन्यमित्यर्थः । एवमुत्तरत्राप्युक्तम् ।
द्रव्येषु समवेतानां(रूपादीनां)संयुक्तसमवायतः प्रत्यक्षं भवति, इन्द्रि-

१ वस्तुतस्तु श्रोत्रप्रतियोगिकत्वविशिष्टसमवायस्यैव तत्र व्यापारत्वं, व्यापारलक्षणे
तज्जन्यत्वं च तत्सत्ताधीनसत्ताकत्वम् । भवति च तत्तादृशसमवायस्याकाशात्मकश्रोत्र-
सत्ताधीनसत्ताकत्वात् । व्यापारेण व्यापारिणो नान्वयान्निश्चिरिति नियमादिन्द्रियस्य का-
रणत्वाक्षतिरुपपादनीया, यतोहि-कार्यनियतपूर्ववृत्ति स्त-स्त्व्यापारान्यतरकत्वं कारण-
त्वमिति निष्कर्षः ।

२ शब्दस्य व्यापारत्वं विषयविचयाबोध्यम् । विषयतासंबन्धेन प्रत्यक्षे तादा-
रम्यसंबन्धेन विषयस्य हेतुत्वात् ॥

३ तेन दिक्कालादृशतमसु तादृशकारणत्वाभावात्प्रतिव्याप्तिः । व्यापारवत्त्वनिवेशाच्च
घटचक्षुः संयोगादौ नानिव्याप्तिः ॥

४ चाश्रयं प्रत्यक्षं चक्षुः संयोगजन्यं, त्वाच्चप्रत्यक्षं त्वन्संयोगजन्यमित्येवं सर्व-
त्रापि विशिष्यैव कार्यकारणभाव उक्तः ॥

यसंयुक्तेषु घटादिपुरुषादीनांसमवायात् तथा-उक्तवत् तत्रापि-(रूपादा-
वपि) समवेतानां (रूपत्वादीनां) तत्समवायतः (संयुक्तसमवेतसमवायतः)
प्रत्यक्षं भवति, इन्द्रियसंयुक्तेषु घटादीरूपादिकंसमवेतं तत्ररूपत्वादेःसम-
वायात् । शब्दस्य समवायतः प्रत्यक्षं भवति फर्णविवरवृत्त्याकाशस्यो-
पत्वात् शब्दस्य चाकाशगुणत्वाद् गुणगुणिनोश्चसमवायात् ॥५९॥६०॥

तद्वृत्तीनां समवेतसमवायेन तु ग्रहः ।

प्रत्यक्षं समवायस्य विशेषणतया भवेत् ॥ ६१ ॥

विशेषणतया तद्वदभावानां ग्रहो भवेत् ।

यदि स्यादुपलभ्येतेत्येवं यत्र प्रसज्यते ॥ ६२ ॥

तद्वृत्तीनामिति । शब्दवृत्तीनां शब्दत्वादीनान्वित्यर्थः । समवेत-
समवायेन । ग्रहः ज्ञानम् । श्रोत्रसमवेते शब्दे शब्दत्वादेः समवायात् ।
समवायस्यप्रत्यक्षं विशेषणतया (इन्द्रियसम्बद्धविशेषणता सम्बन्धेन)
भवेत् । एतच्चन्यायमतेनोक्तम् । वैशेषिकमतस्तुसमवायो न प्रत्यक्षः ।
तद्वत्-समवायवत् । यदि स्यादुपलभ्येतेत्येवं यत्र प्रसज्यते तत्र विशेषण-
तया (इन्द्रियसम्बद्धविशेषणतासम्बन्धेन) अभावानां ग्रहो ज्ञानं (प्रत्यक्षं)
भवेत् । घटाभाववद्भूतलमित्यत्र चक्षुःसंयुक्ते घटे घटाभावस्य विशेषण-
त्वात् । एतच्चोपलक्षणम् । भूतले घटाभाव इत्यत्र घटाभावस्य विशेष-
णत्वं द्रष्टव्यं, तथाच विशेषणविशेष्यभावस्तन्निकर्षः विपर्ययात्वेनानु-
गतीकृत एक एव विशेषणतापदेनात्रोच्यते । अत्रेदमवधेयम् । विशेष-

१ यदि संयोगेन भूतले घटः स्यात्तदा तेन सम्बन्धेन तत्रोपलभ्येत इत्येवं यत्र
आलोकसंयोगादिसहितस्थले प्रसज्यते आपादयितुं शक्यते तत्र, तेनान्धकारे न
घटाभावादेषाक्षुपं प्रत्यक्षं सार्धंननु भवत्येवात्येवसंयोगं विनापि तस्यापादयितुं
शक्यत्वान् । अयंभावः । अभावप्रत्यक्षे प्रतियोग्युपलम्भभावः कारणं तत्र(प्रति-
योग्युपलम्भभाव)योग्यताऽप्यपेक्षिता, तत्र संसर्गाभावप्रत्यक्षे प्रतियोगिनो यो-
ग्यता, अन्योन्याभावप्रत्यक्षे त्वविकरणयोग्यता अपेक्षिता । तेन सम्भारं पिराचा-
दिभेदोऽपि चक्षुषा गृह्यत एव स्वप्नोऽयं न पिशाच इति । गुरुत्वादिकं यदयोग्यं
तदभावस्तु न प्रत्यक्षमात्रं गुरुत्वादिसंज्ञायापादयितुमशक्यत्वादिति दिक् ॥

* प्रतियोगिसत्त्वापादनापादितोपलम्भप्रतियोगिकत्वरूपा । सा च यत्र घटः स्यात्तदा
उपलभ्येतेत्येवरोक्ता मूले एव ॥ अक्षरायस्तु प्रतियोगिनो घटादेः सत्त्वापादनेनापादित
उपलम्भरूपी प्रतियोगी वक्ष्यते तस्यभावस्तत्त्वमिति ॥

णताना सयुक्तविशेषणतात्वादिरूपेण बहुविधत्वेऽपि विशेषणतात्वेनैव परिगणनात्र पन्निधत्वव्याघात । नचेव समवायत्वेनैव सयुक्तसमवायादीनामप्यनुगम कुतो न कृत इति वाच्यम् । स्वतन्त्रेच्छस्य मुनेर्नि योगपर्यनुयोगानर्हत्वादिति ॥ ६१ ॥ ६२ ॥

प्रत्यक्ष लौकिकालौकिकभेदेन द्विविध । तत्र लौकिकप्रत्यक्षे पोढा सन्निकर्षा वर्णिता । अलौकिक सन्निकर्षानिदानीं वदति—

अलौकिकस्तु व्यापारस्त्रिविधः परिकीर्तितः ।

सामान्यलक्षणो ज्ञानलक्षणो योगजस्तथा ॥ ६३ ॥

अलौकिकइति । व्यापार सन्निकर्ष । सामान्यलक्षण इति । सामान्य लक्षण स्वरूप यस्य स सामान्यस्वरूप इत्यर्थः । एवमुत्तरत्र । सामान्य च इन्द्रियसम्बद्धविशेष्यकज्ञानप्रकारीभूत बोध्यम् । तथाहि यत्रेन्द्रियसयुक्तो घूमादिस्तद्विशेष्यक धूम इति ज्ञान जात तत्र ज्ञाने धूमत्व प्रकारो धूमत्वेन च सन्निकर्षेण धूम इत्येवरूप सकलधूमविषयक ज्ञान जायते । इन्द्रियसम्बन्धश्च लौकिको भ्रातृ । इदं च बहिरिन्द्रिय स्थले । मानसस्थले तु ज्ञानप्रकारीभूत सामान्यमात्र प्रत्यासत्ति । अतः शब्दादिना यत्किञ्चित्पिशाचाद्युपस्थितौ मानस सकलपिशाचादिबोध उपपद्यते ॥ ६३ ॥

आसत्तिराश्रयाणां तु सामान्यज्ञानमिष्यते ।

तदिन्द्रियजतद्वर्मेयोधसामग्यपेक्ष्य ते ॥ ६४ ॥

ननु समानानाम् एकाकारकप्रतीतिविषयाणां भाव सामान्य तच्च कैचिन्नित्य धूमत्वादि कैचिदनित्य घटादि । तत्र सामान्य येन सम्बन्धेन ज्ञायते तेन सम्बन्धेन तदधिकरणानां प्रत्यासत्तिस्तेन यत्रेको घटसयोगेन भूतेन समवायेन कपाले वा ज्ञातस्तदनन्तरम् सर्वेषामेव

१ धूमवादिसामान्यलक्षणाया इन्द्रियजन्य वामावात् व्यापार बन्धनमसंगतमित्यभिप्रेत्य सन्निकर्षवचनम् ॥

२ इह शैक्तिवस्तन्निकर्षस्य संयोगादेर्विशेषणविधया घटकत्व बोध्यम् ॥

३ धूम इत्यादिज्ञाने ॥

४ घटवद्भूतलमित्यादिज्ञाने ॥

तद्वद्वतां भूतलादीनां कपालादीनां वा ज्ञानं भवति, तत्र ज्ञायमानम-
नित्यं सामान्यं (घटादिः) प्रत्यासत्तिरिति वक्तव्यम् एवं च यत्र तद्व-
दनाशानन्तरम् तद्वद्वतः (भूतलादेः) स्मरणं जातं तत्र सामान्य-
लक्षणया सर्वेषान्तद्वद्वतां भानं न स्यात्सामान्यस्य तदानीमभावात् ।
तस्मात्सामान्यज्ञानं प्रत्यासत्तिर्न तु सामान्यमित्याह—आसत्तिरिति ।
आश्रयाणां यज्जातीयेष्विन्द्रियसन्निकर्षोपाभिन्द्रियासन्निकृष्टानाम् आ-
सत्तिः प्रत्यासत्तिः (सन्निकर्षः) । तथाच सामान्यलक्षणइत्यत्र लक्ष-
णशब्दस्य विषयोऽर्थः । तेन सामान्यविषयकं ज्ञानं प्रत्यासत्तिरित्यर्थो
लभ्यते, ननु चक्षुःसंयोगादिकं विनाऽपि सामान्यज्ञानं यत्र वर्तते तत्र
सकलघटादीनां चाक्षुषादि प्रत्यक्षं स्यादत आह—तदिन्द्रियजेति ।
अस्यार्थः । यदा बहिरिन्द्रियेण सामान्यलक्षणया (प्रत्यासत्त्या) ज्ञानं
जननीयं तदा यत्किञ्चिद्धर्मिणि तत्सामान्यविषयक-तदिन्द्रियजन्यबोध-
सामग्र्यपेक्षिता सा च सामग्री चक्षुःसंयोगालोकसंयोगादिकं तेनान्ध-
कारादौ चक्षुरादिना तादृशं ज्ञानं न जायते ॥ ६४ ॥

विषयी यस्य तस्यैव व्यापारो ज्ञानलक्षणः ।

योगजो द्विविधः प्रोक्तो युक्तयुज्जानभेदतः ॥ ६५ ॥

ननु सामान्यलक्षणा प्रत्यासत्तिर्यदि ज्ञानरूपा, ज्ञानलक्षणापि ज्ञान-
रूपा तदा तयोर्भेदो न स्यादत आह—विषयीति । सामान्यलक्षणा
प्रत्यासत्तिर्हि तदाश्रयस्य निखिलधूमादेर्ज्ञानं जनयति अतीतानागतधूमा-
दिषु चक्षुः संयोगादेरभावात् इन्द्रियाणामसन्निकृष्टानां प्रत्यक्षाजनक-
त्वात् । ज्ञानलक्षणः ज्ञानरूप(स्तन्निकर्षः)-स्तु यस्य विषयी(यद्विषयकं ज्ञानं)
तस्यैव व्यापारः प्रत्यासत्तिरित्यर्थः ॥ तेन मुरभि चन्दनमिति चाक्षुषोपनी-
तमाने स्वरूपतः सौरभत्वमानं ज्ञानलक्षण्यैव, तदानीं सौरभत्वांशे
धैर्मान्तरस्यागृहीततया सामान्यलक्षणया तद्भानानिर्वाहादितिदिक् ॥

१ यत्र पूर्वदिने वशिदापणे किञ्चिच्चन्दनखण्डं घ्रात्वा मुरभीदमिति निश्चिकाय
स एव परदिने तत्र गत केनचित्केन चन्दनखण्डमिदं शुद्धं न वेति पृथोऽप्रायैव
मुरभिचन्दनखण्डमिदमिति वदति सत्त्वैत्यर्थः ।

२ जाल्पवण्डोपायतिरिक्तपदार्थस्यैव किञ्चिद्धर्मप्रकारेणैव माननियमात्सौरभ-
त्वेन स्वरूपेणैव तद्भानमिति, ।

योगज इति । योगाज्जातो योगजः । योगाभ्यासजनितो धर्मविशेषः श्रुतिपुराणादिप्रमाणक इत्यर्थः । स युक्तयुज्जानभेदतः द्विविधः । युक्तयुज्जानरूपयोगिद्वैविध्याद्धर्मस्यापिद्वैविध्यमिति भावः ॥ ६५ ॥

युक्तस्य सर्वदा भानं चिन्तासहकृतोऽपरः ।

युक्तस्येति । योगाभ्यासवशीकृतमानसः समाधिसमाप्तादित-
विविधसिद्धिर्युक्त इत्युच्यते, अयमेव विशिष्टयोगवत्त्वाद्वियुक्त इत्यु-
च्यते, तस्य सर्वदेति । चिन्तासहकारं विनापीत्यर्थः । भानम् । सर्ववि-
पयाणां प्रत्यक्षम् । अपरः । युज्जानः विषयव्यावृत्तमानसः । चिन्ता-
ध्यानं मनसस्तदेकाग्रीकरणम् तत्सहकृतः । तत्सहकारेणस्थूलसूक्ष्मा-
व्यवहितविप्रकृष्टानर्थान्प्रत्यक्षीकरोतीत्यर्थः ॥

इति अन्वितायैदीपिकाया भाषापरिच्छेदव्याख्यायां प्रत्यक्ष-
निरूपणं नाम चतुर्थं. परिच्छेदः ॥

अथानुमानपरिच्छेदः ।

व्यापारस्तु परामर्शः करणं व्याप्तिधीर्भवेत् ॥ ६६ ॥

अनुमितिं व्युत्पादयन्ति—व्यापारस्त्विति । अनुमायामित्युत्तरश्लो-
कस्यमन्त्रान्वेति । अनुमानमनुमातस्यामनुमायामनुमितौ तु व्याप्तिधीः
व्याप्तिज्ञानं करणं परामर्शो व्यापारः । तथाहि येन पुरुषेण महानसादौ धूमे

१ प्रत्यक्षानुभवरूपे फले सन्निकर्षरूपव्यापारद्वारेन्द्रियस्य करणत्वं सपरिकरमभि-
धाय तन्नानुमितिरूपे फले करणं निर्दिश्यन्तत्त्वप्रयोजक तद्व्यापारमुपपादयतीत्यर्थः ।
प्रत्यक्षानुमित्योद्योपजीव्योपजीवकभाव सम्बन्ध इति प्रत्यक्षानन्तरानुमित्यभिधाने
उपजीवकत्व- (कार्यत्व-) मेव सगतिः । सगतित्वं चानन्तराभिधानप्रयोजकजिज्ञा-
साजनकज्ञानविषयत्वमस्ति च तत्प्रकृते कार्यत्वे, प्रत्यक्षकार्यं निमित्तं जिज्ञासोद-
यात् । सा च सगतिः षोढा “सप्रसय उपोद्धातो हेतुताऽवसरत्वात् । निर्वाहकैक-
यत्वे षोढा सगतिरिष्यत” इति महदुक्ते । अत्र हेतुतापदमत्रहृत्स्वार्थइत्या कार्यत्व-
कारणत्वान्यतररूपेण तदुभयपरमिणि नाधिक्यमितिर्वोच्यम् ।

२ करणे निर्दिष्टे एव व्यापारे जिज्ञासोदयान्मूले पश्चान्निर्दिष्टमपि करणं प्रथमं
दर्शयति, ।

३ पादशाला महानसम् ।

वन्देव्याप्तिर्गृहीता पश्चात्स एव पुरुषः पर्वतसमीपं गतस्तत्राविच्छिन्नमूलां धूमलेखां पश्यति तदनन्तरं धूमो वह्निव्याप्य इत्येवं रूपं व्याप्तिस्मरणं तस्य भवति, पश्चाच्च वह्निव्याप्यधूमवानयमिति ज्ञानं भवति स एव परामर्श इत्युच्यते, तदनन्तरं पर्वतो वह्निमानिति ज्ञानं जायते तदेवानुमितिः ॥ ६६ ॥

अनुमायां, ज्ञायमानं लिङ्गं तु करणं नहि ।

अनागतादिलिङ्गेन न स्यादनुमितिस्तदा ॥ ६७ ॥

अत्र प्राचीना व्याप्यत्वेन ज्ञायमानं धूमादिकं लिंगमनुमितिकरणमिति वदन्ति तदूपयति—ज्ञायमानमिति । लिंगस्यानुमित्यकरणत्वे युक्तिमाह—अनागतादीति । यद्यनुमितौ लिंगं करणं स्यात्तदाऽनागतेन विनष्टेन वा लिंगेनानुमितिर्न स्यादनुमितिकरणस्य लिंगस्य तदानीमभावात् ॥ ६७ ॥

व्याप्यस्य पक्षवृत्तित्वधीः परामर्श उच्यते ।

व्याप्तिः सौध्यवदन्यस्मिन्नसंबन्ध उदाहृतः ॥ ६८ ॥

परामर्शं लक्षयति—व्याप्यस्येति । व्याप्यस्य व्याप्तिविशिष्टस्य विषयित्वं (विषयतानिरूपकत्वम्) पक्षार्थः । पक्षवृत्तित्वं पक्षवृत्तित्वं पक्षवृत्तित्वस्य धीरिति तत्पुरुषोऽत्रापि पूर्ववद्विषयित्वं पक्षार्थस्सप्तम्यर्थश्च निरूपितत्वं तथाच व्याप्तिविशिष्टनिष्ठविषयतानिरूपकं सत्पक्षनिरूपित-

१ यत्र २ धूमस्तत्र २ अग्निरिति, ।

२ धूमदर्शनस्य व्याप्तिस्मरणे एकसम्बन्धिज्ञानमपरसम्बन्धिस्मारकं भवतीत्येवमुद्बोधकविधया हेतुत्वसम्पादनार्थं यादृशविशेषणविशिष्टस्य धूमस्य व्याप्तिस्मरणस्य ज्ञानं तादृशधूमदर्शनस्यैव व्याप्तिस्मृतानुद्बोधकत्वमित्यभिप्रायेण अविच्छिन्नेत्युक्तम् ।

३ विषयता हि प्रकारता-विशेष्यता संसर्गतेत्येतद्विषयानुगता स्वरूपसम्बन्धरूपा ज्ञानविषयनिष्ठा, *त्रयाणांमेव ज्ञानविषयत्वात् तथाच पक्षादेर्विशेष्यत्वे विशेषणत्वे वा नोक्तपरामर्शत्वमिति । यद्वा व्याप्तिविशिष्टस्य पक्षेण सह-वैशिष्ट्या- (सम्बन्धा-) वगादि (विषयकारकम्) ज्ञानं परामर्शः । यथा च पर्वतेन सह धूमस्य संयोगावगादि ज्ञानमनुपपद्यमानद्विप्रकारकमपि भवतीत्युक्तम् ।

* विशेषण-विशेष्य-संसर्गाणामेव,

वृत्तित्वनिष्ठविषयतानिरूपकं यज्ज्ञानं वह्निव्याप्यो धूमः पर्वते (पर्वत-
वृत्तिः) इति, वह्निव्याप्यधूमवार्णवत् इति, वा स परामर्श उच्यते ॥
व्याप्यो नाम व्याख्याश्रयस्तत्र का व्याप्तिरित्यत आह—व्याप्तिरिति ।
साध्योऽस्मिन्नस्तीति साध्यवान्तर्मादन्यस्तस्मिन्न सम्बन्धोऽवृत्तित्वम्
व्याप्तिः उक्तः । पर्वतोवहिमान्धूमादित्यादौ साध्यो वह्निसद्धान्महानसादि-
स्तदन्यो जलहृदादिस्तदवृत्तित्वं धूमस्येतिलक्षणसमन्वयः । धूमवान्वहे-
रित्यादौ साध्यो धूमस्तद्वान् महानसादिस्तदन्यस्मिन्नयोगोलेके वह्निसत्वा-
न्नातिव्याप्तिः ॥ ६८ ॥

अथवा हेतुमन्निष्ठविरहाप्रतियोगिना ।

साध्येन हेतोरैकाधिकरण्यं व्याप्तिरुच्यते ॥ ६९ ॥

नन्वेवं सतिकेवलान्वयिसाध्यकस्थले इदं वाच्यं ज्ञेयत्वादित्यादौ
साध्यवदन्यस्याप्रसिद्धत्वादव्याप्तिरतः सिद्धान्तलक्षणमाह—अथवेति ।
हेतुमति निष्ठा वृत्तिर्यस्य स हेतुमन्निष्ठः स चासौ विरहो भाव-
स्तस्य अप्रतियोगिना साध्येन सह हेतोरैकाधिकरण्यं सामानाधिक-
रण्यं व्याप्तिरुच्यत इत्यर्थः । हेतुसमानाधिकरणात्यन्ताभावाप्रतियो-
गिसाध्यसामानाधिकरण्यं व्याप्तिरिति समुदितार्थः । वह्निमान्धूमादि-

१ साध्यतावच्छेदकसम्बन्धावच्छिन्नसाध्यतावच्छेदकावच्छिन्नाधिकरणतावत्ताव-
च्छिन्नप्रतियोगिताकमेदवतिरूपिता या हेतुतावच्छेदकसम्बन्धावच्छिन्ना वृत्तिता
तदनवच्छेदकं भवेत्तुतावच्छेदकं तद्वत्त्वं व्याप्तिरिति निष्कर्षः ।

२ सप्ताय विण्के ।

३ हेतुतावच्छेदकावच्छिन्नाधिकरणवृत्तिः निरवच्छिन्नवृत्तिरभावप्रतियोगितान-
वच्छेदकसाध्यतावच्छेदकावच्छिन्नसामानाधिकरण्यं व्याप्तिरिति तदर्थः । वह्निमान्धूमा-
दित्यादौ धूमाधिकरणपर्वतादौ निरवच्छिन्नवृत्तिकोषटाभावादित्यप्रतियोगितानवच्छे-
दकं वह्नित्वमिति लक्षणसमन्वयः । धूमवान्वहेरित्यादौ तु तादृशोऽभावो धूमाभाव एव
संप्रतियोगितावच्छेदकमेव धूमत्वं साध्यतावच्छेदकमिति नातिव्याप्तिः । वपि-
योगी एतद्वक्षत्वादित्यादावव्याप्तिवारणाय निरवच्छिन्नवृत्तिकेत्यभावविशेषणम् वपि-
संयोगाभावास्तु वृष्टादौ न निरवच्छिन्नवृत्तिः भूलादेशदवच्छेदकत्वात् । हेतुता-
वच्छेदकावच्छिन्नेनिकरणाव विशिष्ट—(गुणकर्मन्यत्वविशिष्ट—) सत्वस्य शुद्धसत्त्वान-
तिरेकितया सत्त्वाधिकरणगुणादिनिष्ठाभावप्रतियोगितावच्छेदकत्वस्य द्रव्यत्वत्वे स-
त्त्वेऽपि द्रव्यं विशिष्टमत्रादित्यादौ नाव्याप्तिः । हेत्वधिकरणञ्च हेतुतावच्छेदकस-
म्बन्धेन, तेन वदित्वस्य काठिकसम्बन्धेन धूमाधिकरणहृदादिनिष्ठाभावप्रतियोगिताव-

त्यादौ धूमसमानाधिकरणो योऽत्यन्ताभावः स घटो नास्तीत्याकारको
घटात्यन्ताभावस्तदप्रतियोगी वह्निस्तत्समानाधिकरणं धूमेऽस्तीति
लक्षणसमन्वयः । धूमवान्वहेरित्यादौ तु वह्निसमानाधिकरणो योऽत्यन्ता-
भावः स अयोगोलके धूमोनास्तीत्याकारको धूमात्यन्ताभावस्तत्प्रतियो-
ग्येव धूम इति नातिव्याप्तिः ॥ ६९ ॥

सिपाधयिषया शून्या सिद्धिर्यत्र न विद्यते ।

सं पक्षस्तत्र वृत्तित्वज्ञानादनुमितिर्भवेत् ॥ ७० ॥

एवं व्याप्तिलक्षणमुक्त्वा तद्वैशिष्ट्येन व्याप्यस्य स्वरूपमभिप्राय,
पक्षवृत्तित्वमित्यत्र पक्षत्वं किं तदाह—सिपाधयिषयेत्यादि । सिपा-
धयिषा साधयितुमिच्छा तथा शून्या तदभावविशिष्टा सिद्धिः यत्र न
विद्यते स पक्ष इत्यर्थः । सिपाधैयिषाविरहविशिष्टसिध्यभावः पक्षता

च्छेदकत्वेऽपि न वह्निमान्धूमादित्यादावव्याप्तिः । हेतवधिकरणवृत्तित्वस्य वैशिक-
विशेषणतया सा च भावाभावसाधारणी घटो नास्ति घटाभावो नास्तीति तुल्यवत्प्र-
सीते । प्रतियोगिता च साध्यतावच्छेदकसम्बन्धावच्छिन्ना प्राप्या, नातः समवा-
यादिसम्बन्धावच्छिन्नप्रतियोगितावच्छेदकत्वस्य वह्नित्वे सत्वेऽपि वह्निमान्धूमादिस्वा-
दावव्याप्तिः । सामानाधिकरण्यस्य साध्यतावच्छेदकसम्बन्धेन साध्याधिकरणे
हेतुतावच्छेदकसम्बन्धेन वृत्तित्वम् । कम्बुप्रीवादिमात्रास्तीति प्रतीत्यागुरुधर्मस्यापि
प्रतियोगितावच्छेदकत्वस्वीकारात् तद्रूपेण साध्यताया व्यभिचारिणि नातिव्याप्तिः ।
साध्यसाधनभेदेन व्याप्तिभेदाद्यत्र (दण्डिमर्ण्डसंयोगादित्यत्र) साध्यतावच्छेदकं
नाना तत्र प्रतियोगितावच्छेदकतानवच्छेदकं साध्यतावच्छेदकतानवच्छेदकमित्यादि-
रीत्या वाच्यम् । येन सम्बन्धेन हेतोः पक्षवृत्तित्वं ज्ञायते तेन सम्बन्धेन हेतुमत्ता-
ज्ञानाद्यत्सम्बन्धावच्छिन्नप्रतियोगितानवच्छेदकत्वं साध्यतावच्छेदके पृथक् तेन
सम्बन्धेन साध्यस्यानुमितिरिति हृदयम् ।

१ परामर्शलक्षणघटकस्येत्यादि ।

२ मूले पक्षतानिरूपणे सङ्गतेरप्रदर्शनत्वात् प्रदर्शयति पक्षवृत्तित्वमित्यत्रेति ।
संयोज्य प्रकृतस्य परामर्शस्य घटकतया पक्षधर्मत्वमपि प्रकृतं तदुपपादकत्वरूपोपोक्षा-
तसङ्गत्वा पक्षतानिरूपणम् । व्याप्तिनिरूपणानन्तरं पक्षतानिरूपणे तु एककार्यका-
रित्वमेव सङ्गतिः । एककार्यकारित्वं चैककार्यप्रयोजकत्वं प्रयोजकत्वस्य कारणकारणताव-
च्छेदकसाधारणम् । तेनानुमितौ पक्षतायाः कारणत्वेऽपि, व्याप्तेश्च विषयविधया
कारणतावच्छेदकत्वेऽपि च न क्षतिः ।

३ मूले पक्षतालक्षणस्य स्पष्टतयाऽनुक्तेः पक्षतालक्षणं स्वातन्त्र्येण प्रदर्शयन्
मूलार्थमाह ।

तद्वान्पक्ष इति समुदितार्थ । सिषाद्यधिषामात्र न पक्षता ता विनापि निशि गृहे सुप्तस्य घनगर्जितश्रवणेन मेघानुमानात् । अत एव साध्यसन्देहोपि न पक्षता विनापि सन्देह तदनुमानात् ॥ ७० ॥

अनेकान्तो विरुद्धश्चाप्यसिद्धः प्रतिपक्षितः ।

कालात्ययापदिष्टश्चेत्त्वाभासास्तु पञ्चधा ॥ ७१ ॥

प्रसङ्गसङ्केत्या हेत्वाभासोन्विभजते—अनेकान्त इत्यादिना । सव्यभिचारोऽनेकान्त प्रतिपक्षित सैत्प्रतिपक्ष । कालात्ययापदिष्टो बाधित इति च अनर्थान्तरम् । तत्त्वञ्च साधारणाद्यन्यतमत्वम् ॥ ७१ ॥

आद्यः साधारणस्तु स्यादसाधारणकोऽपरः ।

तथैवानुपसंहारी त्रिधानैकान्तिको भवेत् ॥ ७२ ॥

यः सपक्षे विपक्षे च भवेत्साधारणस्तु सः ।

यस्तूभयसाध्यावृत्तः स चासाधारणो मतः ॥ ७३ ॥

तदेव स्पष्टयति—आद्य इति । पञ्चविधहेत्वाभासमध्ये आद्य प्राथमिक एकांत अव्यभिचारी, स एव ऐकान्तिक । विनयादित्वात् स्वार्थे ठक् । न ऐकान्तिकोऽनैकान्तिक सव्यभिचार । स साधारणाऽसाधारणानुपसंहारिभेदात् त्रिधा त्रिप्रकारको भवेत् । साधारण लक्षयति—य इति । सपक्ष निश्चितसाध्यवान्, साध्यप्रकारकनिश्चयविशेष्य इति यावत् । विपक्ष निश्चितसाध्याभाववान् साध्याभासप्रकारकनिश्चयविशेष्य इति यावत् । एतदुभयवृत्तित्वं साधारणत्वम् । वस्तुतः । विपक्ष (साध्याभाववद्) वृत्तित्वमेव तत्त्वम् ।

१ स्मृतस्य (अभिहितवस्तुमव्यभिचारेण स्मृतिविषयस्य) उपेक्षानङ्गत्वं (निर्गुणयोग्यत्वं प्रमङ्गलक्षणम्) ।

२ हेतुवदाभासते इति हेत्वाभासा असन्देहत्वं दुष्टहेतव इति यावत्तान् । हेत्वाभासत्वमनुमिति तत्कारणान्यतरविविधि (प्रतिषेधक) यथार्थज्ञानविषयत्वं सव्यभिचाराद्यन्यतमत्वात् हेत्वाभासानां परस्परं विजयलक्षणैककार्यकारित्वमेव सङ्गतिरिति ध्येयम् ।

३ प्रतिपक्ष संजातोऽस्येति व्युत्पत्तेः ।

४ अत्रायमर्थः साध्यतावच्छेदकसम्बन्धेन साध्यवत्ताग्रहप्रतिषेधेन समुच्चयेन साध्याभाववत्तानिश्चयप्रतिषेधकस्तेन समुच्चयेन साध्याभाववत्त्वविवक्षणीयमिति, तथाच

नच विरुद्धेऽतिव्याप्तिरिति अमितव्यम् उपधेयसङ्गरेऽप्युपाधेरसङ्गरा-
दिति न्यायेन तस्य विरुद्धसाधारण्येऽपि क्षतिविरहात् । उदाहरणम् ।
पर्वतोधूमवान्वह्निमत्वादिति । अत्र वह्निमत्वस्य (वह्नेः) धूमाभाववति
अयोगोलके विद्यमानत्वात् । एतस्य व्याप्तिग्रहप्रतिबन्धकत्वमेव दूषकता-
बीजम् ॥ असाधारणं लक्षयति—यस्त्विति । उभयस्मात् सपक्षाद्विप-
क्षाच्च व्यावृत्त एतदुभयावृत्तिरित्यर्थः । यथा नित्यः शब्दः शब्दत्वा-
दिति । अत्र शब्दत्वं सर्वेभ्यो नित्येभ्योऽनित्येभ्यश्च व्यावृत्तं शब्द-
मात्रवृत्तिः ॥ एतस्य तु व्याप्तिग्रहकारणीभूतसाध्यसामानाधिकरण्यग्रह-
प्रतिबन्धकत्वं दूषकताबीजम् ॥ ७२ ॥ ७३ ॥

तथैवानुपसंहारी केवलान्वयिपक्षकः ।

यः साध्यवति नैवास्ति स विरुद्ध उदाहृतः ॥ ७४ ॥

अनुपसंहारिणं लक्षयति—तथैवेति । अत्र केवलान्वयिपदं केवलान्व-
यिधर्मावच्छिन्नपरं केवलान्वयी पक्षो यस्य स केवलान्वयिपक्षकः ।
अत्र पक्षता च साध्यसंशयरूपा ग्राह्या, तेन सर्वमभिधेयं प्रमेयत्वादि-
त्यत्र सर्वस्यैव पक्षत्वात्सामानाधिकरण्यग्रहस्यलान्तराभावान्नानुमिति-
रिति तदेयास्योदाहरणम् ॥ वस्तुतस्तु । केवलान्वयिधर्मावच्छिन्नप-
क्षताकत्वस्यानुमित्यनुत्पादप्रयोजकत्वाभावात्पक्षपदं साध्यपरं केवलान्व-
यिसाध्यकत्वमेव तत्त्वम् ॥ एतस्य च व्यतिरेकव्याप्तिग्रहप्रतिबन्धकत्वं
दूषकताबीजम् ॥ विरुद्धरूपद्वितीयहेत्वाभासं लक्षयति—य इति ।

साध्यतावच्छेदकसम्बन्धावच्छिन्न-साध्यतावच्छेदकावच्छिन्नप्रतियोगिताकाभाववन्नि-
रूपितहेतुनावच्छेदकसम्बन्धावच्छिन्नाभिधेयतावान्साधारण्यइत्यर्थः । तेन वह्निमान्धूमा-
दित्यादौ हेतुमतिपर्वतादाततत्तत्साध्याभावस्य सम्बन्धान्तरावच्छिन्नसाध्यसामान्याभाव-
स्यचसत्वेऽपि, साध्याभाववतिधूमावयवादासमवायादिनाधूमादेर्वृत्तित्वेऽपि च नाति
व्याप्तिः ॥

१ अन्येन सपक्षावृत्तिरसाधारणः सपक्षश्च साध्यवान् तथाच साध्यवद्वृत्तिवसा-
मान्याभाववत्त्वमसाधारणत्वम् ।

२ संशयोत्पत्तिक्षणे निश्चयवारणाय निश्चयं प्रति संशयसामर्थ्याः प्रतिबन्धकत्व-
स्यावश्यं वाच्यतया प्रकृते सर्वत्र साध्यगन्देहसत्वे तत्पूर्वं तत्सामर्थ्याः सत्वेन
साध्यनिश्चयस्य कुत्राप्यसम्भवेन व्यापकसाध्यसामानाधिकरण्यप्रमेयत्वादिरूपव्याप्ति-
ग्रहानुत्पादात् तत्रानुमितिरेत्यनुपसंहारिणो हेत्वाभासत्वमिति भाषः ।

एवकारेण साध्यवत्तावच्छेदेन हेत्वभावो बोधितः । तथाच साध्यव्यापकीभूताभावप्रतियोगित्वं विरुद्धत्वं तेनासाधारणेनातिव्याप्तिः । यथानित्यःशब्दकृतकत्वादिति । कृतक- (कार्य-) स्वाभावो हि नित्यत्वव्यापक इति साध्याभावग्रहेसामग्रीत्वेन साक्षादनुमितिप्रतिबन्धकत्वमेवास्य दूषकताबीजम् ॥ ७४ ॥

आश्रयासिद्धिराद्या स्यात्स्वरूपासिद्धिरप्यथ ।

व्याप्यत्वासिद्धिरपरा स्यादसिद्धिरतस्त्रिधा ॥ ७५ ॥

असिद्धरूपतृतीयहेत्वाभासं लक्ष्यस्तद्धर्मभेदानाह—आश्रयेत्यादिना । असिद्धित्वञ्च आश्रयासिद्ध्याद्यन्यतमत्वं तद्वत्त्वमेवासिद्धत्वम् । तत्राश्रयासिद्धिः आश्रये पक्षे असिद्धिः पक्षतावच्छेदकस्याभावः । स्वरूपासिद्धिस्तु पक्षे व्याप्यत्वेनाभिमतस्य (हेतोः) अभावः ॥ अपरा तृतीया व्याप्यत्वस्य व्याप्तेरसिद्धिरभावो व्याप्यत्वासिद्धिः । अतोभेदादसिद्धिस्त्रिधा त्रिप्रकारा स्यादित्यर्थः ॥ ७५ ॥

पक्षासिद्धिर्यत्र पक्षो भवेन्मणिमयो गिरिः ।

हृदो द्रव्यं धूमवत्त्वादत्रासिद्धिरथापरा ॥ ७६ ॥

तत्र पक्षासिद्ध्याश्रयासिद्धोरनर्थान्तरत्वमभिसन्धायाह—पक्षासिद्धिरिति । मणिमयः पर्वतो वह्निमान्धूमादित्युदाहरणस्वरूपम् । अत्र पर्वतो न मणिमय इति ज्ञाने सति वह्निव्याप्यधूमवानयं मणिमयपर्वत इति परामर्शो न जायत इत्यसौ परामर्शप्रतिबन्धकत्वं दूषकताबीजम् । स्वरूपासिद्धिमुदाहरति—हृद इति । अपरा स्वरूपासिद्धिः । अत्रापि

१ तेन सम्बन्धेन तद्वत्तावुद्धिं प्रति तत्सम्बन्धावच्छिन्नप्रतियोगितावतदभाववत्तावुद्धे प्रतिबन्धकत्वान् ।

२ सत्प्रतिपक्षे प्रतिहेतु साध्याभावसाधकोऽत्र तु हेतुरेवेति विशेषः । साध्याभावसाधक एव साध्यसाधनत्वेनोपन्यस्तद्रूपशक्तिविशेषोपस्थापकत्वाच्च विशेषः ।

३ अप्रेदमवधेयम् साध्ये साध्यतावच्छेदकाभाव साध्याप्रसिद्धिः । हेतौ हेतुतावच्छेदकाभाव साधनाप्रसिद्धिः । यथा पर्वत काश्चनमयवह्निमान् काश्चनमयधूमात्, इत्यादौ तद्भेददशाया हेतुतावच्छेदकविशिष्टे साध्यतावच्छेदकविशिष्टव्याप्तिग्रहप्रतिबन्धफलम् । तयोर्व्याप्यत्वान्निदाघन्तर्भावानहेत्वाभासाधिक्यमिति ॥

४ एकार्थत्वमभिप्रेत्य ॥

५ आश्रयासिद्धे ॥

६ स्वरूपस्यैव अविद्धि पक्षे अभावइत्यक्षरार्थः ।

हृदो न धूमवानिति ज्ञाने सति बह्विव्याप्यधूमवानयं हृद इति परामर्शो
न जायत इत्यस्या अपि परामर्शप्रतिबन्धकत्वमेव दूषकतावीजम् ॥ ७६ ॥

व्याप्यत्वासिद्धिरपरा नीलधूमादिके भवेत् ।

विरुद्धयोः परामर्शे हेत्वोः सत्प्रतिपक्षता ॥ ७७ ॥

व्याप्यत्वासिद्धिमुदाहरति—व्याप्येति । पर्वतोवहिमान् नील-
धूमादित्यादौ नीलधूमत्वं गुरुतया न हेतुतावच्छेदकमिति नीलधूमे
व्याप्यत्वासिद्धिरेवमन्यत्राऽपि बोध्यम् ॥ चतुर्थहेत्वाभासं लक्षयति—
विरुद्धयोरिति । विरुद्धयोः परस्परासमानाधिकरणयोः साध्ययोर्यौ
हेतू तयोः परामर्शे सति सन् विद्यमानः प्रतिपक्षः स्वीयसाध्याभावसा-
धकोऽपरहेतुः यस्य स सत्प्रतिपक्षस्तस्य भावः सत्प्रतिपक्षता, भवति ।
तद्वान् सत्प्रतिपक्ष इत्यर्थः । प्रतिपक्षित इत्यनेनापि प्रतिपक्षः सञ्जातो-
ऽस्येति व्युत्पत्त्याऽयमेवार्थः पूर्वमभिहितः ॥ ७७ ॥

साध्यशून्यो यत्र पक्षस्त्वसौ बाध उदाहृतः ।

उत्पत्तिकालीनघटे गन्धादिर्यत्र साध्यते ॥ ७८ ॥

पञ्चमहेत्वाभासं लक्षयति—साध्येति । यत्रानुमितौ पक्षः पक्षता-
वच्छेदकतत्तद्वर्म्मविशिष्टः साध्येन शून्यः भवति असौ बाधस्तदुप-

१ लघुधर्म्मसमनियतगुरुधर्म्मस्यावच्छेदकत्वमिति हि नियमः ।

२ स्वसमानाधिकरणव्याप्यतावच्छेदकधर्म्मान्तरापदितस्यैव व्याप्यतावच्छेदकत्वा-
त्तदवच्छिन्नस्यैव व्याप्यत्वान्नीलधूमे व्याप्यत्वं सिध्यति किन्तु धूमत्वावच्छिन्ने धूमए-
वेति भावः । बह्विव्याप्यधूमप्रागभावादित्यत्र धूमप्रागभावत्वसंग्रहाय स्वसमानाधिकर-
णेति । नहि धूमत्व-धूमप्रागभावत्वयोः सामानाधिकरण्यमस्ति ।

३ कपिसंयोग-तदभाव-व्याप्यत्वपरामर्शेऽपि न सत्प्रतिपक्षितत्वमत उक्तं विरु-
द्धयोरिति-तयाच तयोरसामानाधिकरण्याभावात् दोषः । एतत्रैव दृष्टेऽभावच्छेदेन
कपिसंयोगो मूलावच्छेदेन तदभावश्च सम्भवतीति हृदयम् ॥

४ तयाच स्वसाध्यविरुद्ध-साध्याभाव-व्याप्यवत्ता परामर्शकालीनसाध्यव्याप्यव-
त्तापरामर्शविषयः सत्प्रतिपक्ष इत्यर्थः । संसत्प्रतिपक्षत्वेनाभिमतो हेतुस्तत्साध्यविरु-
द्धोयः साध्याभाव इति हि तदर्थः ॥

५ तदस्यसंज्ञामिति तारकादिभ्यस्तद्विवेचि पाणिनिसूत्रेणेतत्प्रत्ययोऽत्र बोध्यः ।

६ तेन घटे द्वितीयादिक्षणे गन्धसत्त्वेऽपि न क्षतिः । एवं मूलावच्छिन्नो दृष्टः कपि-
संयोगीत्यत्रापि मूलावच्छिन्नदृष्टत्वं पक्षतावच्छेदकमिति अभावच्छेदेन कपिसंयोगा-
भावेऽपि न बाधसद्भाव इति ध्येयम् ॥

पादको हेतुर्बाधित इत्यर्थः ॥ उदाहरणमाह—उत्पन्नेति । उत्पन्नकाली-
नघटो गन्धवान्पृथिवीत्वात् । अत्रोत्पन्नं द्रव्यं क्षणमगुणं तिष्ठति
समवायसम्बन्धेन गुणोत्पत्तिं प्रतितादात्म्यसम्बन्धेन द्रव्यस्य कारणत्वा-
दिति घट उत्पत्तिकाले निर्गन्ध एवेति निश्चयस्तत्रोत्पत्तिकालीनघट-
त्वाच्छब्दे घटे गन्धवत्त्वसाधकं पृथिवीत्वरूपो हेतुर्बाधित एवमन्य
त्रापीति शुभम् ॥ ७८ ॥

इत्यन्वितायेदीपिकाया भाषापरिच्छेदव्याख्यायामनुमाननिरूपण
नाम पञ्चम परिच्छेदः ॥

अथोपमानपरिच्छेदः ।

ग्रामीणस्य प्रथमतः पश्यतो गवयादिकम् ।

सादृश्यधीर्गवादीनां या स्वात्सा करणं मतम् ॥ ७९ ॥

वाक्यार्थस्यातिदेशस्य स्मृतिर्व्यापार उच्यते ।

गवयादिपदानां तु शक्तिधीरुपमाफलम् ॥ ८० ॥

उपमिति व्युत्पादयति—ग्रामीणस्येति युग्मेन । प्रथमतः गवया
दिकं पश्यतः ग्रामीणस्य पुरपस्य या गवादीनां सादृश्यधीं अयं गोसदृश
इति गवयादिभिर्ज्ञेयं गोसादृश्यप्रकारकं प्रत्यक्षं स्यात् सा (धी) करणम-
र्थोपमिते । मतमिष्टम् अर्थोत्तार्किकानाम् । एतेनोपमिते करणमुपमान-
मिति व्युत्पत्तिं प्रदर्शिता भवति, गोसदृशो गवयपदवाच्य इत्यतिदेशस्य
वाक्यार्थस्य स्मृतिः स्मरणं व्यापार उच्यते । तथाच तत्प्रत्यासत्त्या
सादृश्यज्ञानस्य करणत्वमुपपन्नं भवति । गवयादिपदानां गोसदृशारण्य-
कपक्षौ शक्तिधीर्गवयो गवयपदवाच्य इति शक्तिग्रहो यः स एव उपमा
उपमिति फलमित्यक्षरार्थः ॥ एतदुक्तं भवति । यथा केनचिद्बृ-
द्धेन गोसदृशो गवय इत्युपदिष्टं कश्चित्पुरुष वनं गत्वा गवयं पश्यन्
अयं गोसदृश इति प्रत्यक्षतस्तु निश्चित्य तादृश्यवाक्यार्थस्मरणेन गव

१ अवसरसङ्गत्येति शेषः अवसरोऽवश्यवक्तव्यत्वम् । अनुमाननिवृत्त्यनन्तरमे-
तन्निरूपणस्यैवावश्यवक्तव्यत्वात् । प्रमाणसूत्रमात्रोपात्तम् ॥

येगवयपदार्थ इत्यवधारयति पश्चाद्भवयोऽयमित्यसृज्यायहरतीति ॥
एवमन्यत्रापि बोध्यम् ॥ ७९ ॥ ८० ॥

इत्यभितार्थदीपिकायां भाषापरिच्छेदव्याख्यायामुपमाननिरूपणं
नाम पृष्टः परिच्छेदः ॥

अथशब्दपरिच्छेदः ।

पदज्ञानं तु करणं द्वारं तत्र पदार्थधीः ।

शाब्दबोधः फलं तत्र शक्तिधीः सहकारिणी ॥ ८१ ॥

शाब्दबोधमकारं दर्शयति—पदज्ञानं त्विति । अत्र तु शब्द एव-
कारार्थः । पदज्ञानमेव करणं न तु ज्ञायमानं पदं करणं पदभावेऽपि
मौनिश्लोकैर्दौ शाब्दबोधात् । तत्र—करणे पदार्थधीः इत्या पदजन्य-
पदार्थस्मरणं द्वारं प्यापारः । वृत्तिश्च शक्तिलक्षणान्यतररूपः सम्बन्धः ।
शक्तिश्च पदेन सह पदार्थस्य सम्बन्धः । स चास्मात्पदादयमर्थो बोद्धव्य
इति सङ्केत- (इच्छा-) रूपः । शाब्दबोधः वाक्यार्थज्ञानं फलम् ।
तत्र—पदजन्यपदार्थोपस्थितौ शक्तिधीः शक्तिज्ञानं सहकारिणी उपो-
द्बलिकेत्यर्थः ॥ ८१ ॥

लक्षणा श्रवयसंबन्धस्तात्पर्यानुपपत्तिः ।

आसत्तियोग्यताऽऽकाङ्क्षातात्पर्यज्ञानमिष्यते ॥ ८२ ॥

१ उपजीव्योपजीवक*भावमकृतिमभिप्रेक्ष्योपमानानन्तरं शाब्दप्रकारं दर्शय-
तीत्यर्थः ।

२ आदिना द्वित्वादिवोधकविजातीयहस्त्येष्टादे सङ्ग्रहः । वृत्त्या पदजन्येति
च आकाङ्क्षितकदेशपूरणम् एतदभावे घटादिशब्दात्समवायसम्बन्धेनाकाशस्मरणे
जाते आशयस्यापि शाब्दबोधापत्तिः । पदजन्येत्युक्त्या पदज्ञानवतः प्रत्यक्षादिना
पदार्थोपस्थित्यवधि न शाब्दबोधः ।

३ पूर्वं शक्तिग्रहाभावे पदज्ञानेऽपि तत्सम्बन्धेन (शक्तिसम्बन्धेन) स्मरणानु-
पपत्तिः । पदज्ञानस्य चैकसम्बन्धिज्ञानमपरसम्बन्धिस्मारकं भवतीतिन्यायेनार्थ-
स्मारकत्वं बोध्यम् ।

४ विसर्गरहितपाठ एव साधीयान् ।

* शाब्दबोधस्य शक्तिज्ञानात्मकोपमिविजन्यत्वेन फलयोरप्युपजीव्योपजीवकभावः ।

कारणं, संनिधानं तु पदस्यासत्तिरुच्यते ।

पदार्थे तत्र तद्वत्ता योग्यता परिकीर्तिता ॥ ८३ ॥

पूर्वपक्षे घृत्येत्यध्याहततदर्थं शक्तित्वपोऽन्यतोऽपि सुग्रह इति लक्षणास्वरूपमाह—लक्षणा शक्यसम्बन्ध इति । शक्येन यत्किञ्चित्पदशक्यार्थेन सम्बन्धः सामीप्यादिर्लक्षणेत्यर्थः । सा द्विविधा जहत्सैवार्था अजहत्सैवार्था च । तत्राद्या यथा—गङ्गाया घोष इत्यादौ गङ्गापदस्यार्थं भगीरथरथस्वातावच्छिन्नजलप्रवाह जहत् स्वसमीपवर्तितीर लक्षयति । द्वितीया यथा—काशेभ्योदधिरक्ष्यतामित्यादौ कारुपदस्यार्थं न जहद्ध्युपघातकं लक्षयति, इयं तात्पर्यस्य वक्तुरिच्छाया अनुपपत्तितः अनुपपत्ते भवति । पूर्वत्र शैत्यपात्रनत्वादिविशिष्टतीरबोधस्य, उत्तरत्र च सर्वतोदधिरक्षायास्तात्पर्यविषयत्वात् ॥ विस्तरम्वन्यत्र द्रष्टव्य ॥ शाब्दबोधे सहकारिकारणान्याह—आसत्तीति । आसत्तिश्च योग्यता च आकाङ्क्षा च तात्पर्यश्चेति द्वन्द्वस्तेषां ज्ञानमिति पृष्ठीतपुरः । “द्वन्द्वान्ते” इतिन्यायेन ज्ञानपदस्य प्रत्येकमन्वये आसत्तिज्ञानयोग्यताज्ञानम् आकाङ्क्षाज्ञानं तात्पर्यज्ञानञ्च शाब्दबोधे कारणमिष्यते द्रष्टम् । तत्रासत्तिपदार्थमाह—सन्निधानन्त्विति । पदस्य सन्निधानस्यासत्तिरुच्यत इत्यर्थः । सन्निधानञ्च यत्पदार्थस्य यत्पदार्थेनावयोऽपेक्षितं (तात्पर्यविषय) तादृशपदयोरव्यवधानम् । न त्वविलम्बे नोच्चारणमात्रम् । तेन गिरिर्मुक्तमग्निमान्देवदत्तेनेत्यादौ न शाब्दबोधः । इच्छिदासत्तिप्रमाच्छाब्दबोधो भवत्येव तज्ज्ञानसामान्यस्य शाब्दकारणत्वाभ्युपगमात् ॥ योग्यता निर्वर्त्ति—पदार्थ इत्यादिना । अत्र प्रथमं तत्पदमेकपदार्थपरम् । द्वितीयं तत्परपदार्थपरम् । तथाच एकपदार्थोऽपरपदार्थसम्बन्धो योग्यता परिकीर्तिता उक्तेत्यर्थः ॥ तेन बहिर्ना सिञ्चतीत्यादितो न शाब्दबोधः । सेचने बहिरकरणत्तस्याऽयोग्यत्वावधारणात् ॥ ८२ ॥ ८३ ॥

१ उपमानरूपेणैकरीत्याऽपि ॥

२ जहति पदानि स्वार्थं वत्सा सा० ॥

३ न जहति पदानि स्वार्थं यस्या सा० ॥

४ उत्तरस्त्रोक्तमत्रा वेति ।

५ तथाच पदस्येति चालोक्यवचनम् ।

भा० ५

यत्पदेन विना यस्याननुभावकता भवेत् ।

आकाङ्क्षा, वक्तुरिच्छा तु तात्पर्यं परिकीर्तितम् ॥ ८४ ॥

आकाङ्क्षां निर्वक्ति—यत्पदेनेत्यादिना । येन पदेन विना यस्य पदस्य अननुभावकताऽन्वयाननुभावकत्वं (शाब्दबोधोपाजनकत्वं) भवेत् तेन पदेन सह तस्य पदस्याकाङ्क्षेत्यर्थः ॥ क्रियापदेन विना कारकपदं नान्वयबोधं जनयतीति तेन क्रियापदेन तस्य कारकपदस्याकाङ्क्षा । वस्तुतेस्तु क्रियाकारकपदानां सन्निधानमासत्त्या चरितार्थं परन्तु घट-कर्मताबोधं प्रति घटपदोत्तरद्वितीयाविमत्त्याऽऽकाङ्क्षान्नानं कारणं तेन घटः कर्मत्व-मानयनं कृतिरित्यादौ न शाब्दबोधः ॥ तात्पर्यं निर्वक्ति—वक्तुरिच्छेति । घटमानयेत्यादौ कर्मत्वविशेष्यकाधेयतासंसर्गक-घटप्रकारकप्रतीतीच्छा वक्तुस्तात्पर्यं तादृशेच्छयोच्चरितमिदं वाक्यमित्याकारकं श्रोतुस्तात्पर्यज्ञानं शाब्दबोधे कारणमित्यर्थः ॥ तेन भोजनकाले सैन्धवमानयेत्युक्तौ लवणसैन, यात्राकाले चाश्वसैन, बोधइत्युच्यम् ॥ ८४ ॥

इत्यन्वितार्थदीपिकायां भाषापरिच्छेदस्याल्पापांशब्दनिरूपणं नाम

सप्तमः परिच्छेदः ॥

अथ स्मृतिप्रक्रिया ।

पूर्वमनुभवस्मरणभेदाद्बुद्धेर्द्वैविध्यमुक्तं तत्रानुभवभेदा दर्शिताः स्मरणं

१ तत्पदविशिष्टत्वं तत्पदस्यैवार्थः । इदन्तु बोध्यम् । आकाङ्क्षालक्षणे पदपदं पदज्ञानपरं मौनिलोकावुपेक्षात् । अत एवाध्याहनपदेनाप्याकाङ्क्षानिर्वाहः । अध्याहारस्याश्रुतपदानामनुगन्धानम् ॥

२ अयमभिप्रायः । अत्रैकपदेऽपरपदवत्त्वमपरपदाव्यवहितोत्तरत्वम् तत्र चाव्यवधानाशस्याऽऽसत्तयैव लाभः । आसत्ते पदाव्यवधानरूपाया पूर्वमुपवर्णितत्वात् । उत्तरत्वन्तु क्रियाकारकपदयोर्नापेक्षितं चैत्रः पचति पचति चैत्र, इति वाक्यद्वयादप्यन्वयबोधादतः क्रियाकारकपदयोराकाङ्क्षा नास्त्येव, किन्तु प्रकृतिप्रत्यययोरेवंतत्राप्यव्यवधानांशस्यासत्तयावभात्यलये प्रकृत्युत्तरत्वरूपाकाङ्क्षान्नं कारणमिति ॥

३ तात्पर्यज्ञानस्य शब्दे कारणत्वाभ्युपगमेन ।

तु सुगमतया न दर्शितम् तत् इदानीमवसरसङ्गत्या निरूप्यते । संस्कारमात्रजन्यत्वे सति ज्ञानत्वं स्मृतेर्लक्षणम् । घटादिप्रत्यक्षेऽतिव्याप्तिवारणाय सत्यन्तम् । सोऽयं देवदत्त इत्याकारकप्रत्यभिज्ञायां तच्चदेशकालवृत्तिस्वरूपतत्तत्संस्कारजन्यत्वस्य सत्वेन तात्रातिव्याप्तिरिति मात्रपदैम् यद्यपि संस्कारमात्रजन्यत्वं संस्कारेतराजन्यत्वे सति संस्कारजन्यत्वं तच्च स्मृतावसम्भवि तत्र संस्कारेतरात्मादिजन्यत्वस्य सत्वात्तथापि चक्षुराद्यजन्यत्वेऽसति संस्कारजन्यत्वे तात्पर्यमवसेयम् । संस्कारध्वंसेऽतिव्याप्तिवारणाय ज्ञानत्वमिति, ध्वंसं प्रति प्रतियोगिनः कारणत्वात् । संस्कारोऽत्र भावनाख्यो ग्राह्यः ॥ इय (स्मृति) द्विविधा यथार्था अयथार्था च, तत्र प्रमाजन्याऽऽद्या, अप्रमाजन्या द्वितीयेति बोध्यम् ॥

॥ इति स्मृतिप्रक्रिया ॥

साक्षात्कारे सुखादीनां करणं मन उच्यते ।

अयौगपद्याज्ज्ञानानां तस्याणुत्पत्तिर्इह्यते ॥ ८५ ॥

इदानीं क्रमप्राप्तं मनोनिरूपयति—साक्षात्कार इति । सुखादीनां साक्षात्कारे करणं मन उच्यते । इत्थञ्च सुखादिसाक्षात्कारकारणत्वे सतीन्द्रियत्वं मनसो लक्षणमुक्तं भवति, वस्तुतेस्तु स्पर्शरहितत्वे सति क्रियावत्त मनस्त्वम् ॥ मनसोऽणुत्वे प्रमाणमाह—अयौगपद्यादिति । ज्ञानानां चाक्षुषरासनादीनाम् अयौगपद्यादेककालिकोत्पत्तिक्रियाभावात्तस्यमनसोऽणुत्वमिह नैयायिक्रमते इष्यते इष्टम् ॥ अयमर्थः । नानेन्द्रियाणां सत्यपि विषयसन्निकर्षे यत्सम्बन्धादेकेन्द्रियेण ज्ञानमुत्पद्यते,

१ सुगमस्य स्वयमप्युद्दिष्टुं शक्यतया, दुरूह एवादीं सुधियो जिज्ञासोदयादिति भावः ।

२ अनुभवनिरूपणान्तरम् ।

३ तथा च प्रत्यभिज्ञायां प्रत्यक्षजन्यत्वान्न दोषः ।

४ मात्रपदेनाव्याप्तिवारणतात्पर्यानुपपत्तिमूलाऽत्रार्थः मात्रपदस्य लक्षणा बोध्या ।

५ मनः सयोगाद्यतिव्याप्तिवारकेन्द्रियत्वपदितमूलोक्तलक्षणापेक्षया, लघुलक्षणं चिकीर्षमाहृतम् ॥

यदसम्बन्धाच्च परैर्ज्ञानं नोत्पद्यते तन्मनः, विभुत्वेचासन्निधानं न सम्भवतीति न विभुमनैः ॥ ८५ ॥

॥ इति मनोनिरूपणम् ॥

॥ इत्यन्विताभेदीषिकायां भाषापरिच्छेदव्याख्यायां द्रव्यपदार्थनिरूपणं नाम
अष्टमः परिच्छेदः ॥

अथ द्रव्याश्रिता ज्ञेया निर्गुणा निष्क्रिया गुणाः ।

रूपं रसः स्पर्शगन्धौ परत्वमपरत्वकम् ॥ ८६ ॥

द्रव्यं निरूप्य गुणं निरूपयति—अथेत्यादिना । अथ द्रव्यनिरूपणानन्तरं गुणाः द्रव्याश्रिताः निर्गुणा निष्क्रियाश्च ज्ञेयाः । तथाच द्रव्याश्रितत्वं (द्रव्यत्वव्यापकतावच्छेदकसत्त्वान्यजातिमत्त्वं) निर्गुणत्वं (सामान्यवत्त्वे कर्मन्यत्वे च सति गुणशून्यत्वं) निष्क्रियत्वं (सामान्यवत्त्वे सति कर्मन्यत्वे सति कर्मवदवृत्तिपदार्थविभाजकोपाधि-मत्त्वं) गुणसामान्यलक्षणं फलितम् ॥ इदानीं गुणसाधर्म्यं वक्तुमुपक्रमते—रूपमित्यादिना ॥ ८६ ॥

द्रवत्वं स्नेहवेगाश्च मता भूतगुणा अमी ।

धर्माधर्मां भावना च शब्दो बुद्ध्यादयोऽपि च ॥ ८७ ॥

स्नेहश्च वेगौचेति द्वन्द्वः । वेगाविति द्विवचनेन तत्सहभूतः स्थिति-

१ नच दीर्घशङ्कुलीभक्षणार्वा नानावधानभावां च बन्धमेकदं नानेन्द्रियैर्ज्ञानमिति धाव्यम् मनसोऽतिलोपवात्वरया नानेन्द्रियसम्बन्धाभानाज्ञानोत्पत्तौ । उत्पलशतपत्रभेदादिवयौगपयप्रलयस्य तु भ्रान्तत्वान्

२ ननु मनो विभु स्पर्शरहितद्रव्यत्वादाकाशवदिति चेन्न मनसो विभुत्वे आत्ममनः संयोगस्यासमवायिकारणस्याभावाज्ज्ञानालुत्पत्तिप्रसङ्गात् । भावकार्यमात्रेऽसमवायिकारणजन्यत्वनियमात् । विभुद्वयसंयोगस्य चानभ्युपगमात् । * तदभ्युपगमे तस्य नित्यत्वेन सुषुप्त्यभावप्रसङ्गात् । पुरीतव्यतिरेकप्रदेशात्ममनः संयोगस्य सर्वदा विद्यमानत्वात् । अणुत्वे तु यदा मनः पुरीतति नाभ्या प्रविशति तदा सुषुप्तिः । यदा निस्सरति तदा ज्ञानोत्पत्तिरित्यणुत्वसिद्धिः ॥

३ मध्यमपरिमाणवत्त्वे त्वनित्यत्वप्रसङ्गः ।

४ अवसरसङ्गत्वेति शेषः ॥

* तस्य नित्यत्वेनासमवायिकारणक्रियाणसत्त्वेऽपि न क्षतिरिति ॥

स्थापकसंस्कार उच्यते । वेगपदस्य भावनान्यसंस्कारपरत्वमाश्रित्य
संस्कारद्वयबोधकत्वाद्विवचनमिति तु हृदयम् ॥ अमी रूपादयो दश मूर्त्त-
गुणाः मताः । मूर्त्तगुणत्वम् (अमूर्त्तावृत्तिगुणत्वम्) प्रदर्शितगुणानां
साधर्म्यमित्यर्थः ॥ बुद्ध्यादयः बुद्धिसुरादु सेच्छाद्वेषयताः ॥ ८७ ॥

एतेऽमूर्त्तगुणाः सर्वे विद्वद्भिः परिकीर्तिताः ।

संख्यादयो विभागान्ता उभयेषां गुणा मताः ॥ ८८ ॥

एते धर्मादयो दश । सर्वे विद्वद्भिरमूर्त्तगुणाः परिकीर्तिता ।
अमूर्त्तगुणत्वं (मूर्त्तावृत्तिगुणत्वम्) प्रदर्शितगुणानां साधर्म्यमित्यर्थः ॥
संख्यादयो विभागान्ताः । संख्या—परिमाण—पृथक्त्व—संयोग—विभागाः
—उभयेषां मूर्त्तामूर्त्तानां गुणाः मताः मूर्त्तामूर्त्तगुणत्वं प्रदर्शितगुणानां
साधर्म्यमित्यर्थः ॥ ८८ ॥

संयोगश्च विभागश्च संख्या द्वित्वादिकास्तथा ।

द्विपृथक्त्वादयस्तद्वदेतेऽनेकाश्रिता गुणाः ॥ ८९ ॥

संयोगोद्वित्वञ्च द्विवृत्तितया ग्राह्यम् त्रित्वचतुर्णादिकं तु त्रिचतुरा-

१ मूर्त्तगुणत्व मूर्त्तावृत्तिगुणत्व तच्च संख्यादावतिव्याप्तमित्येवं विवृतम् । नचैतदपि

विभागान्ताः संख्या-

प्रहाय संस्कारत्वान्येति । द्वितीयेऽवच्छेदकान्तं संख्यात्वादुक्तत्वं । नतः ५३
त्वादेर्व्युदासः ॥

२ लक्षणन्तु तावदन्यतमत्वमेवमग्रेऽपि बोध्यम् ॥

३ संख्यादावतिव्याप्तिवारणार्थेव विवृतम् । नच तथाप्यमूर्त्तमानवृत्तिसंख्यादाव

अवच्छेदकान्तं संख्यात्वादुक्तत्वं । नतः ५३

शून्यान्तेन संख्यादेरुपादिव्युदासः । संज्ञाभाष्येऽप्युक्तं ।
कर्मण्यतिव्याप्तिवारणाय विशेष्यभूतगुणस्य निवेश द्वितीये परममहत्त्वनाति-
मादायार्तिव्याप्तिवारणाय परिभाषावृत्तीति ।

४ रूपादावतिव्याप्तिवारणायोभयपदमूर्त्तामूर्त्तपरतया व्याचष्टे । नचैवं मूर्त्तमा
वृत्तिसंख्यादावतिव्याप्तमिति वाच्यम् । अलवृत्तिवृत्तिगुणत्वव्याप्तातिमत्तस्य,
इत्युक्तमव्याप्यतावच्छेदकजातिमत्तस्य, वा विवक्षितत्वात् ॥

दिवृत्तीति बोध्यम् ।—द्विपृथक्त्वादयः । द्वित्वादिसमानाधिकरणं पृथक्त्वम् ।—एते संयोगादयः—गुणाः अनेकाश्रिताः अनेकेषु एकत्वभिन्नसंख्या विशिष्टेषु आश्रिताः वृत्तिमन्तः । तथाचानेकाश्रितगुणत्वं (स्वाश्रयप्रतियोगिकान्योन्याभावसमानाधिकरणगुणत्वं) प्रदर्शितं गुणानां साधर्म्यमित्यर्थः ॥ ८९ ॥

अतः शेषगुणाः सर्वे मता एकैकवृत्तयः ।

बुद्ध्यादिपट्टं स्पर्शान्ताः स्नेहः सांसिद्धिको द्रवः ॥ ९० ॥

अतः अस्मान् पूर्वोक्तान्—शेषाः अवशिष्टाश्च ते—गुणाश्च रूप-रस-गन्ध-स्पर्श-कत्व-परिमाणौ-कवृथक्त्व-परत्वा-ऽपरत्व-बुद्धि-सुख-दुःखे-च्छा-द्वेष-प्रयत्न-गुरुत्व-द्रवत्व-स्नेह-संस्कारा-ऽदृष्ट-शब्दाः एते सर्वे-ऽपि—एकैकवृत्तयः स्वसमानाधिकरणाऽन्योन्याभावप्रतियोगितानवच्छेदकैकत्वकाः । यद्वा स्वाश्रयाऽन्योन्याभावव्यापकात्पन्ताभावप्रतियोगिनः—मता इष्टाः । तथाचोक्तगुणत्वं प्र. गु. सा. मित्यर्थः ॥ बुद्ध्यादिपट्टं बुद्धि-सुख-दुःखे-च्छा-द्वेष-प्रयत्नाः—स्पर्शान्ताः रूप-रस-गन्ध-स्पर्शाः ।—द्रवः द्रवत्वम् ॥ ९० ॥

अदृष्टभावनाशब्दा अमी वैशेषिका गुणाः ।

संख्यादिरपरत्वान्तो द्रवोऽसांसिद्धिकस्तथा ॥ ९१ ॥

अदृष्टं धर्माधर्मौ—भावना तदाख्य-संस्कारः—अमी १६ गुणाः वैशेषिकाः विशेषाः स्वार्थे विनयादिभ्यश्चेति ठक्प्रत्ययः । विशेषगुणत्वं (भावैवान्य-वायुवृत्तिवृत्तिस्पर्शवृत्तिधर्मसमवा-य्यन्यत्वे सति गुरुत्वाजलद्रवत्वाऽन्यगुणत्वं) प्र. गु. सा. मित्यर्थः ॥

१ शेषा गुणा इत्यसमस्तः पाठो बहुत्र स च ऋजुरिति मे प्रतिपत्तिः ॥

२ भावनान्यो यः वायुवृत्तिवृत्तिस्पर्शवृत्तिधर्मसंयवायी तदन्यत्वे सति, इत्यर्थः । अत्र जालादावतिव्याप्तिवारणाय विशेष्यम् गुरुत्वनैमित्तिकद्रवत्वयोर्वारणाय गुरुत्वेत्यादि । सांसिद्धिकद्रवत्वसंप्रदायाजलेति । संयोगादिवारणाय सत्यन्तम् । भावनायामव्याप्तिवारणायाधर्मन्यान्त-सत्यन्तषट्कसमवायिविशेषणम् । सत्तादिकमादायाऽसम्भव-वारणाय स्पर्शसंप्रदाय च स्वश्रोतृतीति ॥

संख्यादिरपरत्वान्तः संख्या-परिमाण-पृथक्त्व-संयोग-विभाग-पर-
त्वाऽपरत्वानि—द्रवः द्रवत्वम्—असांसिद्धिकः नैमित्तिकः ॥ ९१ ॥

गुरुत्ववेगौ सामान्यगुणा एते प्रकीर्तिताः ।

संख्यादिरपरत्वान्तो द्रवत्वं स्नेह एव च ॥ ९२ ॥

गुरुत्वंवेगौ गुरुत्वभावनातिरिक्तसंस्कारौ । एते सामान्यगुणाः
प्रकीर्तिताः । सामान्यगुणत्वं (रूपस्पर्शान्यत्वे सति द्रव्यविभाजको-
पाधिव्याप्यतावच्छेदकसंयोगविभागद्रवत्वावृत्तिजातिशून्यगुणत्व) प्र.
गु. सा. मुक्तमित्यर्थः ॥ स्नेह एव च अत्रैव शब्दोऽप्यर्थो वेगसंग्र-
हायोक्तः । स्थितिसापकस्य त्वतीन्द्रियत्व वक्ष्यते ॥ ९२ ॥

एते तु द्वीन्द्रियग्राह्याः, अथ स्पर्शान्तशब्दकाः ।

बाह्यैकैकेन्द्रियग्राह्याः, गुरुत्वादृष्टभावनाः ॥ ९३ ॥

एते तु द्वीन्द्रियग्राह्याः । द्वीन्द्रियग्राह्यत्वं (चक्षुस्त्वगुभयग्रहणयो-
ग्यत्वं) प्र० गु० सा मित्यर्थः । अथ स्पर्शान्तशब्दकाः । रूप रस-
गन्ध-स्पर्श-शब्दा ५ बाह्यैकैकेन्द्रियग्राह्याः । बाह्यैरेकैकेन्द्रियैश्चक्षु-
रादिभिरेव—ग्राह्याः । ग्रहणयोग्याः । तथाच चक्षुस्त्वगुभयाग्राह्यबहि-
रिन्द्रियग्राह्यगुणसमवेतजातिमत्त्वं प्र. गु. सा. मित्यर्थः । गुरुत्वम्—अदृष्टं
धर्माधर्मौ—भावना । वेगभिन्नसंस्कारौ ॥ ९३ ॥

१ संख्या आदिर्यस्य अपरत्वमन्ते यस्येति व्युत्पत्त्या परिमाणपरत्वयोरेव ग्रहण-
मिति ग्रमवारणायदिपदमाद्यगुणान्विशिष्य दर्शयति सख्येत्यादिना,

२ अत्र वेगपदमजहत्स्वार्थलक्षणया भावनातिरिक्तसंस्कारपर तेन स्थितिस्थाप-
कस्यापि परिग्रहं फलति ।

३ द्रव्यविभाजकोपाधि पृथिवीत्वादि तद्याप्यतावच्छेदकञ्च गन्धत्वादि तच्छून्य-
त्वस्य संख्यादौ सत्याल्लक्षणसमन्वयः ।

४ यथा धृत द्वीन्द्रियग्राह्यत्वं बाह्यैरेकैकेन्द्रियग्राह्यत्वं वा रूपादावतिव्याप्तं तेषां
चक्षुर्मनोभ्यां चक्षुर्भ्यां वा ग्राह्यत्वात् । अतीन्द्रियसंख्यादावव्याप्तञ्च तत्रेन्द्रियग्रा-
ह्यत्वस्यैवाभावादितीत्यं विवृतम् । अस्यापि चक्षुस्त्वगुभयग्राह्यभावनादृष्ट्यन्यधर्मसम-
वायिगुणत्वमिति निष्कृत्योऽर्थः । संस्कारत्वादिकमादाय भावनायामतिव्याप्तिवार-
णाय भावनादृष्ट्यन्येति । कर्मादौ तद्वारणाय गुणत्वस्य निवेशः ॥

५ तेन संख्यादौ नातिव्याप्तिरित्येवं चक्षुस्त्वगुभयग्राह्यत्वात् ॥

६ तेन नातीन्द्रियरूपादावव्याप्तिः ।

७ न च ग्रसरेणुनिष्ठापकयस्य चक्षुरिन्द्रियेणैव ग्राह्यत्वात्तत्रातिव्याप्तिरिति वा-
च्यम् । परिमाणान्यत्वेनापि गुणस्य विशेषणीयत्वान् ॥

८ भावनापदमजहत्स्वार्थलक्षणयोग्यबोधकम् ॥

अतीन्द्रिया विभूनां तु ये स्युर्वैशेषिका गुणाः ।
अकारणगुणोत्पन्ना एते तु परिकीर्तिताः ॥ ९४ ॥

अतीन्द्रियाः । लौकिकसाक्षात्कारविषयगुणत्वव्यूनवृत्तिसंस्कारत्वा-
न्यधर्मसमवाय्यन्यगुणाः । विभूनान्तु ये वैशेषिका गुणाः स्युः बुद्धि-सुख-
दुःखे-च्छाद्वेष-प्रयत्न-धर्मा-धर्म-भावना-शब्दाः । एते तु—अकार-
णगुणोत्पन्नाः । कारणगुणैः समवायिकारणसमवेतगुणैः उत्पन्नाः कारण-
गुणोत्पन्नाः न कारणगुणोत्पन्ना अकारणगुणोत्पन्नाः—परिकीर्तिताः ।
उक्ताः । इत्थंच स्वाश्रयसमवायिसमवेतगुणजन्यत्वं कारणगुणोत्पन्नत्व-
न्तद्विन्नत्वमकारणगुणोत्पन्नत्वं प्र-गु-सा-मित्यर्थः ॥ ९४ ॥

अपाकजास्तु स्पर्शान्ता द्रवत्वं च तथाविधम् ।
स्नेहवेगगुरुत्वैकपृथक्त्वपरिमाणकम् ॥ ९५ ॥

पाकाज्जाताः पाकजाले न भवन्तीत्यपाकजाः—स्पर्शान्ताः
रूप-रस-गन्ध-स्पर्शः—तथाविधम् । अपाकजम् ॥ ९५ ॥

स्थितिस्थापक इत्येते स्युः कारणगुणोद्भवाः ।
संयोगश्च विभागश्च वेगयैते तु कर्मजाः ॥ ९६ ॥

इति । पूर्वोक्ता—एते । अपाकजरूपादयः । कारणगुणोद्भवाः
स्युः । कारणगुणोत्पन्नत्वं प्र-गु-सा-मित्यर्थः । अत्रेदंबोधयम् । पाकज-
रूप-रस-गन्ध-स्पर्श, पाकजद्रवत्व, द्वित्वादि द्विपृथक्त्वादिसंयोगविभाग-

१ अकारणगुणोत्पन्नमात्रवृत्ति-गुणत्वसाक्षाद्याप्य-परत्वापरत्वादृति-जातिमत्व-
मिति निष्कर्षः । तेन नित्ये पाकजे च रूपादी नातिव्याप्तिः । अकारणगुणोत्पन्न-
मात्रवृत्तित्वं च निरुक्तकारणगुणोत्पन्नावृत्तित्वम् । गुणत्वसाक्षाद्याप्येत्युक्त्या रूपनि-
वृत्तापकजन्यतावच्छेदकवैजात्यमादायनातिव्याप्तिः । तत्त्वञ्च संस्कारत्वादन्यगुणत्वव्या-
प्याव्याप्यरवे सति गुणत्वव्याप्यत्वं तेन भावनार्या नाव्याप्तिः ॥

२ यद्यपि निरुक्तकारणगुणोत्पन्नत्वं हस्तपुस्तकसंयोगविभागजादिजन्यकायपुस्तक-
संयोगविभागादावतिव्याप्तं तथापि स्वाश्रयसमवायिमात्रसमवेत स्वसजातीयगुणजन्य-
वृत्तिजातिमत्त्वे सत्यपाकजत्वमिति तदर्थः । साजात्यं च गुणत्वव्याप्यजात्येलायन्यत्र*
व्यक्तं तत एवावधेयम् ॥

* अत्र च सख्यात्वपृथक्त्वातिरिक्तत्वेन भावनादृग्व्यन्यत्वेन च तादृशजातिविशेषणीया
तेन द्वित्व-पृथक्त्व-भावनास्तु नातिव्याप्तिः ।

परत्वाऽपरत्वानां न कारणगुणपूर्वकत्व न वाऽकारणगुणपूर्वकत्व साध-
र्म्यमिति ॥ कर्मजाः । कर्मजत्व च कर्मजवृत्तिगुणत्वव्याप्यजा-
तिमत्व बोध्यम् । एवमन्यत्राप्यूहम् ॥ ९६ ॥

स्पर्शान्तपरिमाणैकपृथक्त्वस्नेहशब्दके ।

भवेदसमवायित्वम्, अथ वैशेषिकेगुणे ॥ ९७ ॥

आत्मनः स्यान्निमित्तत्वम्, उष्णस्पर्शगुरुत्वयोः ।

वेगेऽपि च द्रवत्वे च संयोगादिद्वये तथा ९८ ॥

स्पर्शः अन्ते येषां ते स्पर्शान्ताः । एतच्च पृथक् चैकपृथक्
तयोर्भाव एकपृथक्त्व स्पर्शान्ताश्च परिमाण चैकपृथक्त्व च स्नेहश्च शब्द
एव शब्दकृत्वेत्येतेषां समाहारद्वन्द्व । तस्मिन् रूप रस गन्ध स्पर्श प-
रिमाणै कृत्यै-कृत्यपृथक्त्व स्नेहशब्देषु असमवायिरैव भवेत् । असमवायि-
कारणत्वं प्र०गु०सा०मित्यर्थः । स्पर्शोत्रानुष्णो ग्राह्यः ॥ अथ आत्मानं
वैशेषिके (विशेषे) गुणे बुद्ध्यादौ निमित्तत्व निमित्तकारणत्व स्यात् ।
तत्त्वं प्र०गु०सा०मित्यर्थः । उष्णस्पर्शे गुरुत्वे वेगे द्रवत्वे संयोगे
विभागे च ॥ ९७ ॥ ९८ ॥

द्विधैव कारणत्वं स्याद्, अथ प्रादेशिको भवेत् ।

वैशेषिको विश्वगुणः संयोगादिद्वयं तथा ॥ ९९ ॥

द्विधा द्विप्रकारेणैव कारणत्व-असमवायिकारणत्व निमित्तकारणत्वञ्च
स्यात् उक्तद्विविधकारणत्वं प्र०गु०सा०मित्यर्थः ॥ अथवैशेषिको विशेषो

१ तेन संयोगनसंयोगे घटादौ च नाव्याप्त्यतिव्याप्तिः ॥

२ घटादिहरपरसगन्धस्पर्शा कपालादिहरपरसगन्धस्पर्शेभ्यो भवति । एव कपा-
लादिपरिमाणादीनां घटादिपरिमाणाद्यसमवायिकारणत्वम् । एव शब्दम्यापि द्विती-
यशब्द प्रत्यसमवायिकारणत्वम् । एव स्थितिस्थापकैकपृथक्त्वयोरपि बोध्यम् ।

३ बुद्ध्यादीनामिच्छादिनिमित्तत्वादिति भावः ॥

४ तथाहि अवयवगतोष्णस्पर्श अवयवविगतोष्णस्पर्शस्याऽसमवायी, पाकने निमि-
त्तम् । गुरुत्वं गुरुत्वपतनयोरसमवायि, प्रतिघाते निमित्तम् । वेगो वेगस्य दयोरसमवायी
अभिघाते निमित्तम् । द्रवत्व द्रवत्वस्यन्दनयोरसमवायि, संग्रहे निमित्तम् । भेरीदण्ड
संयोग शब्दे निमित्तम्, भेयाकाशसंयोगेऽसमवायी । वशदलद्वयविभाग शब्दे
निमित्तम्, वशदलाकाशविभागे समवायीति ॥

विभ्योराकाशात्मनोर्गुणः शब्दो बुध्यादिश्च संयोगःविभागश्च प्रादेशिको
व्याप्यवृत्तिर्भवेत् दैशिकाव्याप्यवृत्तित्तिगुणत्वव्याप्यजातिर्मस्वम् प्र०गु०
सा०मित्यर्थः ॥ ९९ ॥

इत्यन्वितार्थदीपिकायां भाषापरिच्छेदव्याख्यायां गुणमाधर्मेतिर-
पणं नाम नवमःपरिच्छेदः ॥

इदानीं रूपादीन्यथोद्देशलक्षयति—तत्र तावद्रूपस्य लक्षणमाह—
चक्षुर्ग्राह्यं भवेद्रूपं द्रव्यादेरुपलम्भकम् ।

चक्षुषः सहकारि स्याच्छुक्लादिकमनेकधा ॥ १०० ॥

चक्षुर्ग्राह्यमिति । चक्षुर्मात्रग्राह्यजातिमदित्यर्थः । तथाच चक्षुर्मा-
त्रग्राह्य जातिम-(द्रुण)-त्वं रूपस्य लक्षणम् ॥ यद्यपि चक्षुर्मात्रग्राह्यत्वं
चक्षुरितरेन्द्रियाग्राह्यत्वे सति चक्षुर्ग्राह्यत्वम् तच्च रूपत्वे न सम्भवति
तस्य चक्षुःसंयुक्तसमवेतसमवायग्राह्यत्वान्मनो ग्राह्यत्वाच्च तथापि त्वगि-
न्द्रियाग्राह्यत्वे सति चक्षुर्ग्राह्यत्वं तादिति बोध्यम् ॥ एवमग्रेऽपि ॥ अस्यो-
पयोगमाह—द्रव्यादेरिति । द्रव्याद्युपलब्धिकारणमित्यर्थः । उपलब्धिः
प्रत्यक्षम् ॥ इदमेव विवृणोति—चक्षुष इति । सहकारि सहायकम् ।
द्रव्यगुणकर्मसामान्यानां चाक्षुषप्रत्यक्षं प्रत्युद्भूतरूपं कारणम् ॥ तद्वे-
दमाह—शुक्लादिकमिति । तच्च रूपं शुक्लनीलपीतरक्तहरितकर्बुरा-
दिभेदादनेकप्रकारकं भवति ॥ १०० ॥

जलादिपरमाणौ तन्नित्यमन्यत्सहेतुकम् ।

रसस्तु रसनाग्राह्यो मधुरादिर्नेकधा ॥ १०१ ॥

जलादीति । जलपरमाणौ तेजःपरमाणौ च रूपं नित्यम् ।
अन्यत् । जल-तेजः-परमाणुरूपभिन्नरूपम् । सहेतुकम् । जन्मम् ॥ रसं

१ यथाधुतं ॥ कर्मादावतिव्याप्तमीश्वरस्यानादावव्याप्तं चेत्तेतदेवाभिधेयं पूर्वं (९६)
भेदमन्यत्राप्युक्तमित्युक्तं दीपिकायाम् ॥

२ संयोगादावतिव्याप्तिवारणाय मात्रपदम् । प्रभाभितिसंयोगेऽतिव्याप्तिवार-
णायजातिमदिति । अत एव न परमाणुरूपादावव्याप्तिरिति ध्येयम् ।

३ कर्बुरम् चित्रम् । आदिना कपिशः ।

४ पाकेन पृथिवीपरमाणौ रूपान्तरमुत्पद्यते । पाकोनाम रूपादिपरावृत्तिफलको-
विजातीय- (विलक्षण-) तेजः संयोगः । न हि षट्स्य पाकानन्तरं तदवयवोऽप्यक
उपलभ्यते ॥

निरूपयति—रसस्त्विति । रसनाग्राह्य । रसनाग्राह्य—(रसनेन्द्रियजन्यसाक्षात्कारविषय—) गुणविभाजकोपाधिमान् । तत्त्वं रसस्य लक्षणम् । तद्भेदमाह—मधुरादिरिति । मधुराम्ललवणकटुकपायतिक्रमेदात्म-
द्विध इत्यर्थः ॥ १०१ ॥

सहकारी रसज्ञाया नित्यतादि च पूर्ववत् ।

घ्राणग्राह्यो भवेद्गन्धो घ्राणस्यैवोपकारकः ॥ १०२ ॥

अस्योपयोगमाह—सहकारीति । रसज्ञाया जिह्वाया सहकारी सहायक । रसनजन्यज्ञाने रस कारणमित्यर्थः । पूर्ववदिति । रूप-
स्यैवेत्यर्थः । जलपरमाणौ रसो नित्योऽन्य सर्वोऽपि रसोऽनित्य इति भावः ॥ गन्धं निरूपयति—घ्राणग्राह्य इति । घ्राणेन्द्रियजन्यसाक्षात्का-
रविषयगुणविभाजकोपाधिमानित्यर्थः । तत्त्वं गन्धस्यलक्षणम् । अस्योपयो-
गमाह—घ्राणस्यैवोपकारक इति । घ्राणमात्रजन्यज्ञाने गन्धः कारण-
मित्यर्थः । गन्धोसर्वोऽप्यनित्य एव ॥ १०२ ॥

सौरभश्चासौरभश्च स द्वेधा परिकीर्तितः ।

स्पर्शस्त्वगिन्द्रियग्राह्यस्त्वचः स्यादुपकारकः ॥ १०३ ॥

सौरभमिति । स गन्धः द्वेधा द्विप्रकारक सौग्म्य सुरभि । असौ रभमसुरभिः । स्वार्थे प्रज्ञादित्वाद्दण् ॥ स्पर्शं निरूपयति—स्पर्श इति । त्वगिन्द्रियग्राह्यः । चक्षुरग्राह्यत्वगिन्द्रियग्राह्यगुणविभाजकोपाधि-
मान् । तत्त्वं स्पर्शस्य लक्षणम् ॥ अस्योपयोगमाह—त्वच इत्यादि । त्वाचप्रत्यक्षे स्पर्शः कारणमित्यर्थः ॥ एषु विशेषोऽनुपदं चक्ष्यते मूले ॥ १०३ ॥

अनुष्णाशीतशीतोष्णभेदात्स त्रिविधो मतः ।

काठिन्यादि क्षितावेव नित्यतादि च पूर्ववत् ॥ १०४ ॥

तद्भेदानाह—अनुष्णशीतेत्यादिना । स स्पर्श अनुष्णाशीत-
शीतोष्णभेदात्रिविधस्त्रिप्रकारको मतः । इष्टः ॥ तत्र पृथिव्या

१ तादृशोपाधिमत्त्वम् ।

२ संयोगादावतिव्याप्तिवारणाय चक्षुरग्राह्येति । स्पर्शत्वेतिव्याप्तिवारणाय गुणे-
त्यादि ।

वायोश्च स्पर्शोऽनुष्णाशीनः । जलस्य शीतः । तेजस उष्णः । का-
ठिन्यादि । कठिनत्व-शूद्रत्वादि क्षितौ पृथिव्यामेवेत्यर्थः । एतच्च
स्पर्शनिष्ठो जातिविशेषः । न त्ववयवसंयोग- (निष्ठोजातिः) विशेषः चक्षु-
र्भाक्षतापचे ॥ पूर्ववदिति । जन्तोजोवायुपरमाणुस्पर्शा नित्यास्तद्वि-
शम्पर्शान्त्वनित्या इत्यर्थः ॥ १०४ ॥

एतेषां पाकजत्वं तु धितौ, नान्यत्र कृत्रचिन् ।

तत्रापि परमाणौ स्यात्पाको वेशेपिके नये ॥ १०५ ॥

एतेषामिति । रूपरसगन्धस्पर्शानामित्यर्थः । नान्यत्रेति । पृ-
थिव्या हि रूपरसगन्धस्पर्श-परावृत्तिगतिगंशोमादुपलभ्यते न हि दत्त-
धाभि ध्मायमाने जलादौ रूपादिकं परावर्तते, नीरे सौरभमौग्यघान्य-
यद्यतिरेकाभ्यामौषाधिकमेव पवनपृथिव्योः शीतस्पर्शादिवदिति भावः ।
तत्रापि । पृथिवीष्वपि । परमाणौ एव पाक इति वेशेपिका यदन्ति ।
तेषामप्येमाशयः । अवयविनाऽयष्टन्धेयवयवेषु पाको न सम्भ-
वति परन्तु बहिसंयोगेनावयवेषु विनष्टेषु स्वतंत्रेषु परमाणुषु पाकः,
पुनश्च पकपरमाणुसंयोगाद्यणुकादिक्रमेण पुनर्महावयवपर्यन्तमुत्पत्तिः ।
तेजसामतिशयितपेगवशात्पूर्वव्यूहनाशो श्रुतिरिति व्यूहान्तरोत्पत्ति-
श्चेति ॥ १०५ ॥

नैयाधिकानां तु नये अणुकादावपीप्सते ।

गणनान्यवहारे तु हेतुः संख्याभिधीयते ॥ १०६ ॥

१ आरोपितम् ।

२ अवच्छेदकत्वं सप्तम्यर्थः । गृहीत्वा चास्य केशोप्यति यत् । परमाणवच्छेदे-
नैव पृथिवीषु पाकः स्यादित्यस्यार्थः ॥

३ वेशेपिषानाम् ।

४ वक्ष्यमाणः ।

५ रूपादिपरावृत्तिः ।

६ घटाधारम्भरूपाद्यादिपरमाणुपर्यन्तेषु अग्निसंयोगेन पूर्वोक्तरीत्या घटादिद्युषु-
पर्यन्तेषु नाशसम्भवादिति भावः ।

७ कार्यद्रव्यत्वंसमिश्रितेषु ।

८ अत्र एव संस्थानभेरुदितान न प्रतीयते ॥

९ व्यूहः संस्थानम् ।

नैयायिकानामिति । नैयायिकानान्तुमते द्यणुकादावयविन्यपि^१
पाक इष्यते इष्ट ॥ तेषामयमाशयः । अवयविना सच्छिद्रत्वाद्ब्रह्मे
सूक्ष्मावयवैरन्तः प्रविष्टैरवयवेष्ववयविनावष्टब्धेष्वपि पाको न विरुध्यते
वैशेषिकमतेऽनन्तावयवितन्नाशकल्पने गौरवात् । ईत्थञ्च सोऽयं घट
इत्यादिप्रत्यभिज्ञाऽपि सङ्गच्छते । यत्र तु न प्रत्यभिज्ञा तत्रावयवि
नाशोऽपि स्वीक्रियत एवेति ॥ सख्या निरूपयति—गणनेति । गण-
नव्यवहारे अयमेक इमौ द्वौ इमे त्रय इत्याद्याकारकशब्दप्रयोगे हेतु-
रसाधारण कारण सख्येत्यर्थः । तथाच गणनव्यवहारासार्धारणकारणत्व
सख्याया लक्षणम् ॥ १०६ ॥

नित्येषु नित्यमेकत्वमनित्येऽनित्यमिष्यते ।

द्वित्वादयः परार्थान्ता अपेक्षाबुद्धिजा मताः ॥ १०७ ॥

नित्येऽपि नित्येषु परमाण्वादेषु एकत्व नित्यम् । अनित्ये
घटादावेकत्वमनित्यमिष्यते इष्टमित्यर्थः । द्वित्वादयः परार्थपर्यन्ता

१ अपिना परमाणुपरिग्रहः ।

२ अवयविनाशाग्रीकारेण

३ पूनावयविनाशे तून्तरोपनावयविनि पूनावयविनोरभेदाभावेनाभेदावगाहिनी,
प्रत्यभिज्ञा न स्यादिति भावः ।

४ कालादावतिन्यासिवारणायासाधारणमिति । वस्तुतो गणनं सख्या च तत्र
योजनोप्यवहारस्तत्प्रकारकं प्रमाणकं ज्ञानं तदनुलक्ष्य इत्यर्थः न कालादावति
न्यासि । तत्रापि सख्यात्वजातिरेव लक्षणमितरत्तु सख्यात्वजातौ प्रमाणतयोक्तम् ।
एवमग्रेऽपि ज्येष्ठम् ॥

(१) (१) (१) (१) (१) (१)

५ तथोक्तम् एक दश शतं च सहस्रमयुतं तथा ॥

(१) (१) (१) (१) (१) (१)

लक्ष्यं नियुतमेव कोटिं खण्डमेव च ॥ १ ॥

(१) (१) (१) (१) (१) (१)

एतद् सर्वं निखर्वच्च शङ्खं पद्मपद्मसागरः ।

(१) (१) (१) (१) (१) (१)

अथ मध्यं परार्थं दशद्वया यथाक्रमम् ॥ २ ॥ इति, *

व्यासज्यवृत्तिसंख्याः अपेक्षाबुद्धिजन्याः । एकत्वान्यसंख्यामात्रमपेक्षाबुद्धिरूपनिमित्तकारणजन्यमित्यर्थः ॥ १०७ ॥

अनेकाश्रयपर्याप्ता एते तु परिकीर्तिताः ।

अपेक्षाबुद्धिनाशाच्च नाशस्तेषां निरूपितः ॥ १०८ ॥

अनेकेति । एते द्वित्वादिपरार्द्धान्ता अनेकाश्रयपर्याप्ताः परिकीर्तिताः । अयमर्थः । यद्यपि द्वित्वादिसमवायः प्रत्येकं घटादावपि वर्तते तथापि एकोद्भाविनि प्रत्ययाभावादेको नैव द्वाविति प्रत्ययसद्भावाच्च द्वित्वादीनां पर्याप्तिलक्षणः कश्चन सम्बन्धोऽनेकाश्रयोऽभ्युपगम्यते इति ॥ अपेक्षाबुद्धीति । अयमर्थः । प्रथममपेक्षाबुद्धिस्ततोद्वित्वोत्पत्तिस्ततोविशेषज्ञानं द्वित्वत्वनिर्विकल्पकात्मकं ततो द्वित्वत्वविशिष्टमत्यक्षमपेक्षाबुद्धिनाशश्च ततोद्वित्वनार्श इति ॥ १०८ ॥

अनेकैकत्वबुद्धिर्या सापेक्षाबुद्धिरिष्यते ।

परिमाणं भवेन्मानव्यवहारस्य कारणम् ॥ १०९ ॥

अपेक्षाबुद्धिः केत्यत आह—अनेकेति । अयमेकोऽयमेक इत्याद्याकारिकेत्यर्थः । परिमाणं निरूपयति—परिमाणमिति । परिमिति व्यवहारासाधारणकारणत्वं परिमाणस्य लक्षणम् ॥ १०९ ॥

१ समुदायवाचच्छिन्नानुयोगिकपर्याप्तिप्रतियोगिभूतोधर्मोऽप्यव्यासज्यवृत्तिरित्युच्यते विशेषेण आसज्य (आसमन्तात्सम्बन्ध) वर्तते इति तदर्थः ॥

२ असमवायिकारणन्द्व द्वित्वं प्रति समवायिकारणगत्यावदेकत्वमिति बोध्यम् ॥

३ तस्याचानेकाश्रयपर्याप्तेति मूलमसङ्गतम् ।

४ नन्वेकत्वस्य न्यूनवृत्तितया द्वित्वाधारतानवच्छेदकत्वाच्च तथा प्रत्यय इत्यत आह एको न द्वाविति । एकत्वावच्छेदेन द्वित्ववद्भेदाभावादेकत्वादेन्यूनवृत्तितया द्वित्ववद्भेदानवच्छेदकत्वमिति भावः ।

५ उभयाद्याश्रय इत्यर्थः ।

६ यद्यपि ज्ञानान्तरे द्विषणमात्रस्यार्थि, योग्यविभुविशेषगुणानां स्तोत्ररवतिगुणानादयत्वात् तथाप्यपेक्षाबुद्धेः द्विषणस्थायित्वं कल्प्यते अन्यथा निर्विकल्पकालेऽपेक्षाबुद्धिनाशानन्तरं द्वित्वस्यैव वाच्यः स्यात् न द्वित्वप्रत्यक्षम् तदानीं विषयाभावात् विद्यमानस्यैव चक्षुरादिना ज्ञानजननोपगमान् तस्माद्वित्वप्रत्यक्षादिकमपेक्षाबुद्धेर्ज्ञातकं कल्प्यते ॥

७ द्रोण. छापी आढकमिलादि—शब्दप्रयोगः परिमितिव्यवहारस्तस्यासाधारणकारणं परिमाणमित्यर्थः ।

अणु दीर्घं महद्भस्वमिति तद्भेद ईरितः ।

अनित्ये तदनित्यं स्थान्नित्ये नित्यमुदाहृतम् ॥ ११० ॥

तद्भेदानाह—अण्वित्यादिना । भावप्रधानो निर्देशः । अणुत्वं दीर्घत्वं महत्त्वं ह्रस्वत्वेति । इदञ्चातुर्विध्यं प्रत्यक्षसिद्धम् । तत्राणुत्व-ह्रस्वत्वे महत्त्वदीर्घत्वे च समनियते । तत् । परिमाणम् । नित्यमित्यत्र परिमाणमित्यनुषज्यते ॥ ११० ॥

संख्यातः परिमाणाश्च प्रचयादपि जायते ।

अनित्यं, अणुकादौ तु संख्याजन्यमुदाहृतम् ॥ १११ ॥

अनित्यपरिमाणस्योत्पत्तिमाह—संख्यातइति । जायत इत्यत्र परिमाणमित्यनुवर्तते । अनित्यमिति पूर्वेणान्वितं तथाच अनित्यं परिमाणं संख्यामात्रजन्यं परिमाणमात्रजन्यं प्रचयजन्यञ्चेति त्रिविधमित्यर्थः ॥ तत्र संख्यामात्रजन्यमुदाहरति—अणुकादौत्विति । अणुरस्य त्रसरेणोश्च परिमाणं प्रति परमाणुपरिमाणं अणुरूपपरिमाणं वा न कारणं, परिमाणस्य स्वसमानजातीयोत्कृष्टपरिमाणजनकत्वनियमात् । अणुकादिपरिमाणन्तु परमाण्वणुत्वापेक्षयानोत्कृष्टम् । त्रसरेणुपरिमाणन्तु न सजातीयं, विजातीयसंयोगरूपः प्रचयस्तु न अणुकादौ, तत्सत्वेऽपि वा तस्याकिञ्चित्करत्वाद्भूतः परमाणौ द्वित्वसंख्यामात्रं अणुरूपपरिमाणस्य, अणुके त्रित्वसंख्यामात्रं च त्रसरेणुपरिमाणस्यासमवायिकारणमित्यर्थः ॥ १११ ॥

परिमाणं घटादौ तु परिमाणजमुच्यते ।

प्रचयः शिथिलाख्यो यः संयोगस्तेन जन्यते ॥ ११२ ॥

परिमाणं तूलकादौ, नाशस्त्वाश्रयनाशतः ।

संख्यावच्च पृथक्त्वं स्थात्पृथक्प्रत्ययकारणम् ॥ ११३ ॥

परिमाणमात्रजन्यमुदाहरति—परिमाणमिति । घटादौ घटादि-

१ परिमाणस्य गुणिव्योक्तशब्दैर्विभक्तमसद्वृत्तमित्येवमुक्तम् ।

२ नन्वाणुत्वमेव ह्रस्वत्वं महत्त्वमेव दीर्घत्वमासु कुतश्चातुर्विध्यमिति चेन्न तदवधिकाणुतया प्रतीयमानेऽपि तदवधिकह्रस्वत्वाव्यवहारान् तदवधिकमहत्त्ववत्तया प्रतीयमानेऽपि तदवधिकदीर्घत्वाव्यवहाराच्च ह्रस्वत्वदीर्घत्वयोरतिरिक्तपरिमाणतया तच्चातुर्विध्यसम्भवात् ॥

३ निष्ठत्वमत्र सप्तम्यर्थः ।

निष्ठम्—तु । परिमाणं परिमाणजम् । कपालादिपरिमाणमात्रजन्यम्—
 उच्यते कथ्यते ॥ प्रचयजन्यमुदाहर्तुं प्रचयं निर्वक्ति—प्रचय इति ।
 शिथिलाख्यो यः संयोगः स प्रचयः । शिथिलत्वं च संयोगमतीजाति-
 विशेषः । किञ्चिदवयवावच्छेदेनावयवान्तरासंयोगिनि महत्यवयवे वर्त्त-
 मानसंयोगः प्रचय इत्येके ॥—तेन तूलकादौ, तूलकालादिनिष्ठं—
 परिमाणं जन्यते ॥ परिमाणञ्चाश्रयनाशादेवनश्यतीत्याह—नाश इति ।
 अर्थात् परिमाणस्यैव ॥ पृथक्त्वं निरूपयति—संख्यावदिति । पृथक्-
 प्रत्ययासाधारणं कारणं पृथक्त्वं । तन्नित्यतादिकं संख्यावत् यथाहि
 नित्येष्वेकत्वं नित्यमनित्येष्वनित्यम् । अनित्यमेकत्वमाश्रयद्वितीक्षणे-
 चोत्पद्यते आश्रयनाशान्नश्यति । तथैकपृथक्त्वमपि । द्वित्वादिष्वच्च द्वि-
 पृथक्त्वादिकमपीत्यर्थः ॥ ११२ ॥ ११३ ॥

अन्योन्याभावतो नास्य चरितार्थत्वमिष्यते ।

अस्मात्पृथगिदं नेति प्रतीतिर्हि विलक्षणा ॥ ११४ ॥

नन्वयमस्मात्पृथगित्यादावन्योन्याभावो भासते तत्कथं पृथक्त्वं गुणा-

१ अत्र महापद न देयं परमाणुसंयोगस्य प्रचयत्वे क्षतिविरहादित्यन्ये । भूयोक्त-
 वावच्छेदेनावयवान्तरासंयोगिन्यवयवे वर्त्तमानः संयोगः प्रचयत्वेन परमाणुसं-
 योगो व्युत्पद्यते वा न प्रचयः इत्यपरे । अत्र प्रचयवदितैश्चिन्मिन्महावयवै-
 रारब्धस्य यन्महापरिमाणं तत्संख्यापरिमाणोभयजन्यम् महावयववारब्धमहत्त्वादति-
 शायितत्वात् । अस्यावयवारब्धमहत्त्वादतिशयितत्वाच्च । प्रचितान्यां महावयवाभ्या-
 मारब्धे यन्महापरिमाणमतिशयितं तत्परिमाणप्रचयोभयजन्यम् अप्रचितमहावयवा-
 रब्धाभ्यामुक्तमहत्त्वाच्च तादृशतिशयदर्शनात् । प्रचितैर्महद्भिरारब्धस्य महापरिमाणं
 संख्यापरिमाणप्रचयजन्यं प्रचितमहावयवारब्धमहत्त्वादपि तस्योत्पत्त्यादिति ध्येयम्-
 दिस्मात्प्रस्य मूलेप्रदर्शितत्वात् ॥

२ अयमस्मात्पृथगिति यः प्रत्ययो हानं तन्प्रति यदसाधारणं कारणं तदेव पृथ-
 कत्वमित्यर्थः ॥

३ एकगमवेत्पृथक्त्वम् ॥

४ तथाच, द्विपृथक्त्वादौ गमानाधिकरणान्येकपृथक्त्वान्यरामवायिकारणानि,
 इदमेक पृथक् इदमेकं पृथगिति नानैकपृथक्त्वविषयिण्यपेक्षाबुद्धिर्निमित्तकारणम् ।
 तादृशबुद्धिनाशाच्चिदाश्रयनाशात्कदाचिदुभाभ्यां पृथक्त्वं नश्यतीति भावः ॥ अत्रो-
 मयगमवेत्तं पृथक्त्वं द्विपृथक्त्वं, त्रियगमवेत्तं पृथक्त्वं त्रिपृथक्त्वमिति रीत्यापोष्यम् ॥

न्तरं स्वीक्रियते । नचास्तु पृथक्त्वं न त्वन्योन्याभाव इति वाच्यम् । रूपं न घट इति प्रतीत्यनापत्ते । नहि रूपे घटावधिकं पृथक्त्व गुणान्तर-
मस्ति न वा घटे घटावधिकं पृथक्त्वमस्ति येन परम्परासम्बन्धः कल्प्य
इत्यत आह—अन्योऽन्याभावत इति । अस्व पृथक्त्वस्य अन्यो-
न्याभावतोऽन्योन्याभावेन चरितार्थत्व कृतार्थत्वं सिद्धप्रयोजनकत्वमिति
यावत् नेप्यते नेष्टम् हि यत् 'अस्मात् पृथक्' 'इदं न' इति प्रतीतिर्विल-
क्षणान्योऽन्यव्यावृत्तरूपा । ननु शब्दवैलक्षण्यमेव न त्वर्थवैलक्षण्यमिति
चेन्न अर्थभेद विना घटात्पृथगितिबद्धटोनेत्यत्रापि पञ्चमीप्रसङ्गात् ।
तस्माद्यदर्थकयोगे पञ्चमी सोऽर्थो नञर्याऽन्योन्याभावतो भिन्नो गुणान्त-
रमिति कल्प्यत इति ॥ ११४ ॥

अप्राप्तयोस्तु या प्राप्तिः सैव संयोग ईरितः ।

कीर्तितस्त्रिविधस्त्वेव आद्योऽन्यतरकर्मजः ॥ ११५ ॥

संयोग निरूपयति अप्राप्तयोस्त्विति । प्राप्तिः सम्बन्ध सच सम-
वायोऽपीत्यत उक्तमप्राप्तयोरिति, । लक्षणन्तु सयुक्तव्यवहारासाधारण-
हेतुत्वम् । त विभजते कीर्तित इति । एष संयोगं तिस्रो विधा अ-
स्येति त्रिविधस्त्रिप्रकार कीर्तित उक्तस्तत्र अन्यतरकर्मजः एकतरक्रि-
याजन्य आद्य ॥ ११५ ॥

तथोभयक्रियाजन्यो भवेत्संयोगजोऽपरः ।

आदिमः श्येनशैलादिसंयोगः परिकीर्तितः ॥ ११६ ॥

तथेति । तथोभयक्रियाजन्य इति प्रचुर पाठ । तथोभयस्यन्दजन्य-
इति ॥ कचिदेव । उभयो क्रियातो जन्यस्तथा-द्वितीय । संयोगज अपर-
स्तृतीय भवेत् तत्र । श्येनः वाजशिकरेत्येव शब्दै प्रसिद्ध पक्षिविशेष

१ सामानाधिकरण्यपरम्परासम्बन्धविशयकत्वमुक्तप्रतीते कल्प्यमित्यर्थः ।
अयं भावः । यथैक रूप रसात्पृथगित्यादौ स्वसमवायिसमवेतत्वमेकत्वपृथक्त्वयो-
रूपेण सह परम्परासम्बन्ध सामानाधिकरण्यनिर्वाहकस्त्वेषाहापीति ॥

२ अन्योऽन्याभावार्थकपदयोगस्य पञ्चमीप्रयोजकस्य तत्र सत्त्वादिति भावः ॥

३ इमौ सयुक्तौ इति यो व्यवहारस्तदसाधारणहेतुव संयोगस्य लक्षणम् ॥

४ अयं चाव्याप्यवृत्तिः । स्वात्मन्ताभावसामानाधिकरण्यव- (स्वप्रतियोगित्व-
स्वसामानाधिकरण्योभयसम्बन्धेनाभाववच-) मव्याप्यवृत्तित्वम् ॥

अयञ्चोपलक्षणविधयाऽन्येषामपि क्रियावतां पतत्रिणां बोधकः अस्य शै-
लादिनाऽक्रियेण संयोगः आदिमः अन्यतरकर्मज इत्यर्थः ॥ ११६ ॥

मेपयोः संनिपातो यः स द्वितीय उदाहृतः ।

कपालतरुसंयोगात्संयोगस्तुरुकुम्भयोः ॥ ११७ ॥

मेपयोरिति । संनिपातः संयोगः द्वितीयः उभयकर्मजः ॥ ११७ ॥

तृतीयः स्यात्कर्मजोऽपि द्विधैव परिकीर्तितः ।

अभिघातो नोदनं च शब्दहेतुरिहादिमः ॥ ११८ ॥

तृतीय इति । संयोगज इत्यर्थः । तृतीयः स्यादिति च पूर्वेणा-
न्वितम् ॥ कर्मजोऽपि उक्तद्विविधकर्मजसंयोगोऽपि अभिघातः नोदनं-
चेत्येते द्विधैव मत्वेकं द्विप्रकारक एव परिकीर्तितउक्तः ॥ इह अनयो-
र्मध्ये आदिमः अभिघाताख्यः शब्दहेतुः ॥ ११८ ॥

शब्दाहेतुर्द्वितीयः स्याद्, विभागोऽपि त्रिधा भवेत् ।

एककर्मोद्भवस्त्वाद्यो द्वयकर्मोद्भवोऽपरः ॥ ११९ ॥

शब्दाहेतुरिति । द्वितीयो नोदनाख्यः संयोगः ॥ विभक्तमत्यया-
साधारणं कारणं विभागं निरूपयति-विभागोऽपीति । तद्भेदानाह
एकेत्यादिना, अपरः द्वितीयः । उदाहरणन्तु श्येनशैलविभागविकं
पूर्ववत् (संयोगवत्) बोध्यम् ॥ ११९ ॥

विभागजस्तृतीयः स्यात्तृतीयोऽपि द्विधा भवेत् ।

हेतुमात्रविभागोऽथो हेत्वहेतुविभागजः ॥ १२० ॥

तृतीयोऽपि विभागजोऽपि हेतुमात्रविभागोऽथः कारणमात्रवि-
भागजन्यः । हेत्वहेतुविभागजः कारणाकारणविभागजन्यश्चेति ।
आद्यो द्यष्टुकवति परमाणौ उत्पन्नेन कर्मणा परमाणुद्वयविभागपूर्वकः
परमाण्वाकाशविभागः । द्वितीयस्तु हस्ततरुविभागजः कायतरु-
विभागः ॥ १२० ॥

१ आदिना मेपयोर्विभागो द्वितीयः, कपालतरुविभागात्तुरुकुम्भविभागस्तृतीय
इत्येवम् ॥

२ अयमेव व्याप्य इतिरिति बोध्यम् ॥

परत्वं चापरत्वं च द्विविधं परिकीर्तितम् ।

दैशिकं कालिकं चापि मूर्त एव तु दैशिकम् ॥ १२१ ॥

परत्वं मूर्तसंयोगभूयस्त्वज्ञानतो भवेत् ।

अपरत्वं तदल्पत्वबुद्धितः स्यादिति रितम् ॥ १२२ ॥

परापरव्यवहारकारणे परत्वापरत्वे निरूपयति—परत्वंचेति । दैशिक परत्वं मूर्त एवेत्यन्वयः । विप्रकृत्यै विप्रकृतदेशमात्रवृत्तित्वसन्निकृष्ट देशमात्रवृत्तित्वबुद्धेर्निमित्तकारणस्य दिक्संयोगस्यासमवायिकारणस्य चाभावादिति भावः । तच्च मूर्तसंयोगभूयस्त्वज्ञानतः बहुतरमूर्तसंयोगान्तरित्वज्ञानरूपनिमित्तकारणात् । एवमपरत्वं तदल्पत्वबुद्धितः अल्पतरमूर्तसंयोगान्तरित्वज्ञानरूपनिमित्तकारणात् अत्रावधित्वार्थं पञ्चम्यपेक्षा । यथा पाटलिपुत्रात्काशीमपेक्ष्य प्रयागं परं । पाटलिपुत्रात्कुश्क्षेत्रमपेक्ष्य प्रयागोऽपर इति ॥ १२१ ॥ १२२ ॥

तयोरसमवायी तु दिक्संयोगस्तदाश्रये ।

दिवाकरपरिस्पन्दभूयस्त्वज्ञानतो भवेत् ॥ १२३ ॥

तयोरिति । दैशिकपरत्वापरत्वयोरित्यर्थः । असमवायी । असमवायिकारणम् ॥ तदाश्रये दैशिकपरत्वापरत्वाश्रये यो दिक्संयोगः स इत्यर्थः भवेदित्यस्य परत्वं—मिति परेणान्वयः ॥ १२३ ॥

परत्वं, अपरत्वं तु तदीयाल्पत्वबुद्धितः ।

अत्र त्वसमवायी इत्यात्संयोगः कालपिण्डयोः ॥ १२४ ॥

परत्वमिति । कालिकमित्यादि । इदं च पूर्वान्वयि । अयमर्थः । यस्य (यत्सम्बन्धि) सूर्यपरिस्पन्दापेक्षया यस्य (यत्सम्बन्धि-) सूर्यपरिस्पन्दोऽधिकः स ज्येष्ठः । यस्य न्यूनः स कनिष्ठ इति ॥ कालिकपरत्वापरत्वे अन्ये एव वर्तेते ॥ अत्र कालिकपरत्वापरत्वयोः ॥ १२४ ॥

१ दैशिक परत्वम् ।

२ बहुतरमूर्तसंयोगान्तरित्वमेव विप्रकृत्यै तद्विपरिष्यपेक्षाबुद्धिर्दैशिकपरत्वं प्रति निमित्तकारणमित्यर्थः ।

३ अल्पतरमूर्तसंयोगान्तरित्वरूपसन्निकृष्टत्वविपरिष्यपेक्षाबुद्धिर्दैशिकपरत्वं प्रति निमित्तकारणमित्यर्थः ।

४ नित्यं पूर्वोत्पन्नत्वरूपज्येष्ठत्वबुद्धेस्तदनन्तरोत्पन्नत्वरूपकनिष्ठत्वबुद्धेर्निमित्तकारणस्य कालसंयोगस्यासमवायिकारणस्य चाभावादिति भावः ॥

अपेक्षाबुद्धिनाशेन नाशस्तेषां निरूपितः ।

बुद्धेः प्रपञ्चः प्रागेव प्रायशो विनिरूपितः ॥ १२५ ॥

अपेक्षाबुद्धिनाशेनेति । स्वनिमित्तकारणविप्रकृष्टत्वादिवुद्धीनां नाशे-
नेत्यर्थः ॥ तेषाम् दैशिककालिकपरत्वापरत्वानाम् ॥ अथ क्रमप्राप्तां बुद्धिं
निरूपयितुमाह—बुद्धेरिति ॥ प्रपञ्चः विस्तारः ॥ १२५ ॥

अथावशिष्टोऽप्यपरः प्रकारः परिदर्श्यते ।

अप्रमा च प्रमा चेति ज्ञानं द्विविधमिष्यते ॥ १२६ ॥

ज्ञानम् अनुभवरूपम् ॥ १२६ ॥

तच्छून्ये तन्मतिर्या स्यादप्रमा सा निरूपिता ।

तत्प्रपञ्चो विपर्यासः संशयोऽपि प्रकीर्तितः ॥ १२७ ॥

अप्रमां निरूपयति—तच्छून्य इति ॥ तेन शून्यस्तच्छून्यस्तौसिस्त-
च्छून्ये । शून्योऽभाववान् । प्रतियोगिकत्वं (प्रतियोगितानिरूपकत्वं)
तृतीयार्थः । सप्तम्यर्थो विशेष्यत्वम् (विशेष्यतानिरूपकत्वम्) आश्र-
यतासम्बन्धेन मत्त्यन्वयी । एवं तस्य मतिस्तन्मतिरित्यत्र प्रकारित्वं
(प्रकारतानिरूपकत्वं) पष्ठमर्थः । मतिर्ज्ञानमनुभव इति यावत् ।
तत्पदेन ज्ञानप्रकारीभूतो धर्मो धर्तव्यः । तथाच तच्छून्ये तन्मतिरि-
त्यस्य तदभावेद्विशेष्यकत्वे सति तत्प्रकारकत्वविशिष्टं ज्ञानमित्यर्थः ।

१ यथार्थानुभवस्यैव प्रमापदव्यवहार्यतया प्रतिदेः । यद्यपि स्मृतेरपि यथार्था-
यथार्थभेदेन द्विविधमन्यत्र व्युत्पादितं तथापीहमूले स्मृतेर्विशिष्याविष्टतात्वेऽपि स्मृति-
प्रक्रियायां पूर्वं व्याख्यातमित्यनुमन्धेयम् ॥

२ अयथार्थानुभवम् ।

१ तन्निष्ठप्रतियोगितानिरूपकभाववन्निष्ठविशेष्यतानिरूपकत्वाश्रयत्वे सतीत्यर्थः ।
एतच्च प्रमायामतिव्याप्तिवारणाय, तदभाववद्विशेष्यकतदभावप्रकारकप्रमायामतिव्या-
प्तिवारणाय तत्प्रकारकेति, तन्निष्ठप्रकारतानिरूपकेति तदर्थः । इच्छायामतिव्याप्तिवार-
णाय ज्ञानमिति, सतिमत्प्रमायावच्छिन्नत्वमर्थः । एकधर्मिनिष्ठयोर्विषयतयोर्विषयि-
तयोर्वाऽवच्छेदावच्छेदकभावनियमः । तत्रापि त्रयोर्विषयतयोर्विरूप्यनिरूपकभाव-
स्तिरूपिणिरपि यतयोरेवावच्छेदावच्छेदकभाव इति सिद्धान्तः । प्रकृते च विशेष-
्यत्वप्रकारित्वयोरवच्छेदावच्छेदकभावविवक्षणेन इमे रक्षरजत इत्याकारकप्रमायां
रक्षत्वाद्यभावप्रज्ञतादिनिशेष्यकत्वरक्षत्वादिप्रकारकत्वयोः सत्वेऽपि नातिव्याप्तिः ॥

तत्त्वमप्रमाया लक्षणम् । वस्तुतस्तु तत्सम्बन्धावच्छिन्नप्रतियोगिताक-
तदभाववान्यस्तद्विशेष्यकत्वावच्छिन्नतत्सम्बन्धावच्छिन्नतत्प्रकारकत्ववि-
शिष्टानुभूतत्वं तत्त्वम् ॥ तत्प्रपञ्चः । अप्रमाप्रपञ्च । विपर्यासः ।
विपर्यय । संशयोऽपीति । अपिना तर्कस्वप्नाविति कश्चित्तत्र तयो-
र्मनसविपर्ययरूपत्वात् ॥ स्वप्नोहिमिद्धानाडीरूपप्रदेशविशेषे मनसयोगे-
सति भवति, तर्कलक्षणतत्रैव (१३७ का०) प्रसङ्गाद्वक्ष्यते ॥ १२७ ॥

आद्यो देहेष्वात्मबुद्धिः शङ्खादौ पीततामतिः ।

भवेन्निश्चयरूपा या, संशयोऽथ प्रदर्श्यते ॥ १२८ ॥

आद्य इति । विपर्यास इत्यर्थः । तत्त्वरूपमाह देहेऽप्यिति । देहेषु ।
शरीरादौ या आत्मबुद्धिः । आत्मत्वप्रकारकं ज्ञानं गौरोऽहं कृशोऽह-
मित्याद्याकारकमेव—शङ्खादौ पीतताया मतिः पीततामतिः । प्रका-
रित्वं षष्ठ्यर्थः पीतत्वप्रकारकं पीतं शङ्ख इत्याकारकं ज्ञानं निश्चयरूपा
निश्चयात्मकम् स । एवञ्च तदभाववति तत्प्रकारकनिश्चयत्वं विपर्या-
सस्य लक्षणम्—अथ संशयः । संशयोदाहरणं प्रदर्श्यते उत्तरपद्या-
धेनेति भावः ॥ १२८ ॥

किंस्त्रिन्नरो वा स्थाणुर्वेत्यादियुद्धिस्तु संशयः ।

तदभावाप्रकारा धीस्तत्प्रकारा तु निश्चयः ॥ १२९ ॥

किंस्त्रिदिति । वितर्केऽयं निपातसमुदायः । स्थाणुः छिन्नविट-
पस्य वृक्षस्य प्रकाण्डः । निश्चयस्य लक्षणमाह—तदभावेति । तदभावा-

१ तारशङ्खान्तम् ।

२ नन्विदं संयोगीति प्रमायामतिव्याप्तं संयोगाभाववति संयोगप्रकारकत्वस-
त्त्वादिति चेत्, यदवच्छेदेन तत्सम्बन्धावच्छिन्नप्रतियोगिताक्यदभावतादवच्छेदेन
तेन सम्बन्धेन तत्प्रकारकानुभवस्य विवक्षितत्वात् संयोगाभावावच्छेदकावच्छेदेन
संयोगज्ञानस्य भ्रमत्वात् । संयोगावच्छेदकावच्छेदेन समवायसम्बन्धेन संयोगस्य
सत्त्वात् । एतच्चाव्याप्यवृत्तिसंयोगादिप्रकारकभ्रमानुरोचनोक्तम् व्याप्यवृत्तिरजतत्वादि-
प्रकारकभ्रमलक्षणमाह—वस्तुतस्त्विति, प्रतियोगितायां प्रकारत्वावच्छेदकसम्बन्धाव-
च्छिन्नत्वनिवेशफलं तु पर्वतोवह्निमानिति प्रमाया समवायावच्छिन्नवन्तभाववत्पर्वत-
विशेष्यकत्वसत्वेऽपि नातिव्याप्तिरिति ।

३ विस्तारो विटपोऽस्त्रियामित्यमरः । अत्र विस्तारः शास्त्रापाङ्गसमुदायलक्षण आ-
भोगः । स एव विटप इत्युच्यते ।

प्रकारा तत्प्रकारा धीस्तु निश्चय इत्यन्वयः ॥ तथाच तदभावाप्रकारकत्वे
सति तत्प्रकारकज्ञानत्वं निश्चयस्य लक्षणम् ॥ १२९ ॥

स संशयो मतिर्या स्यादेकत्राभावभावयोः ।

साधारणादिधर्मस्य ज्ञानं संशयकारणम् ॥ १३० ॥

संशयं लक्षयति—स संशय इति । एकत्र एकस्मिन्धर्मिणि विशेष-
व्यतिरिक्तं सप्तम्यर्थः । एकधर्मिविशेष्यताकमित्येकत्रेत्यस्यार्थः । अभाव-
वभायोः प्रकारित्वं षष्ठ्यर्थः विरुद्धभावाभावोभयप्रकारकं ज्ञानं संशय
इत्यर्थः । तथाचैकधर्मितावच्छेदकविशिष्टविशेष्यकत्वावच्छिन्न-विरुद्ध-
भावाभावोभयप्रकारकत्वे सति ज्ञानत्वं संशयस्य लक्षणमिति फलितम् ॥
संशयस्य कारणमाह—साधारणेति । उभयसाधारणो यो धर्मस्तज्ज्ञानं
संशयकारणम् यथोच्चैस्तरत्वं स्थाणुत्वसाधारणं ज्ञात्वाऽयं स्थाणुर्न वेति
सन्दिग्धे ॥ एवमसाधारणधर्मज्ञानमपि संशयकारणम् । एतदर्थमेवा-
दिपदम् । यथा शब्दत्वं नित्यानित्यव्यावृत्तं शब्दे गृहीत्वा शब्दो
नित्यो न वेति सन्दिग्धे ॥ विप्रतिपक्षस्तु शब्दो नित्यो न वेति शब्दा-
त्मिका न संशयकारणम् ॥ १३० ॥

दोषोऽप्रमाया जनकः प्रमायास्तु गुणो भवेत् ।

पित्तदूरत्वादिरूपो दोषो नानाविधः स्मृतः ॥ १३१ ॥

१ एतच्च संशयेऽतिव्याप्तिवारणाय, अत्र च तद्विशेष्यकत्वावच्छिन्नतदभावप्रकार-
साध्यव्यतिरिक्तविशेष्यकत्वावच्छिन्नतत्प्रकारकत्ववज्ज्ञानत्वमेव सन्निधयत्वं, न ॥ यथाधु-
तम् महानसोऽयं वह्निमात्रं वा पर्वतोवह्निमानित्यस्य पर्वते वह्निनिधयत्वानापत्तेः ।
ज्ञानपदं चेच्छायामतिव्याप्तिवारणाय ।

२ हृदपर्वतौ वह्नितदभाववन्त्यामिति ज्ञानेऽतिव्याप्तिवारणायैदम् ।

३ अत्र पर्वतो वह्निमान् इत्थं वन्तभाववदिति ज्ञानव्युदासायावच्छिन्नान्तम् । वृक्ष-
संयोगवासदभाववदिति समुच्चयवारणाय विरुद्धेति, विरोधावगाहित्वं तदर्थः । षटो-
द्रव्यं पृथिवीचेति ज्ञानवारणाय भावाभावेति । इच्छाव्युदासार्थं विशेष्यमागः । वस्तु-
हेस्तु स्वीयककोटिप्रकारतावच्छिन्नप्रतिबन्धतानिरूपितप्रतिबन्धकत्वावच्छेदकीभूतापर-
कोटिप्रकारताशङ्किज्ञानत्वं सत्यत्वमिति ध्येयम् ॥

४ क्रियापदम् । सन्देहवान्भवतीत्यर्थः । एवमग्रेऽपि ॥

५ शब्द-व्याप्तिज्ञानाऽतिदेशवाक्यार्थज्ञानानां निधयमात्रजनकत्वज्ञानमात्राणां ।

किन्तु तत्र शुद्धेन कोटिद्वयज्ञानं जायते पश्चात्संशयः सोऽपि मानस एवेति ॥

६ धोमतः इति पा०

अप्रमाप्रमयो कारणमाह—दोष इति । अप्रमा प्रति दोष कारणम् प्रमा प्रति गुण कारणम् । तत्र दोषा के इत्याकाङ्क्षायामाह—पित्त-दूरत्वादीति । आदिना मण्डूकवशाज्जनम् । नानाविधः अननुगत । अस्य कारणत्वमन्वयव्यतिरेकाभ्यामेव सिद्धम् । गुणस्य तु अनुमानात् तद्यथा प्रमा ज्ञानसाधारण कारणभिन्नकारणजन्या जन्यज्ञानत्वादप्रभावत् ॥ तथाच कचिच्छङ्खादौ पीतत्वादिभ्रमे पित्त दोष । कचिच्चन्द्रादे स्वरूपपरिमाणभ्रमे दूरत्व दोष । कचिच्च वशोरगभ्रमे मण्डूकवशाज्जन दोष इत्येव दोषो भ्रान्तिजनक इति बोध्यम् ॥ १३१ ॥

प्रत्यक्षे तु विशेष्येण विशेषणवत्ता समम् ।

मनिकर्षो गुणस्तु स्यादथ त्वनुमितौ पुनः ॥ १३२ ॥

पक्षे साध्यविशिष्टे तु परामर्शो गुणो भवेत् ।

शक्ये सादृश्यबुद्धिस्तु भवेदुपमितौ गुणः ॥ १३३ ॥

शब्दबोधे योग्यतायास्तात्पर्यस्याथ वा प्रमा ।

गुणः स्याद्भ्रमभिन्नं तु ज्ञानमत्रोच्यते प्रमा ॥ १३४ ॥

अथ के गुणा इत्याकाङ्क्षया प्रत्यक्षादो कनशौ गुणान्दर्शयति प्रत्यक्षेतिवति ॥ प्रत्यक्षे तु विशेषणवत्ता विशेष्येण सम (सह) सन्निकर्षो गुण स्यात् । तुरेक पादपूरणे । अथ पुनः अथ चानुमितौ—साध्य-विशिष्टे साध्यवति पक्षे परामर्शः साध्यव्याप्यवैशिष्ट्यज्ञान गुण अत्र तुद्वय पादपूरणे । उपमितौ तु शक्ये सादृश्यज्ञान गुण । अथ शब्दबोधे योग्यतायास्तात्पर्यस्य वा प्रमेव गुण स्यादित्यर्थ ॥ प्रमा निरूपयति—भ्रमभिन्नमिति । उक्तभ्रमभिन्न ज्ञान प्रमेत्युच्यत इत्यर्थ ॥ १३२ ॥ १३३ ॥ १३४ ॥

अथ वा तत्प्रकारं यज्ज्ञानं तद्वद्विशेष्यकम् ।

तत्प्रमा, न प्रमा नापि भ्रमः स्यान्निर्विकल्पकम् ॥ १३५ ॥

ननु यत्र शुक्तिरजतयोरिमे रजते इति ज्ञान जात तत्र रजता-शेषपि प्रमा न स्यात् तज्ज्ञानस्य भ्रमभिन्नत्वाभावादत आह—अथवेति । तद्वद्विशेष्यक तत्प्रकारक यज्ज्ञान तत्प्रमेत्यन्वयस्तथाच तद्वद्विशेष्य-

कत्वे सति तत्प्रकारकत्ववज्ज्ञानत्वं प्रमाया लक्षणम् । अत्र येन सम्बन्धेन यद्वत्त्वं तेन सम्बन्धेन तद्वद्विशेष्यकत्वं तत्प्रकारकत्वं च वाच्यम् तेन कपालादौ संयोगादिना घटादिज्ञाने नातिव्याप्तिः । नन्वेवं सति निर्विकल्परूपं प्रमा न स्यात्तस्य सप्रकारकत्वाभावादत आह—न प्रमेति ॥ १३५ ॥

प्रकारतादिशून्यं हि संवन्धानवगाहि तत् ।

प्रमात्वं न स्वतो ग्राह्यं संशयानुपपत्तितः ॥ १३६ ॥

निर्विकल्परूपस्य लक्षणमाह—प्रकारतादीत्यर्थेन । आदिना विशेष्यता-संसर्गते, प्रकारतादिविधया प्रकाराद्यनवगाहि ज्ञानं तत् निर्विकल्परूपमित्यर्थः । तथाच ज्ञानत्वघटितं विशेषणताशून्यत्वं विशेष्यताशून्यत्वं संसर्गताशून्यत्वं चेति लक्षणत्रयं पर्यवसितम् ॥ प्रमात्वमिति । मीमांसका हि प्रमात्वं (तद्वद्विशेष्यकत्वावच्छिन्नतत्प्रकारकत्वम्) स्वतो ग्राह्यमिति वदन्ति, स्वतो ग्राह्यत्वं च ज्ञानग्राहकसामग्रीजन्यमहविषयत्वम् । सामग्री च मतभेदेन व्यवसायादिकम् । तज्ज्ञानविषयकज्ञानेन च तज्ज्ञा-

१ घटितसम्या अवच्छिन्नत्वावच्छिन्नतद्विशेष्यकत्वावच्छिन्नेति सत्यन्तार्थः । तत्त्वेन च ज्ञानप्रकाशभूतो धर्मो ग्राह्यः । तद्वत्त्वं च प्रसारतावच्छेदकसम्बन्धेन समवायादिना विवक्षणीयम् । तेन कालिकमम्बन्धेन श्रुतयादौ रजतत्वसत्त्वेऽपि इदं रजतमिति भ्रमे नातिव्याप्तिरत एव च तद्वद्विशेष्यकेति, रजत एव इव्यमिति ज्ञाने रजनत्वप्रमात्वापत्तिरतस्तत्प्रकारकेति, स (रजतत्वादि.) प्रकारः (विषयिता-स्वनिष्ठविषयतानिरूपकता-सम्बन्धेन) यस्मिन् (ज्ञाने) तत्तत्प्रकारकं तस्य भावस्त्वत्वम् । विशेष्यकत्वप्रकारकत्वयोरवच्छेदावच्छेदकभावविवक्षणाच्च रजतत्वेन रजतावगाहिनि, रजतत्वेन च रज्जावगाहिनि “इमे रजतरजत इति” समूहालम्बन-भ्रमे नातिव्याप्तिः । तत्र रजतत्ववद्भ्रविशेष्यकत्वरजतत्वप्रकारकत्वयोः, रजतत्ववद्भ्रजतविशेष्यकत्वरजतत्वप्रकारकत्वयोः सत्त्वेऽपि रजतत्वप्रकारतायां रजतविशेष्यतानिरूपितत्वस्य, रजतत्वप्रकारतायां च रजतविशेष्यतानिरूपितत्वस्यासत्त्वेन रजतविशेष्यकत्वावच्छिन्नरजतत्वप्रकारकत्व-रजतविशेष्यकत्वावच्छिन्नरजतत्वप्रकारकत्वयोरभावात् । ज्ञानपदस्य तथाविधेच्छायामतिव्याप्तिवारणाय ॥

२ तत्प्रकारकत्वस्य प्रमात्वघटकत्वे सति ॥

३ स्वस्मात्स्वकीयाच्च ग्राह्यमित्यर्थः ॥

४ शुद्धमतेन व्यवसायात्मिका, मिथ्यमते अनुव्यवसायात्मिका, भ्रष्टमते हाततालिक्रिकेति स्पष्टमन्यत्र ॥

* एकनालावल्गुत्वव्याप्यत्वेन, परस्पर निरुप्यनिरूपकभावानुपपत्तिविषयताद्वयनिरूपक ज्ञानं समूहालम्बनात्मकम् ॥

न प्रामाण्यं गृह्यते इत्याहुस्तन्मतं दूषयति—न स्वतो ग्राह्यमिति । किन्तु परतो ग्राह्यम् अनुमानादिजन्यग्रहविषय इत्यर्थः । अत्र हेतुमाह—संशयेति । यदि ज्ञानप्रामाण्यं स्वतो ग्राह्यं स्यात्तदाऽनभ्यासदशायां दूरावलोकिते वारिणि “जलज्ञानं प्रमा नवे”—त्याकारकोऽनुभवसिद्धः प्रमात्वसंशयो न स्यात् अनुव्यवसायेन प्रामाण्यस्य निश्चितत्वात् तस्मात् ज्ञानप्रामाण्यमनुमेयम् । तथाहि—प्रथमं जलज्ञानानन्तरं प्रवृत्तौ सत्यां जललाभे सति “पूर्वोत्पन्नं ज्ञानं प्रमा, समर्थप्रवृत्तिजनकत्वात् यन्नैवं तन्नैवं यथाऽप्रमे”ति व्यतिरेकव्याप्तिमता प्रमात्वमनुमीयते । द्वितीयादिजलज्ञानेषु पूर्वज्ञानदृष्टान्तेन तत्सर्जातीयत्वलिङ्गेनान्वयव्यतिरेकिणाऽपि प्रामाण्यमनुमीयते ॥ १३६ ॥

व्यभिचारस्याग्रहोऽपि सहचारग्रहस्तथा ।

हेतुर्व्याप्तिग्रहे, तर्कः कचिच्छङ्कानिवर्तकः ॥ १३७ ॥

पूर्वं व्याप्तिरुक्ता तद्ग्रहोपायस्तु न प्रदर्शित इत्यतस्तं दर्शयति—व्यभिचारस्येति । अपिशब्दश्चार्थे व्यभिचाराग्रहः सहचारग्रहश्च व्याप्तिग्रहे हेतुः कारणमित्यर्थः । तथा शब्दउभयोः समान बलकत्वं द्योतयति । व्यभिचारग्रहस्य व्याप्तिग्रहप्रतिबन्धकत्वात्तदभावः कारणम् । एवंमन्य-यव्यतिरेकाभ्यां सहचारग्रहस्यापि हेतुता । भूयोदर्शनंतु न कारणं व्यभिचारास्फूर्तौ सर्कृद्दर्शनेऽपि कचिद्व्याप्तिग्रहात् । कचिन्तु व्यभिचारशङ्कानिवर्त्तनद्वारा भूयोदर्शनमुपयुज्यते । यत्र तु भूयोदर्शनादपि शङ्का नापैति तत्र तन्निवर्त्तकतया तर्कोऽपेक्षित इत्याह—तर्क इति । व्याप्यारोपेण

१ प्राथमिकजलज्ञानग्रहोत्तरदशायाम् ॥

२ अनभ्यासदशायां संशयानुभवश्च ॥

३ तद्वद्विज्ञेय्यकतत्प्रकारकप्रवृत्तौत्यर्थः ॥

४ पूर्वज्ञानतज्जातीयत्वहृषलिङ्गेन, समर्थप्रवृत्तिजनकत्वेनेति यावत् ॥

५ अनेन व्यभिचारग्रहस्य व्याप्तिग्राहकतामुपपादयति ॥

६ सहचारग्रहस्य व्याप्तिग्राहकतामुपपादयत्यनेन ॥

७ स्फूर्ति स्मरणम् ॥

८ अनेन व्यतिरेकव्यभिचारमाह ॥

९ भूयोदर्शनस्याहेतुत्वेऽपि कचित्प्रयोजकतया तदादर इत्याह कचित्त्विति, ॥

व्यापकारोपः सः । तथाहि “पर्वतो वह्निमान्धुमाधो यो धूमवान्त स वह्नि-
मान्यथा महानसम्” इति सद्देतुक्रानुमानस्थले, वह्निविरहिष्यपि पर्वते
कदाचिद्धूमः स्यादिति यदि कस्यचिदाशङ्का भवेत्तदा सा वह्निधूमयोः
कार्यकारणभावप्रतिसन्धानरूपतर्कान्निवर्त्तते, यदि धूमो वह्निव्यभिचारी
स्यात्तदा वह्निजन्यो न स्यादिति हि तर्ककारः ॥ १३७ ॥

साध्यस्य व्यापको यस्तु हेतोरव्यापकस्तथा ।

स उपाधिर्भवे, — तस्य निष्कर्षोऽयं प्रदर्श्यते ॥ १३८ ॥

ईदानीं परकीयव्याप्तिप्रहमतिवन्धार्थमुपाधिं निरूपयति—साध्य-
स्येति । साध्यत्वेनाभिमतस्येत्यर्थः । हेतोः हेतुत्वेनाभिमतस्य । तथाच
साध्यत्व्याभिमतव्यापकत्वे सति साधनत्व्याभिमतव्यापको यः स उपाधि-

१ व्याप्यव्यापकभावो हि भावयोर्योरभिपद्यते, तयोरभावयोरस्माद्विपरीतः
प्रतीयते ॥ अन्वये साधनं व्याप्यं साध्यं व्यापकमिष्यते, साध्याभावोऽन्यथाव्याप्यो
व्यापकः साधनात्ययः ॥ इति आनुभविको केवंशभावो व्याप्यो धूमाभावश्च व्यापकः ।
तथाच यदि वह्निर्न स्यात्तदा धूमोऽपि न स्यात्तयोः कार्यकारणभावादिनि तर्केण
वन्धभावारोपेण धूमाभाव आरोप्यते इति लक्षणसमन्वयो बोध्यः ॥ आहार्यव्या-
प्यवत्ताभ्रमजन्य आहार्यव्यापक*वत्ताभ्रमलक्षं इति तु निष्कृष्टलक्षणम् ॥

२ बन्धभाववद्वृत्तिः ॥

३ कारणं विना कार्यानुपपत्तेः ॥ यदि क्वचित् “कारणं विनापि कार्यं भवि-
ष्यति” “अदेतुक् एव भविष्यति” इति तत्रापि (तादृशतर्ककारणीभूतकार्यका-
रणभावप्रदेऽपि) शङ्का प्रतिबन्धिका भवेत् तदा सा व्यापातादवसारणीया,
व्यापातश्च यदि कारणं विना कार्यं स्यात् तदा धूमार्थं बहेस्तृप्त्यर्थं भोजनस्य वा
नियमत उपादानं तवैव न स्यादिति ॥

४ व्याप्तिप्रहोपायनिरूपणानन्तरं व्याप्तिनिधवाभावप्रयोजकव्यभिचारशङ्काकारण-
ज्ञानविषयत्वेनोपाधेः स्मरणे सति, तथाच प्रसंगसद्वत्त्वोपाधिनिरूपणमिति भावः ॥

५ सिद्धिविषयत्वहणसाध्यत्वस्य सिद्धिजनकतरुणसाधनत्वस्य च सोपाधावभा-
वादभिमतत्वेत्युक्तम् । यो यदवच्छिन्नव्यापकत्वे सति यदवच्छिन्नव्यापकः स तदव-
च्छिन्नमाध्यकतदवच्छिन्नहेतानुपाधिरेत्यर्थः । यथाधुतेऽभिमतस्य विशेषणत्वे यत्र

*आहार्यतश्चानमाधेऽतिप्रसङ्गवाराणाय जन्यान्तम्, नाथ पुरुष इति निश्चयसत्त्वे शा-
खादौ करादिप्रगादत्वं पुरुष इत्याहार्यारोपः । तत्रातिव्याप्तिवारणाय प्रथममाहार्यपदम् ।
रजतत्वन्माध्याभाववत्तायहकाले आहार्यं यद्रजतत्वन्माध्यवत्तायात्वं रजजन्ये इदं रजतमिष्य-
माहार्यत्वेनेति व्याप्तिवारणाय द्वितीयमाहार्यपदम् । तर्के आषाद्यव्यतिरेकनिश्चय आषा-
द्यापादकयोर्द्विव्यतिरेकनिश्चयश्च कारणमिति ध्येयम् ॥

भवेदित्यर्थः । अस्यापि यद्धर्मावच्छिन्नसाध्यव्यापकत्वं तद्धर्मावच्छिन्नसाधनाव्यापकत्वमित्यर्थे तात्पर्यम् । तेन वायुः प्रत्यक्षः स्पर्शाश्रयत्वादित्यत्रोद्भूतरूपवत्वस्योपाधित्वमुपपन्नं, तद्धि पक्षधर्मवहिर्द्रव्यत्वावच्छिन्नप्रत्यक्षत्वस्य व्यापकं बहिर्द्रव्यत्वावच्छिन्नसाधनस्याव्यापकं च, एवं स इयामो मित्रातनयत्वादित्यत्र मित्रातनयत्वावच्छिन्नश्यामत्वस्य व्यापकं तदवच्छिन्नसाधनाव्यापकं च स्मारुपाकृजत्वमुपाधिरित्येवमन्यत्र द्रष्टव्यम् ॥ अयं च चतुर्विधतयाऽन्यत्र वर्णित इह तु प्रपञ्चमिया स्पष्टं न दर्शितः ॥ १३८ ॥

सर्वे साध्यसमानाधिकरणाः स्युरुपाधयः ।

हेतोरेकाश्रये येषां स्वसाध्यव्यभिचारिता ॥ १३९ ॥

अतएव लक्ष्यमपि रूपमेतदनुसारेण दर्शयति—सर्व इति । येषामुपाधीनां हेतोः प्रकृतहेतोः एकसिन्नप्याश्रये स्वमुपाधिः स्वं च साध्यञ्च स्वसाध्ये तयोर्व्यभिचारिता भवति ते सर्वे उपाधयः साध्यसमानाधिकरणाः साध्याधिकरणवृत्तयः स्युरित्यर्थः ॥ १३९ ॥

व्यभिचारस्यानुमानमुपाधेस्तु प्रयोजनम् ।

शब्दोपमानयोर्नैव पृथक्प्रामाण्यमिष्यते ॥ १४० ॥

न तदभिमानस्तत्राव्याप्तिः स्यात् । यदवच्छिन्नविवक्षणाच्च गुणकर्मान्यत्वविशिष्टसत्तावान् जातिमत्त्वादित्यादी, संयोगी गुणकर्मान्यत्वविशिष्टसत्तादित्यादौ च नाव्याप्त्यतिव्याप्तिः ॥ व्यापकत्वाव्यापकत्वे एकप्रकारेणैकसम्बन्धेन च विवक्षिते तेन द्रव्यत्वादेन समवायसम्बन्धेन च बहिर् प्रति व्यापकस्य द्रव्यत्वस्य द्वित्वादिना संयोगादिसम्बन्धेन च धूमः प्रत्यव्यापकत्वेऽपि बहिर्मान्धूमादित्यत्र द्रव्यत्वादीनातिव्याप्तिः ॥

१ केवलसाध्यव्यापकः पक्षधर्मावच्छिन्नसाध्यव्यापकः । साधनावच्छिन्नसाध्यव्यापकः उदा*तीनधर्मावच्छिन्नसाध्यव्यापकश्च, आद्यबहिर्ध्वन्यसंयोगः । द्वितीयो यथावायुः प्रत्यक्षः प्रमेयत्वात् इत्यत्र बहिर्द्रव्यत्वावच्छिन्नप्रत्यक्षत्वव्यापकमुद्भूतरूपवत्त्वम् । तृतीयो यथा ध्वसो विनाशीजन्यत्वादित्यत्र जन्यत्वावच्छिन्नानिस्तत्वव्यापकभावत्वम् । चतुर्थस्तु प्राप्ताभाविनाशीप्रमेयत्वादित्यत्र जन्यत्वावच्छिन्नानिस्तत्वव्यापकं भावत्वम् ॥

२ यद्धर्मावच्छिन्नत्वघटितनिरुक्तलक्षणस्य तात्पर्यविषयत्वादेव ॥

३ निरुक्तलक्षणानुसारेण ॥

* पक्षधर्मसाधनधर्माभ्यामिष्यते ॥

अनुमानगतार्थत्वादिति वैशेषिकं मतम् ।

तत्र सम्यग्विना व्याप्तिबोधं शब्दादिबोधतः ॥ १४१ ॥

उपाधेर्दूषकतावीजमाह—व्यभिचारस्येति । उपाधिव्यभिचारेण साध्यव्यभिरानुमानमुपाधेः प्रयोजनमित्यर्थः ॥ तथाहि—यत्र शुद्धसाध्य-
व्यापक उपाधिः तत्र शुद्धेनोपाधिव्यभिचारेण साध्यव्यभिचारानुमानम् ।
यथा धूमवान्वहेरित्यादौ बहिर्धूमव्यभिचारी आर्देन्धनव्यभिचारित्वा-
दिति व्यापकव्यभिचारिणो व्याप्यव्यभिचारावश्यकत्वात् । यत्र
तु किञ्चिद्धर्मावच्छिन्नसाध्यव्यापक उपाधिसूत्रं तद्धर्मयति उपाधि-
व्यभिचारेण साध्यव्यभिचारानुमानम् । यथा स श्यामो मित्रातनयत्वात्
इत्यत्र मित्रातनयत्वं श्यामत्वव्यभिचारि मित्रातनये शाकपाकजत्वव्यभि-
चारादिति ॥ शब्दोपमानयोरिति ॥ वैशेषिका हि प्रत्यक्षमनुमानं च
प्रमाणं, शब्दोपमानयोस्त्वनुमानविधयेव प्रामाण्यमित्यभ्युपयन्ति,
तथाहि—गामभ्याज शुक्लान्देवदक्षः दण्डेन, स्वर्गकामोयजेत, इत्यादि-
वाक्ये एते पदार्थास्तार्थविषयपरस्परसंसर्गवन्त आकाङ्क्षादिमत्पदोप-
स्थापितत्वात् गामनायेतिपदार्थवत् । दृष्टान्तेऽपि दृष्टान्तान्तरेण
साध्यसिद्धिरिति, एवं गवयशब्दो गवयवाचकः असति वृत्त्यन्तरे
शिष्टैस्तत्र प्रयुज्यमानत्वात् । असति वृत्त्यन्तरे यः शब्दो यत्र शिष्टैः
प्रयुज्यते स तस्य वाचको यथा गोशब्दो गोरिति ॥ तन्मतं दूषयति—
तत्र सम्यगिति । व्याप्तिज्ञानं विनापि शब्दादितो बोधस्य शब्दात्प्रत्ये-
मीत्याद्याकारकस्य आनुभविकत्वात् । न हि सर्वत्र शब्दध्वनानन्तरं
व्याप्तिज्ञाने मानमस्ति, अनुमितिरूपकार्यान्यथानुपपत्त्या तत्कल्प्यत
इति चेत्सर्वत्रानुमितिसंश्लेषे पदज्ञानं कल्पयित्वा शब्दबोध एव
किं न स्वीक्रियत इति ॥ १४० ॥ १४१ ॥

त्रैविध्यमनुमानस्य केवलान्वयिभेदतः ।

द्वैविध्यं तु मवेद्याप्तेरन्वयव्यतिरेकतः ॥ १४२ ॥

त्रैविध्यमिति ॥ केवलान्वयिभेदतः । केवलान्वयि, केवलव्यतिरेक-
व्यव्यतिरेकि—रूपहेतुत्रैविध्यादनुमानस्य त्रैविध्यमनुमानं त्रिविधं

भवतीत्यर्थः ॥ तत्र असद्विपक्षः केवलान्वयी, तथा इदं वाच्यं ज्ञेयत्वादित्यादौ, तत्र हि सर्वस्यैव वाच्यत्वाद्विपक्षासत्त्वम् । असत्सपक्षः केवलव्यतिरेकी, यथा पृथिवीतरेभ्यो भिद्यते गन्धवत्त्वादित्यादौ, तत्रहि जलादित्रयोदशभेदस्य पूर्वमनिश्चिततया निश्चितसाध्यवत् सपक्षस्याभाव इति । सत्सपक्षविपक्षोऽन्वयव्यतिरेकी, यथा पर्वतो वह्निमान्धूमादित्यादौ तत्र सपक्षस्य महानसादेर्विपक्षस्य जलहृदादेश्च सत्त्वादिति ॥ व्याप्तेर्भेदमाह—द्वैविध्यन्तिवति । अन्वयव्यतिरेकाम्यामित्यन्वयव्यतिरेकतः अन्वयेन व्यतिरेकेणचेत्यर्थः । अन्वयव्याप्तिः व्यतिरेकव्याप्तिरिति फलितोऽर्थः ॥ १४२ ॥

अन्वयव्याप्तिरुक्तैव व्यतिरेकादिहोच्यते ।

साध्याभावव्यापकत्वं हेत्वभावस्य यद्भवेत् ॥ १४३ ॥

पूर्व ६८।६९ कारिकाभ्यामन्वयव्याप्तेरुक्तत्वाद्विहानुपदोक्तव्यतिरेकिणि व्यतिरेकव्याप्तिज्ञानं कारणमिति सा निर्बलक्येत्याह—अन्वयेत्यादि । अन्ययात्तत्सत्वे तत्सत्त्वरूपाद्याप्तिः साहचर्यनियमोऽन्वयव्याप्तिः सा उक्ता ६८।६९ कारिकाभ्यामेव, इह (गुणनिरूपणे) व्यतिरेकात्तदभावे तदभावरूपाद्याप्तिरुच्यत इत्यर्थः ॥ तत्त्वरूपमाह—साध्येति । यत् साध्याभावव्यापकत्वं हेत्वभावस्य भवेत्सा व्याप्तिरित्यर्थः । साध्याभावव्यापकीभूताभावप्रतियोगित्वमिति तदर्थः ॥ १४३ ॥

अर्थापत्तेस्तु नैवेह प्रमाणान्तरवेप्यते ।

व्यतिरेकव्याप्तिबुद्ध्या चरितार्था हि सा यतः ॥ १४४ ॥

१ तेषु मध्ये ॥

२ केवलान्वयिसाप्यकत्वं केवलान्वयित्वम् । निरवच्छिन्नवृत्तिमदत्यन्ताभावाप्रतियोगित्वं केवलान्वयित्वम्, तच्च यगनाभावादौ साध्ये प्रसिद्धम् । यथाश्रुते च सिद्धसिद्धिभ्या व्यापात इति ॥

३ सिद्धसिद्धिभ्या व्यापातादत्रापि अगृहीतहेतुसहचारं यद्यतिरेकिसाप्यं तत्कत्वमर्थो बोध्यः ॥

४ अधिकरणाप्रसिद्धेति भावः ॥

५ गृहीतान्वयव्यतिरेकिसाप्यकमित्यर्थः ॥

६ हेतुसाध्ययोर्व्याप्तिरन्वयव्याप्तिः ॥

७ तदभावयोर्व्याप्तिर्व्यतिरेकव्याप्तिः ॥

इदानीं प्रमाणमुपसंहरन्मीमांसकाभिमतमर्थापत्तेः प्रमाणान्तरत्वं निराकुरते—अर्थापत्तेस्त्विति ॥ अयं हि तेषामभिप्रायः । पीनो देवदत्तो दिवा न मुक्ते इति दृष्टे श्रुते वा रात्रिभोजनं विना पीनत्वस्यानुपपत्त्या रात्रिभोजनमर्थापत्त्या कल्प्यते, एवं जीवैश्चैत्रो गृहे नाम्नीत्यत्रापि जीवतो गृहासत्वं बहिःसत्त्वमन्तराऽनुपपद्यमानमर्थापत्त्या तत्कल्पकमिति, एवं याऽर्थापत्तेः प्रमाणान्तरता प्राप्ता सा इह नैयायिकमते नेप्यते नेष्टा । यतो हि सा व्यतिरेकव्याप्तिबुद्ध्या चरितार्था कृतप्रयोजना, अयमर्थः । उक्तस्थले देवदत्तो रात्रौ मुक्ते दिवाऽमुज्जानत्वे सति पीनत्वात् यत्र दिवाऽमुज्जानत्वे सति पीनत्वामावस्तत्र तत्र रात्रिभोजित्वाभावः यथाऽमुत्र मुनौ, इति व्यतिरेकव्याप्त्यैवै रात्रिभोजनस्य सिद्धत्वमिति, एवमन्यत्राप्युक्तम् ॥ एवमनुपलब्ध्यादीनामपि न प्रमाणान्तरत्वमिति प्रत्यक्षानुमानोपमानशब्दाश्चत्वार्येव प्रमाणानीति सिद्धम् ॥ १४४ ॥

१ दृष्टे प्रत्यक्षतो ज्ञाते, श्रुते शब्दादवगते, एतेन दृष्टार्थापत्तिः श्रुतार्थापत्तिश्चेत्यर्थापत्तेर्द्विविध्यं सूचितम् । अत्रेदमवधेयम् । यद् विना यदनुपपन्नं तत्तदुपपादकं भवतीति रात्रिभोजनमुपपादकम् पीनत्वमुपपादकम् । उपपादकज्ञानं फलमुपपाद्यज्ञानं करणम् फलकरणयोरर्थापत्तिशब्दो वर्तते, फले अर्थस्य आपत्तिः कल्पनेति श्रुत्युत्पत्त्या, करणे तु अर्थस्यापत्तिः कल्पना यस्मात् इति श्रुत्युत्पत्त्येति ॥

२ दिवामात्रभोजिनि पीने व्यभिचारवारणाय सत्यन्तम् । अहोरात्रभोजिन्यपीने व्यभिचारवारणाय विशेषम् । तच्च योगाद्यजन्वपीनत्वपरम् तेन भोजनशून्ये योगिनि पीने न व्यभिचारः ॥

३ यत्र यत्र दिवाऽमुज्जानत्वे सति पीनत्वं तत्र तत्र रात्रिभोजित्वमित्यन्यव्याप्तेः योगिनि व्यभिचारात् ॥

४ “यद्यत्र घटोऽमविप्यतदा भूतलमिवाप्रक्षयदर्शनाभावाभास्तीति” *तर्कितप्रति-योगिसत्त्वविरोध्यनुपलब्धेः सहकृतेनेन्द्रियेणैवाभावज्ञानोपपत्तेः । एवं ज्ञेयथा अपि, सङ्केतप्रादुर्गशब्दस्मारकत्वेन लिप्यादिसमस्तीलत्वाच्छब्द एवान्तर्भावात् । यत्र तु व्याख्यादिग्रहस्तत्रानुमितेरेव, शते पञ्चाशदिति पौराणिकाभिमतसंभवस्यापि अनुमान एवान्तर्भावाच्छतत्वानित्युक्ते पञ्चाशद्द्वानिति बोधस्य कृतत्वेन शतस्य पञ्चाशद्याप्यत्वात् । एवमिह “वटे गृहस्तिष्ठती” त्वैतिष्यस्यापि पौराणिकाभिमतस्य विशिष्याज्ञातप्रथमवकृते शब्द एवान्तर्भावात् । तत्र यदि तादृशशब्दस्य यथार्थत्वं तदा शब्दप्रमाणेऽन्तर्भावः । अन्यथा त्वप्रमाणमेवेति ॥

* तर्कितमारोपिणं यत्प्रतिषेधितत्वं तद्विरोधिनी वा अनुपलब्धिसत्त्वसहकृतेनेत्यर्थः ॥

सुखं तु जगतामेव काम्यं धर्मेण जन्यते ।

अधर्मजन्यं दुःखं स्यात्प्रतिकूल सचेतसाम् ॥ १४५ ॥

क्रमप्राप्त सुख निरूपयति,—सुखन्त्विति, काम्यम् अभिलाषविषय ।—धर्मेणेति । धर्मत्वेन सुखत्वेन कार्यकारणभाव इत्यर्थः । सुखत्वेन सुख्यहमित्यनुव्यवसायसिद्धो जातिविशेषः । इतरेच्छानधीने च्छाविषयत्व वा ॥ दुःख निरूपयति—अधर्मेति । अधर्मत्वेन दुःखत्वेन कार्यकारणभाव इत्यर्थः । यत् सचेतसां प्राणिनां प्रतिकूलमनभिलषितम् तत् ॥ दुःखत्वं दुःख्यहमिति प्रत्यक्षसिद्धो जातिविशेषः । इतरद्वेषानधीनेद्वेषविषयत्व वा ॥ १४५ ॥

निर्दुःखत्वे सुखे चेच्छा तज्ज्ञानादेव जायते ।

इच्छा तु तदुपाये स्यादिष्टोपायत्वधीर्यदि ॥ १४६ ॥

इच्छा निरूपयति—निर्दुःखत्व इति । इच्छा हि कामोऽभिलाष इति यावत् । लक्षणन्तु इच्छात्वजातिमत्वम् । सा द्विविधा फलविषयिणी उपायविषयिणी च तत्र निर्दुःखत्वे तु स्वाभावरूपे सुखे सुखरूपे च फले (विषयत्व सप्तम्यर्थः) या इच्छा सा तज्ज्ञानात्फलत्वमकारकज्ञानादेव जायते, फलेच्छा प्रति फलज्ञान कारणमित्यर्थः । इच्छा प्रति विषयज्ञानस्य कारणत्वादिति भावः ॥ तदुपाये फलोपाये (विषयत्व सप्तम्यर्थः) या इच्छा सा तु यदि—इष्टोपायत्वधीरिष्टसाधनतानान तदा स्यात् । उपायेच्छा प्रतीष्टसाधनताज्ञान कारणमित्यर्थः ॥ १४६ ॥

चिकीर्षा कृतिसाध्यत्वप्रकारेच्छा च या भवेत् ।

तद्देतुः कृतिसाध्येष्टसाधनत्वमतिर्भवेत् ॥ १४७ ॥

१ इदं प्राचीनमतेनोक्तं नवीनमते 'नित्यं विज्ञानमानन्दं ब्रह्मेति धृत्या भगवति नित्यसुखसिद्धौ धर्मस्य कार्यतावच्छेदकं जन्यसुखत्वमेवेति बोध्यम् ॥

२ यद्यपि मूलोक्तरीत्या 'नग'कामनाविषयत्वे सति धर्मजन्यत्वं तत्र लब्धं तथापि तत्स्वरूपकमेव नित्यसुखे तदभावात् ॥

३ भोक्तृनादावतिव्याप्तिवारणाय 'इतरेच्छानधीने' सीच्छाविशेषणम् ॥

४ अत्रापि मूलोक्तदिशा सचेतसामनभिमतत्वे सत्यधर्मजन्यत्वं तत्त्वमिति लभ्यते परन्तदपि स्वरूपकमनमेव ॥

५ मर्षादावतिव्याप्तिवारणयेतरद्वेषानधीनेति द्वेषविशेषणम् ॥

चिकीर्षेति । या तु कृति साध्यत्वप्रकारा (इदं मत्कृतिसाध्यम-
वत्वित्याकारा) कृतिसाध्यविषयिणी इच्छा भवेत् सा चिकीर्षा, तस्या
हेतुस्तद्देतुः कृतिसाध्यं चेष्टसाधनञ्च तयोर्भावस्तत्त्वन्तस्य मतिः
प्रकारित्वं पष्ठार्थस्तत्प्रकारकं ज्ञानं भवेदित्यर्थः ॥ अत एव सुमेरुश्रु-
ङ्गाहारेण प्रासादादधः पतने च न चिकीर्षा ॥ १४७ ॥

बलवद्विष्टहेतुत्वमतिः स्यात्प्रतिबन्धिका ।

तदहेतुत्वमुद्देशु हेतुत्वं कस्यचिन्मते ॥ १४८ ॥

ननु तर्हि अगम्यागमनादौ चिकीर्षा कुतो न जायते तत्राह—बल-
वदिति । बलवद्विष्टहेतुत्वप्रकारकं ज्ञानं तत्र (चिकीर्षायां) प्रतिब-
न्धकं स्यादित्यर्थः । अगम्यागमनादौ च नरकादिरूपं दुःखं कामोपभो-
गजनितात्सुखाद्बलवद्विष्टमिति तद्देतुत्वज्ञानात् सतां चिकीर्षाऽसतान्तु-
सदज्ञानाद्भवत्येव सा ॥ मतान्तररीत्याह—तदिति । बलवदनिष्टाज-
नकत्वज्ञानस्य चिकीर्षा मति हेतुत्वं, कस्यचिन्मत इत्यनेनास्वरसः सू-
चितः । तद्वीजन्तु कृतिसाध्यताज्ञानादिमतो बलवदनिष्टसाधनताज्ञान-
शून्यस्य बलवदनिष्टाजनकत्वज्ञानं विनाऽपि चिकीर्षायां विलम्बा-
भावः ॥ १४८ ॥

द्विष्टसाधनताबुद्धिर्भवेद्वेषस्य कारणम् ।

प्रवृत्तिश्च निवृत्तिश्च तथा जीवनकारणम् ॥ १४९ ॥

एवं प्रयत्नत्रैविध्यं तात्रिकैः परिकीर्तितम् ।

चिकीर्षा कृतिसाध्येष्टसाधनत्वमतिस्तथा ॥ १५० ॥

उपादानस्य चाध्यक्षं प्रवृत्तौ जनकं भवेत् ।

निवृत्तिस्तु भवेद्वेष्टाद्विष्टसाधनताधियः ॥ १५१ ॥

द्वेषं निरूपयति—द्विष्टसाधनतेति । द्विष्टसाधनताज्ञानं द्वेषस्य

१ कृतिसाध्यत्वप्रकारकमिदममत्कृतिसाध्यमित्याकारकमेवमिष्टसाधनत्वप्रकारकमिदं
मद्विष्टसाधनमित्याकारकञ्च ज्ञानं चिकीर्षायाङ्गाहारेणमित्यर्थः ॥

२ द्विष्टं द्वेषविषयीभूतम् । द्वेषश्च दुःखे साद्रूप्येण ज्ञानात् । सर्पादौ तद्देतुलज्ञानात्
द्वेषे बलवत्त्वन्तु जातिविशेष एव ॥

दु खोपायविषयकद्वेषस्य कारणभवेदित्यर्थ । लक्षणन्तु “द्वेष्टि” इत्य-
नुभवसिद्धद्वेषत्वजातिमत्त्व द्विष्टसाधनताज्ञानजन्यगुणत्व, वा बलवदिष्ट-
साधनताज्ञानाच्चास्य प्रतिबन्धकम्, तेन नान्तरीर्यकदु खजनके पाकादौ
न द्वेष ॥

यत्न निरूपयति—प्रवृत्तिश्चेति । प्रवृत्ति निवृत्ति-जीवनयोनिभेदा-
त्प्रयत्नस्त्रिविध इत्येव प्रयत्नस्य त्रैविध्यं त्रिविधतर ताद्विकैर्ज्ञातसिद्धान्ते
(न्यायसिद्धान्तज्ञानवद्भिः)—परिकीर्तितमुक्तम् ॥

प्रवृत्तिकारणान्याह—चिकीर्षेति । चिकीर्षा, कृतिसाध्यताज्ञानम्,
इष्टसाधनताज्ञानमुपादानस्यसमवायिकारणस्य अध्यक्ष प्रत्यक्षश्चेति चत्वारि
प्रवृत्तौ जनकत्वमभवेदित्यर्थः । निवृत्तिकारणमाह—निवृत्तिस्त्विति ।
द्विष्टसाधनताज्ञानात्फलगताद्वेषाच्च निवृत्तिर्भवेदित्यर्थ ॥१४९॥१५१॥

यत्नो जीवनयोनिस्तु सर्वदातीन्द्रियो भवेत् ।

शरीरे प्राणसंचारे कारणं परिकीर्तितः ॥ १५२ ॥

यत्न इति । जीवनयोनिनामको यत्नस्तु सर्वदायावज्जीवमनुवर्तते
सचातीन्द्रिय इन्द्रियागोचर । तत्सत्त्वे प्रमाणमाह—शरीर
इति ॥ प्राणसञ्चारोद्यधिकश्वसादि प्रयत्नसाध्य । इत्थञ्च प्राणसञ्चा-

१ द्वयोऽपि द्विविध फलोपायरूपविषयभेदात् । फल सुखाभावो दु खश्च, तत्र तु
द्विष्टत्वप्रकारकमेव ज्ञान कारणमिति बोध्यम् ॥

२ अन्तराशब्दो विनार्थस्त्वस्य नञ्शब्देन समासे योषधाद्वुरूपोत्तमाद्भनिति भावे
बुनानान्तरीयकशब्दस्याऽविनाभावोऽयं ॥

३ प्रवृत्तित्वस्य रागज्जन्मतावच्छेदकतया सिद्धोजातिविशेष ॥

४ निवृत्तित्वस्य द्वेषज्जन्मतावच्छेदकतया सिद्धोजातिविशेष ॥

५ जीवनयोनित्वस्य साहजिकप्राणसञ्चारविषयकयत्नत्वम् ॥

६ कृतिसाध्यताज्ञानादिवद्बलवदनिष्टाननुवर्धितत्वज्ञानमपि स्वतन्त्रान्वयव्यतिरेका
त्प्रवृत्तौ कारणमित्यपि केषांविन्मतम् ॥

७ तत्रायस्य दु खसाधनविषयकनिवृत्तिं प्रति, द्वितीयस्य ॥ फलविषयकनिवृत्तिं
प्रति जनकत्वमन्वयव्यतिरेकादवधारितमिति बोध्यम् ॥

८ दृष्टान्तसिद्धौ च ॥

रस्य सर्वस्य यत्तसाध्यत्वानुमानात्प्रत्यक्षयत्तस्य बाधाघातीन्द्रिययत्तसिद्धिः
स एव जीवनयोनिनामकः प्रयत्नः ॥ १५२ ॥

अतीन्द्रियं गुरुत्वं स्यात्पृथिव्यादिद्रव्ये तु तत् ।

अनित्ये तदनित्यं स्यान्नित्ये नित्यमुदाहृतम् ॥ १५३ ॥

गुरुत्वं निरूपयति—अतीन्द्रियमिति । इन्द्रियाण्यतिक्रम्य वर्तते
इत्यतीन्द्रियम् इन्द्रियागोचरः । अस्याधिकरणमाह—पृथिव्यादीति ।
तत् गुरुत्वम् । अनित्ये द्यगुकादौ—तत् गुरुत्वमनित्यम्—नित्ये
परमाणौ नित्यं गुरुत्वमित्यनुवर्तते ॥ १५३ ॥

तदेवासमवायि स्यात्पतनारूपे तु कर्मणि ।

सांसिद्धिकं द्रवत्वं स्यान्नैमित्तिकमवापरम् ॥ १५४ ॥

तदेवेति । तद्गुरुत्वमेव—पतनारूपे आद्यपतननामके कर्मणि
—असमवायि असमवायिकारणं स्यादित्यर्थः । इत्थद्यद्यपतनासमवा-
यिकारणत्वमेतस्य लक्षणं पर्यवसन्नम् ॥

द्रवत्वं निरूपयति—सांसिद्धिकमिति । द्रवत्वं द्विविधं सांसि-
द्धिकं स्वाभाविकम् नैमित्तिकमिति चकृतद्येत्यर्थः ॥ १५४ ॥

सांसिद्धिकं तु सलिले द्वितीयं धितित्तेजसोः ।

परमाणौ जले नित्यमन्यग्रानित्यमुच्यते ॥ १५५ ॥

अस्याधिकरणमाह—सांसिद्धिकन्त्विति । परमाणाविति । जल-
परमाणौ द्रवत्वं नित्यमन्यत्र पृथिवीपरमाण्वादौ जलद्यगुकादौ च द्रव-
त्वमनित्यं तथाच कुत्र चित्पृथिव्याश्च नैमित्तिकन्द्रवत्वमितियोध्यम् १५५

नैमित्तिकं बद्धियोगात्तपनीयघृतादिषु ।

द्रवत्वं सन्दने हेतुर्निमित्तं संग्रहे तु तत् ॥ १५६ ॥

१ एकत्र यत्तसाध्यत्वस्यानुभाविक्तत्वेन तद्दृष्टान्तेन प्राणसम्भारत्वावच्छेदेन सर्वत्र
भोक्तृयत्तजन्यत्वस्यानुमानादिति भावः ॥

२ प्राणसम्भारहेतुत्वेनानुमीयमान एव ॥

३ द्वितीयपतनक्रियायां जेगस्यैवासमवायिकारणत्वात्तत्रातिव्याप्तिवारणाय—आ-
रोति, आगत्यमेव स्वसमानाधिकरणपतनप्रतियोगिकध्वंसासमानकालिकत्वम् द्वितीय-
पतनादीनां ग्राह्यभेदपतनध्वंससमानकालिकत्वान्निरास इति हृदयम् । एवमुत्तरत्रा-
प्यम् ॥

तत्र को वा नैमित्तिकार्थस्तद्दर्शयति—नैमित्तिकमिति । वहीति पद तेजोऽर्थरुम् जन्यत्व पञ्चम्यर्थ । तथाच तेज सयोगजन्य नैमित्तिक द्रवत्वम् तच्च तपनीय सुवर्ण तदादिरूपे तेजसि, धृतजतु—(लाक्षा) प्रभृतिपृथिव्याश्च, वर्त्तत इत्यर्थ ॥ तत् द्रवत्वम्—स्यन्दने आद्यस्यन्दने—हेतुः असमवायिकारणम् ॥ संग्रहे सक्तुकादिसयोगविशेषे—निमित्तम् निमित्तकारणमित्यर्थ ॥ तथाच आद्यस्यन्दनासमवायिकारणस्य द्रवत्वस्य लक्षणम्पर्यवसन्नम् ॥ १५६ ॥

स्नेहो जले स नित्योऽणावनित्योवयविन्यसौ ।

तैलान्तरेतत्प्रकर्षाद्दहनस्यानुकूलता ॥ १५७ ॥

स्नेह निरूपयति—स्नेहोजल इति । जल एवेत्यर्थ ।—स स्नेहः अणौ परमाणौ नित्य । अवयविनि । व्यणुकादौ—असौ स्नेह अनित्य । ननु पृथिव्यामपि तैलादौ स्नेह उपलभ्यते नैचासौ जलीयै स्तथासति दहनप्रातिकूल्यप्रसङ्गादते आह—तैलान्तरिति । तैलस्यान्तर्मध्ये एतस्य स्नेहस्य प्रकर्षादाधिक्याद्दहनस्यामेरनुकूलता आनुकूल्यमित्यर्थ । अपकृष्टस्नेह हि जल बहिर् नाग्न्यतीति स्थिति ॥ १५७ ॥

संस्कारभेदो वेगोऽथ स्थितिस्थापकभावेन ।

मूर्तमाने तु वेगः स्यात्कर्मजो वेगजः कचिद् ॥ १५८ ॥

संस्कार निरूपयति—संस्कारेति । वेगस्थितिस्थापकभावनामेदात्संस्कारस्त्रिविध इत्यर्थ । तत्र वेगस्तु मूर्तमाने पृथिव्यपृतेजोवायुमनोरूपे मूर्त एव स्यात् । अयञ्च द्विविध कर्मज कचिद्वेगजश्च । शरीरादौ

१ अत्रेदम्बोध्य समग्रनिमित्तत्वं स्नेहसहितस्त्वैव, तेन सुवर्णादीनां न तत्त्वमिति ॥

२ तैले प्रतीयमान स्नेह ॥

३ तैलान्तर्गतजलभागनिष्ठ ॥

४ तैलान्तर्जलभागस्वीकारे ॥

५ दहननाशप्रसङ्गात् ॥

६ अतस्तैल उपलभ्यमानोऽपि स्नेहो जलीय एवेति बोध्यम् ॥

७ मर्यादा ॥

८ संस्कारेषु मध्ये, संस्कारत्वजातिमत्त्वं संस्कारस्य लक्षणमेव वेगत्वजातिमत्त्वं वेगस्य ॥

हि नोदनजनितेन कर्मणा वेगो जन्यते स कर्मजः । यत्र च वेगवता
कपालेन जनिते घटे वेगो जन्यते स वेगजो वेगः ॥ १५८ ॥

स्थितिस्यापकसंस्कारः क्षितौ केचिच्चतुर्थ्यपि ।

अतीन्द्रियोऽसौ विज्ञेयः क्वचित्स्पन्देऽपि कारणम् ॥ १५९ ॥

स्थितिस्यापकेति । अन्यथाकृतस्य पुनस्तदवस्थापादकः । अयं
—क्षितौ कटादिर्घृथिवीवृत्तिः । केचिदिति । चतुर्थु क्षित्यादिषु स्थिति-
स्यापकं केचिन्मन्यन्ते तदप्रमाणमिति भावः ॥ असौ स्थितिस्यापकः
—अतीन्द्रियः । आकृष्टशास्त्रादीनां पुनर्यथास्थानं गमनादनुभेयो
न तु प्रत्यक्ष इत्यर्थः ॥ क्वचित् आकृष्टशास्त्रादौ ॥ १५९ ॥

भावनाख्यस्तु संस्कारो जीववृत्तिरतीन्द्रियः ।

उपेक्षानात्मकस्तस्य निश्चयः कारणं भवेत् ॥ १६० ॥

भावनाख्य इति । अनुभवेजन्यास्मृतिहेतुर्भावना सा आख्या
यस्य सः । अयन्तु—जीववृत्तिरात्ममात्रवृत्तिरित्यर्थः । अतीन्द्रियः ।
स्मरणादिरूपकार्यानुमेयः । तस्य संस्कारस्य उपेक्षानात्मकः उपेक्षान्यः
निश्चयः निश्चयात्मकं ज्ञानं कारणमित्यर्थः ॥ १६० ॥

स्मरणे प्रत्यभिज्ञायामप्यसौ हेतुरुच्यते ।

धर्माधर्मावदृष्टं स्याद्धर्मः स्वर्गादिसाधनम् ॥ १६१ ॥

तत्र प्रमाणं दर्शयति—स्मरण इति । असौ संस्कारः । यतः स्मरणं
प्रत्यभिज्ञानं (स एवायं देवदत्त इत्याकारकमैन्द्रियकं ज्ञानं) च जन-
यत्यतः संस्कारोऽस्तीति कल्प्यते । विना व्यापारं पूर्वानुभवस्य स्मरणा-
दिजननासामर्थ्यात्स्वव्यापारान्यतराभावे कारणत्वासम्भवादिति भावः ॥

१ आदिनाऽऽकृष्टशास्त्रादिः ॥

२ आत्मादावतिव्याप्तिवारणाय अनुभवजन्येति, अनुभववृत्तसेऽतिव्याप्तिवारणाय
स्मृतिहेतुइति ॥

३ उपेक्षानात्मकज्ञानात्संस्कारानुत्पत्तेरुपेक्षानात्मक इत्युक्तम् ॥

४ तत्संशयात्संस्कारानुत्पत्तेर्निश्चय इत्युक्तम् ॥

५ संस्कारे ॥

६ कार्यव्यवहितप्राक्क्षणवृत्ति-स्वव्यापारान्यतरकत्वस्यैव कारणतापदार्थत्वादिति
भावः ॥

अदृष्टं निरूपयति—धर्माधर्माविति । इमौ च संश्लिष्यदृष्ट-
मिति संज्ञा । धर्मस्य लक्षणमाह—धर्म इति । स्वर्गादिसकलसुखानां
सर्वसाधनीमृतशरीरादीनाञ्च साधनं धर्म इत्यर्थः ॥ १६१ ॥

गङ्गास्नानादियागादिव्यापारः स तु कीर्तितः ।
कर्मनाशाजलस्पर्शादिना नाश्वस्त्वसौ मतः ॥ १६२ ॥

तत्र प्रमाणं दर्शयितुमाह—गङ्गेति । गङ्गास्नानादिव्यापारतया हि
धर्मः कल्प्यते अन्यथा तेषां क्रियारूपाणाञ्चिरविनष्टतया निर्व्यापारतया
च कालान्तरभाविस्वर्गादिजनकत्वं न स्यात् तदुक्तमाचार्यैः 'चिरध्वस्तं
फलयौलं न कर्मातिशयं विना, इति । अत्र यागादीत्यादिना होमदाने,
तेषां ध्वंसस्यापि स्वर्गादिफलजनकत्वं सम्भवतीति गङ्गास्नानादीत्युक्तम् ।
गङ्गास्नानस्य हि स्वर्गजनकत्वेऽनन्तानां जलसंयोगध्वंसानां व्यापारत्वम-
पेक्ष्यैकमपूर्वमेव कल्प्यते लाघवादिति भावः ॥ अपूर्वस्य व्यापारत्वे
प्रमाणान्तरमाह—कर्मनाशेति । कर्मनाशानाङ्गी काचिन्नदी । आदिना
'कर्मनाशाजलस्पर्शात्करतोयाविलङ्घनात् । गण्डकीबाहुतरणाद्धर्मः
क्षरति कीर्तनात्, इति स्मृत्युक्तमनुसन्धेयम् ॥ असौ धर्मः । अयमर्थः ।
यद्यपूर्वं न स्यात्तदा कर्मनाशाजलस्पर्शादिना नाश्वत्वं धर्मस्य न
स्यात् । न हि तेन यागादिनाशः प्रतिबन्धो वा कर्तुं शक्यते तस्य
पूर्वमेवोत्पन्नत्वाद्विनष्टत्वाच्चेति ॥ १६२ ॥

१ मूले स्वर्गादीत्यत्र स्वर्गपदेन सुखमात्रस्य, आदिपदेन च शरीरेन्द्रियादे
परिग्रहः ॥

२ धर्मः ॥

३ चिरध्वस्तं धर्मः अतिशयमपूर्वव्यापारे विना फलस्य फल साधयितुमल-
समर्थं नेत्यर्थः ॥

४ यागादिपक्षस्य, ते (पूर्वपक्षिणो) हि यागादिरेव धर्मस्तस्यैव विधिप्रतिपा-
दत्वात् "चोदनालक्षणोऽर्थो धर्मः" इति हि तल्लक्षणम् तस्यासमवायिकारणत्वेन
फलव्यवहितपूर्वफलवृत्तिव्याभावेऽपि न व्यापारापेक्षा, समवायिकारण एव हि
कार्याव्यवहितपूर्ववृत्तित्वनियमोऽन्यत्र तु कार्यवियतपूर्ववृत्तित्वमात्रमित्यद्य ध्वंसस्यापि
व्यापारत्वमनावश्यकमेवेति वदन्ति, तदेतेन प्रत्युक्तम्भवति ॥

५ कर्मनाशाजलस्पर्शादिना ॥

६ यागादे ॥

अधर्मो नरकादीनां हेतुर्निन्दितकर्मजः ।

प्रायश्चित्तादिनाश्वोऽयं जीववृत्ती त्विमौ गुणौ ॥ १६३ ॥

अधर्मस्य लक्षणमाह—अधर्म इति । नरकदुःखादिमङ्गलदुः-
खानां नारकशरीरादीनाञ्च साधनमधर्म इत्यर्थः । तत्र प्रमाणं दर्शयि-
तुमाह—प्रायश्चित्तेति । यदि अधर्मोऽयं न स्यात्तदा प्रायश्चित्तादि-
नाश्वत्यन्तस्य स्मृत्यापुक्तमनुपपन्नं स्यात् । न हि तेन व्रतद्वत्यादीनां
पराभिमतधर्मरूपाणां नाशः प्रतिबन्धो वा विधानं शक्यते तेषाम्पूर्वमेव
विनष्टत्वादिति ॥ अनयोराश्रयमाह—जीवेति । इमौ गुणौ धर्माधर्मौ ।
ईश्वरस्य धर्माधर्माभावादिति भावः ॥ १६३ ॥

इमौ तु वासनाजन्यौ ज्ञानादपि विनश्यतः ।

शब्दो ध्वनिश्च वर्णश्च, मृदङ्गादिभवो ध्वनिः ॥ १६४ ॥

ननु गङ्गादिदर्शनादिनेश्वरे कुतो न धर्मोऽनुत्पत्तिरत आह—इमौ-
त्विति । धर्माधर्मावित्यर्थः । वासनेति । तथाच ईश्वरे मिथ्याज्ञान-
जन्यवासनाविरहाच्च धर्मादेरुत्पत्तिरिति भावः ॥ ज्ञानादपीति । अत-
स्तत्त्वज्ञानिना कृते सुकृतदुष्कृतकर्मणी न फलायालमिति भावः ।
अपिना भोगपरिमहः ॥ शब्दं निरूपयति—शब्द इति । शब्दो
द्विविधः ध्वन्यात्मको वर्णात्मकश्च, तत्र मृदङ्गादिवाद्यजनितः शब्दो-
ध्वनिरित्युच्यते ॥ १६४ ॥

कण्ठसंयोगादिजन्या वर्णास्ते कादयो मताः ।

सर्वेः शब्दो नभोवृत्तिः श्रोत्रोत्पन्नस्तु गृह्यते ॥ १६५ ॥

१ मूले नरकादीत्यत्र नरकपदेन दुःखमात्रस्य आदिपदेन ॥ शरीरेन्द्रियादे-
परिमहः ॥

२ प्रायश्चित्तादिना, प्रायः पापमिति श्लोकादित्तं तस्य विरोधनमेति स्मृतिलक्षि-
तस्यास्य पापनाशकं कर्मोपपन्नः ॥

३ तथाचश्रुतिः 'क्षीयन्तेवासकर्मोऽग्निमिन्द्रेणपराशरे' इति । हानाग्निः सर्वक-
र्माणिभस्मसात्कुरुतेऽनुन इत्यादिस्मृतिश्च, नामुक्तंक्षीयतेकर्ममिति ॥ प्रारब्धधर्मा-
भिप्रायम् । तत्तच्छरीरभोगजनकंक्षीयत्कर्मतत्प्रारब्धम् ॥

कण्ठेति । प्रयत्नवता नाभिप्रदेशात्प्रेरितो वायुर्वेगान्मूर्धपर्यन्तं गत्वा प्रतिनिवृत्त प्रयत्नविशेषेण कण्ठादिस्थानान्याहृत्य वर्णाञ्जनयतीति स्थिति रित्थं च वायो कण्ठसयोगादिना समुत्पन्ना ये ककारादयस्ते वर्णा मता इत्यर्थः । अस्याश्रयमाह—नमोवृत्तिरिति । आकाशसमवेतइत्यर्थः । ननु तर्हि दूरदेशस्य शब्द कुतो न गृह्यते आकाशस्यैक्यादत आह—श्रोत्रेति । आकाशस्यैक्येऽपि कर्णविवररूपावच्छेदकभेदभिन्नतत्तच्छ्रोत्राऽवच्छेदेनोत्पन्न एव शब्दस्तेन तेन पुंसा गृह्यते न तु सर्वोऽपीति भावः ॥ १६५ ॥

वीचीतरङ्गन्यायेन तदुत्पत्तिस्तु कीर्तिता ।

कदम्बगोलकन्यायादुत्पत्तिः कस्यचिन्मते ॥ १६६ ॥

ननु मृदङ्गाद्यवच्छेदेनोत्पन्ने शब्दे श्रोत्रे कथमुत्पत्तिरत आह—वीचीति । अयमर्थः । आद्यशब्देन बहिर्दृशदिगवच्छिन्नोऽयं शब्दस्तेनैव शब्देन जन्यते तेन चापरस्तद्यापक एव क्रमेण श्रोत्रोत्पन्नो गृह्यत इति ॥

कदम्बेति । आद्यशब्दादशसु दिक्षु दश शब्दा उत्पद्यन्ते ततश्चान्ये दश शब्दा उत्पद्यन्त इति भावः । असिन्कूपे गौरैर्वाहुक्त कस्यचिन्मत इति ॥ १६६ ॥

उत्पन्नः को विनष्टः क इति बुद्धेरनित्यता ।

सोऽयं क इति बुद्धिस्तु साजात्यमवलम्बते ॥ १६७ ॥

ननुशब्दस्य नित्यत्वादुत्पत्तिः कथमत आह—उत्पन्न इति । शब्दा-

१ आत्मा बुद्ध्या समेत्यार्थान्मनोयुक्ते विवक्षया, मनः कायाग्निमाहन्ति स प्रेरयति माहृतम् ०० 'सोदीर्णा मूर्धेभिहतो वक्त्रमापद्य माहृत । वर्णाञ्जनयते' इति शिक्षोक्त दिशा वर्णोत्पत्तिस्त्विहिरनोक्तः, अस्यार्थः आत्मा ऽतः वरणम् बुद्ध्या स्वतृत्या समेत्यैकबुद्धिविषयान्कृत्वाऽर्थान् वस्तुमिच्छया मनः युक्ते युक्तकरोति तदिच्छावन्मनः कायाग्निं जाठरमग्निमभिहन्ति सोऽग्निः माहृतः प्रेरयति स वायुर्ददीर्धं ऊर्ध्वं प्रेरितमूर्ध्नि मरुकेऽभिहतः सन् वक्त्रं मुखमापद्यासाद्य वर्णान्कादीञ्जनयत इति ॥

२ आदिनेकारादिचनम्तालसयोगादि ॥

३ तथाच श्रोत्रमाहावे सति गुणत्व शब्दस्य लक्षणं पर्यवसनम्भवति, रूपादावतिव्याप्तिवारणाय श्रोत्रेति, शब्दत्वे शब्दाभावे चातिव्याप्तिवारणाय गुणत्वमिति ॥

४ दशशब्दानां तत्प्रागभावात् तदेतुहेतुमद्भावात्वाच्च कल्पने गौरवदित्यर्थः ॥

५ भीमासकमतेन शङ्कते ॥

नामुत्पादविनाशप्रत्ययविषयत्वादनित्यत्वमित्यर्थः ॥ ननु ॥ एवायं
गकार इत्यादि प्रत्यभिज्ञानाच्छब्दानां नित्यत्वमित्यं चोत्पादविनाशबु-
द्धिर्भ्रमरूपेवेत्यत आह—सोऽयं क इतीति ॥ तत्र प्रत्यभिज्ञानस्य
तत्सजातीयत्वं विषयो न तु तद्वक्त्यभेदो विषय उक्तप्रतीतिविरोधात् ।
इत्थं च द्वयोरपि बुध्योर्न भ्रमत्वेमिति ॥ १६७ ॥

तदेवापधमित्यादौ सजातीयेऽपि दर्शनात् ।

तस्मादनित्या एवेति वर्णाः सर्वे भवं हि नः ॥ १६८ ॥

ननु सजातीयत्वं सोऽयमिति प्रत्यभिज्ञायां भासत इति कुत्र दृष्टमि-
त्यत आह—तदेवेति । यदौपधम्मया कृतन्तदेवान्येन कृतमित्यादि
दर्शनादिति भावः ॥ १६८ ॥

उपसंहरति—तस्मादिति । सर्वे वर्णा अनित्या एवेति नोऽस्माकं
तार्किकानाम् ॥

॥ इत्यभिज्ञतापेदीशिकायां भाषापरिच्छेदव्याख्यायां दशमः परिच्छेदः ॥

१ प्रत्ययोज्ञानम् ॥

२ उत्पादविनाशशक्तिप्रत्ययविरोधादित्यर्थः ॥

३ प्रत्यभिज्ञानस्य सजातीयविषयत्वे च ॥

४ उत्पादप्रतीति प्रत्यभिज्ञानयोरित्यर्थः ॥

५ अत्रेदम्बोध्यम् । शब्दस्त्रिविधः । सयौगजो-विभागज-शब्दश्चेति, तत्रायो
भेरीदण्डादिसंयोगजन्यः द्वितीयः वंशादौ पाट्यमाने दलद्वयविभागजन्यश्चटचटा-
शब्दः । भेर्यादिदेशान्तरस्य भोत्रपर्यन्तं द्वितीयादिशब्दाः । शब्दजाः । तत्र ध्वन्यात्मक-
संयोगजन्यायशब्दं प्रति गगनं समवायिकारणं भेर्याकाशसंयोगोऽसमवायिकारणम्
भेरीदण्डसंयोगादि निमित्तकारणम् ॥ विभागजन्यध्वन्यात्मकायशब्दं प्रति वंशदला-
काशविभागोऽसमवायिकारणम् वंशदलद्वयविभागो निमित्तकारणम् ॥ वर्णात्मकाय-
शब्दं प्रति तु कण्ठतात्वादिनाऽऽकाशसंयोगोऽभिमवायिकारणम् कण्ठतात्वादिना
वाष्पादिसंयोगो निमित्तकारणम् । द्वितीयादिशब्दं प्रति तु पूर्वपूर्वशब्दोऽसमवायि-
कारणम् पवनादि निमित्तकारणमिति विवेकः सर्वोप्ययमनित्योऽव्याप्यवृत्तिश्च ॥
अन्यादन्यः स्वकार्यशब्दनाम्यः । अन्यस्तुष्टान्त्यशब्देन तत्राशेन वा नाश इति ॥

६ अयम्पाठः प्राचीनपुस्तकेषु नास्ति परितेषु सुखन्तु जगतामेवेत्यारभ्य निर्दुः-
खत्वे सुखे चेच्छ्र तज्ज्ञानादेव जायत इति सार्वभूतमेकपक्षत्वेन धृतमस्तीति
सम्यक्प्रतिभाति ॥

७ अयं हि तर्कग्रन्थः । न्यायसूत्रे कण्ठतः सप्तपदार्थानुक्तेः । वैशेषिकसूत्रे तदुक्ति-
सत्त्वेऽपि तैः प्रमाणचतुष्टयान्वीकारात् ॥ अयमोभयभिलक्षण इति ॥

मिथिलादेशजनुपाऽन्तेवासिषु कृपाजुषा ॥

श्रीमन्मुकुन्दविदुषा समकालीयमादरात् ॥ १ ॥

मापापरिच्छेदव्याख्या अन्वितार्थप्रदीपिका ॥

मुदेऽस्तु प्रथमादेव्या व्युत्पित्सूनाश्च सन्ततम् ॥ २ ॥

अब्धिबाणाङ्कपृथिवी (१९५४) सम्मिमे वैक्रमेऽब्दके ॥

शुचौ शुचावहौ जीवे व्याख्येयं पूर्णतामयात् ॥ ३ ॥



अथास्याः शुद्धिपत्रम् ।

अशुद्धम्	शुद्धम्	पृष्ठाङ्काः	पंक्त्यङ्काः
कर्तृक	कर्तृ	३	१६
एवंम्प	एवम्प	५	५
स्वाभावाधि	स्वाधि	१०	३
प्राति	प्रति	१०	८
संज्ञा	सज्ञा	११	३०
शीतः	शीतलः	२५	१८
शीतएव	शीतलएव	२५	२०
तत्त्व	तत्त्व	२५	२२
उष्णःस्पर्श	स्पर्शउष्ण	२६	१३

* एतच्च प्रायोदृष्ट्या सामान्याभावविषयकम् । अभावः स्वाधिरूपे येन रूपेण-
नसम्बन्धेन वर्तते तद्रूपं (सधर्म्मः) ससम्बन्धप्रतियोगितावच्छेदक इति प्राचीन-
स्त्वानुसारात् । नवीनास्तु सामान्याभाव-विशेषाभाव- (व्यधिकरण-धर्म्म-सम्बन्धा-
च्छिन्नाभाव) योः प्रतियोगितावच्छेदकधर्म्म-सम्बन्धावित्यमनुगमयन्ति—

यदभावनिष्ठानुयोगिताविशिष्टो यः सम्बन्धः स एव तदभावप्रतियोगितावच्छेदकः
सम्बन्धः । वैशिष्ट्यम्—स्वावच्छेदकावच्छिन्नप्रकारताविशिष्टप्रकारतानिरूपितसास-
र्गिकावच्छेदकताप्रयत्नसम्बन्धेन । प्रकारतावैशिष्ट्यस्य स्वावच्छिन्नप्रतिबन्धकतानि-
रूपितप्रतिबन्धतावच्छेदकत्वं स्वावच्छिन्नप्रतिबन्धतानिरूपितप्रतिबन्धकतावच्छेद-
कलोभयसम्बन्धेन । यथा संयोगेन भूतलेषटोभास्तीति प्रतीतिः संयोगएव सम्बन्धः प्र-
तियोगितावच्छेदकः । संयोगसम्बन्धावच्छिन्नघटाभावत्वरूपताश्चानुयोगितावच्छेद-

रतावैशिष्ट्यं प्रकारतायामक्षतमेव । एवं यदभावनिष्ठानुयोगिताविशिष्टो या धर्म्मः स एव
प्रतियोगितावच्छेदको धर्म्मः । वैशिष्ट्यं पूर्ववदेव । इयानेव विशेषः । सम्बन्धघटक-
प्रकारतायाः सासर्गिकावच्छेदकत्वस्थाने ससर्गावच्छिन्नावच्छेदकत्वं बोध्यम् । सास-
र्गिकावच्छेदकतासम्बन्धानवच्छिन्नाधर्म्मानिष्ठावच्छेदकतासम्बन्धावच्छिन्ना इति ॥
तथाच अत्र बहिर्वेन संयोगेन घटो नास्तीति बुद्धिप्रति तत्र बहिर्वेन संयोगेन घटो-
स्तीति बुद्धेः प्रतिबन्धकत्वमेतद्बुद्धिप्रतितद्बुद्धेर्बैवंप्रतिबन्धकत्वं बोध्यम् । एवं समया-
येन संयोग-संयोगाभावयोरपि, अव्याप्यवृत्तिमतोरपि बोध्यम् ॥ इति ॥

विक्रेयानि पुस्तकानि ।

काव्यग्रन्थाः ।

	कि	ट.
अभिनवकादम्बरीकाव्यम्—धुण्डिराजकृतम् ...	४३	४॥
अमरशतकम्—श्रीअमररुक्मिविरचितं अर्जुनवर्मदेव- शर्मप्रणीतया रसिकसङ्गीविन्या टीकया सहितम्, ...	॥२	४
आर्यासप्तशती—गोवर्धनाचार्यकृता, अनन्तपण्डितकृतया व्याख्यार्थदीपनारण्यटीकया सहिता	१॥	४
आनुसंहारकाव्यम्—कालिदासकृतं, मणिरामकृतया टी- कया सहितम्	१	४
कथासौतुकम्—पण्डितश्रीवरविरचितम्	॥॥	४
कथासरित्सागरः—महाकविश्रीसोमदेवभट्टविरचित, एत- स्मिन् पृथक् पृथक् मगोहरा १२४ कथा सन्ति ..	५	१३
कादम्बरीकथासारकाव्यम्—श्रीमदभिनन्दकृतम् ...	॥	४
किरातार्जुनीयकाव्यम्—भारविकृतं, मन्त्रिनाथकृतया घण्टापथटीकया सहितम्	१॥	४२
कुमारसंभवकाव्यम्—कालिदासकृत, मन्त्रिनाथकृतया (१-८ सर्गपर्यन्त) सीतारामकृत (८-१७ सर्ग- पर्यन्त) च सङ्गीविन्या टीकया सहित.	१	१
गङ्गाधतरणम्—श्रीनीलकण्ठदीक्षितविरचितम्	॥	४
गाथासप्तशती—श्रीसातवाहनविरचिता, गङ्गाधरभट्टकृत- टीकया सहिता । अस्मिन् पृथक्पृथक्वर्णनपरा प्राकृत (मागधीत्यादि) भाषात्मका ७०० श्लोका सन्ति. . .	१॥	४३
गीतगोविन्दम्—महाकविश्रीजयदेवविरचितं, कुम्भनृपति- प्रणीतया रसिकप्रियाव्याख्यया, महामहोपाध्याय शंकरमिश्रनिर्मितया रसमञ्जरीव्याख्यया च संवलितम् ...	॥॥	४१॥
जयन्तविजयम्—श्रीमदभयदेवविरचितम्	१	४१॥
दशावतारचरितकाव्यम्—श्रीक्षेमेन्द्रविरचितम् ...	१	४१॥
देलरामाकथासारः—राजानकभट्टाहादकविरचित ...	१२	४
नीतिशतकम्—भर्तृहरिकृतं, महाबल्लोपाहकृष्णशास्त्रि- कृतया टीकया सहितम्	१	४॥
नैपधीयचरितम्—श्रीहर्षविरचितं, नैपधीयप्रकाशाख्यया नारायणीटीकया सहितम्.	५	१२

पतञ्जलिचरितम्—श्रीरामभट्टदीक्षितप्रणीतम्.	॥२॥	८०
पुष्पवाणविलासम्—(श्रीकालिदासकृतं) पण्डितवर- धीवेङ्कटसार्वभौमविरचितया व्याख्यया समेतम्.	८३॥	८१
पालभारतम्—धीमदमरचन्द्रसूरिविरचितम्.	२१॥	८३॥१
गृह्यकथामञ्जरी—श्रीक्षेमेन्द्रविरचिता.	२॥१॥	८४
भट्टिकाव्यम्—भट्टिकृतं, जयमङ्गलकृतया जयमङ्गलाख्य- टीकया सहितम् (द्वितीयावृत्तिः).	२॥१॥	८५
भामिनीविलासः—पण्डितराजजयभ्राथविरचितः, अच्युत- रायमोडककृतया प्रणयप्रकाशाख्यटीकया सहितः.	१॥	८६
भारतमञ्जरीकाव्यम्—महाकविश्रीक्षेमेन्द्रविरचितम्.	५॥	८७
मेघदूतकाव्यम्—कालिदासकृतं, मतिनाथकृतया संजीवि- न्याख्यया टीकया सहितम्.	१॥२॥	८८
मुधिष्ठिरविजयकाव्यम्—महाकविश्रीकामुदेवविरचितम्, राजानकरत्नकण्ठकृतया टीकया सहितम्.	१॥१॥	८९
रघुवंशकाव्यम्—कालिदासकृतं, मतिनाथकृतया संजी- विन्याख्यया टीकया सहितम्, रघूलास्यम्.	१॥१॥	९०॥१॥
रघुवंशकाव्यम्—सूक्ष्माक्षरम्.	१॥२॥	९१
रसिकाष्टकं काव्यम्—नारायणभट्टपर्यणीकरकृतम्.	९॥१॥	९२॥१॥
राघवनैपथीयकाव्यम्—श्रीहरदत्तसूरिकृतम्, स्वकृतया टीकया सहितम्.	१॥१॥	९३
राघवपाण्डवीयकाव्यम्—कविराजविरचितं, शशध- रकृतया प्रकाशटीकया सहितम्.	१॥१॥	९४॥१॥
रावणार्जुनीयकाव्यम्—वाल्मीकिश्रीमद्भगीमकृतम्.	१॥१॥	९५॥१॥
रामायणमञ्जरी—क्षेमेन्द्रविरचिता.	२॥१॥	९६
राक्षसकाव्यम्—(सटीकम्) श्रीकालिदासकृतम्.	९६॥	९७॥१॥
विष्णुभक्तिकल्पलताकाव्यम्—पुरुषोत्तमविरचिता, महीधरविरचितया टीकया सहितम्.	१॥२॥	९८॥१॥
विदग्धमुखमण्डनकाव्यम्—शर्मदाससूरिविरचितं सटी- कम्, अन्नाभिनवाः काव्यभेदा निबद्धाः सन्ति.	१०॥	९९
वैराग्यशतकम्—भट्टहरिकृतं, महाबलोपाङ्गकृष्णशास्त्रि- कृतया टीकया सहितम्.	१॥१॥	१००॥१॥

तुकाराम जावजी,

निर्णयसागरमुद्रणालयाधिपतिः.